

Shree Kundkund-Kahan Parmarthik Trust

302, 'Krishna-Kunj', Plot No.30, Navyug CHS Ltd., V. L. Mehta Marg, Vile Parle(w), Mumbai-400056
Phone No. : (022) 2613 0820. Website : www.vitragvani.com Email : info@vitragvani.com

Atmadharma is a magazine that has been published from Songadh, since 1943. We have re-typed and uploaded the old Atmadharma Magazines to our website www.vitragvani.com


We have taken utmost care while re-typing, from the original Atmadharma Magazines. There may be some typographical errors, for which we request all readers to kindly inform us about the same, to enable us to correct and improve. Please send your comments to info@vitragvani.com

**Shree Kundkund-Kahan Parmarthik Trust
(Shree Shantilal Ratilal Shah-Parivar)**

“ભગવાન શ્રી સીમંધર જિન સ્વાગત અંક”







ભગવાન શ્રી સીમંધરજિન-સ્વાગત અંક

... આજે ભેટયા... એ

ભગવાન

જેમને ભેટવા માટે ભક્તજનોના અંતરમાં ગંડી ગંડી
અભિવાષા રહ્યા કરતી હતી તે ભગવાન આજે ભેટયા...
પૂ. ગુરુદેવશ્રીના પ્રતાપે સીમંધરનાથ આજે ભેટયા...
ભક્તોના જીવનાધાર ભગવાન આજે ભેટયા...

બરાબર આજથી દસ વર્ષ પહેલાં...ધન્ય એ ફાગણ સુદ બીજ ! સૌરાષ્ટ્રની ભૂમિમાં
સેકડો વર્ષ બાદ વીતરાગી જિનબિંબની પંચકલ્યાણક પ્રતિષ્ઠા-મહોત્સવનો અતિ મંગળ
પ્રસંગ, તીર્થધામ સોનગઢમાં, આજથી દસ વર્ષ પહેલાં વીર સં. ૨૪૭૧ના ફાગણ સુદ
બીજે, સૌરાષ્ટ્રના ધર્મ ધૂરંધર પૂ. ગુરુદેવશ્રીની છત્રછાયામાં થયો...સોનગઢના
જિનમંદિરમાં સીમંધર ભગવાનની એ પ્રતિષ્ઠાને આજે દસ વર્ષ પૂરાં થાય છે.

અહો ! એ મહોત્સવ વખતનાં કલ્યાણક દેશ્યો...ને એ વખતની ભક્તિનો
ઉલ્લાસ... ! વળી એ વખતનાં પૂ. ગુરુદેવશ્રીનાં પ્રવચનો...અને તેમાં વહેલી ભક્તિની
અતૃત્થારા...એ બધું ય આજેય ભક્તજનોનાં હૈયે તરવરી રહ્યું છે.

... તે વખતે આ ‘આત્મધર્મ’ નો જન્મ નહોતો થયો... પરંતુ હવે આજે સીમંધર
નાથની ભક્તિમાં સાથ પૂરાવવા તે સમર્થ બન્યું છે... અને તેથી સીમંધરપ્રભુની ભક્તિના
આ મંગળ-મહોત્સવ પ્રસંગે ભગવાન શ્રી સીમંધર જિન-સ્વાગત અંક પ્રસિદ્ધ કરીને તે
પોતાને કૃતાર્થ માને છે.

વિદેહવાસી...હે સીમંધરનાથ ! આપ ‘સુવર્ણધામ’માં... અથવા કહો કે
ભક્તોના અંતરમાં...પધાર્યા પછી આ ભરતક્ષેત્રના જિનેન્દ્રશાસનમાં અનેક અનેક
મંગલવૃદ્ધિ થઈ છે...અહો ! પ્રભુ ! આપના શું શું સન્માન કરીએ ? કઇ રીતે આપનું સ્વાગત
કરીએ ? હે નાથ ! આપના મણન સ્વાગતના આ પવિત્ર મહોત્સવમાં સાથ પૂરાવવા આ
‘સ્વાગત-અંક’ આપના ચરણે ધરીને આપનું સ્વાગત કરીએ છીએ... આપનું બહુ બહુ
સન્માન કરીએ છીએ..આપને ભક્તિ-પુણ્યોધી વધાવીએ છીએ.

અમે છીએ
આપના સુવર્ણપુરીવાસી ભક્તો.

આચાર્યદીવ આત્મવૈભવથી શુદ્ધ-આત્મા દેખાડે છે



સમ્યગ્દર્શન, સમ્યગ્જ્ઞાન અને અંતર રમણતારૂપ ચારિત્રદશા તે આત્માનો નિજ વૈભવ છે. સમયસારની પાંચમી ગાથામાં શ્રી આચાર્યદીવ કહે છે કે જે કાંઈ મારા આત્માનો નિજવૈભવ છે તે પ્રગટ સમૃદ્ધિના સર્વ સામર્થ્યથી હું આ સ્વથી એકત્વ અને પરથી જીવા આત્માને દર્શાવીશ. જેમ ગૃહસ્થને ત્યાં લગ્ન હોય ત્યારે જેટલી સમૃદ્ધિ હોય તેટલી બહાર કાઢે, તેમ અહીં સમયસારમાં મોક્ષના માંડવે શ્રી કુંદનુંદાચાર્ય ભગવાન પોતાના સર્વ આત્મવૈભવવડે શુદ્ધાત્માનું વર્ણન કરે છે. ‘અહીં પંચમકાળ છે, અમે છન્નસ્થ છીએ, છતાં અમે આત્મ-રિદ્ધિ પામ્યા છીએ, ને પૂર્ણ જ્ઞાની જે કહી ગયા તે જ જગત પાસે સ્વાનુભવ વડે મૂકીએ છીએ. જેટલો અમારો અંતર જ્ઞાન વૈભવ પ્રગટયો છે તે સર્વથી, આત્માનુભવ રૂપ શ્રદ્ધાના પૂરા બળથી આ એકત્વ વિભક્ત આત્માને દર્શાવીશું.’

શ્રી આચાર્યદીવ કહે છે કે હું જાતે જવાબદારીથી કહીશ; જાતે જોઈ જાણીને અપૂર્વ આત્માની વાત નિજ વૈભવવડે કહીશ. આમ જાત અનુભવથી તેઓ કહે છે. પછી વિનયથી એમ પણ કહેશે કે તીર્થકર ભગવાને આમ કહ્યું છે. અહીં આચાર્યદીવ સઘળી જવાબદારી પોતાના ઉપર રાખીને જાહેર કરે છે, તેથી જે કહેશે તે કયાંયથી જડપી લીધું છે—એમ નથી, પણ નિજ વૈભવથી સ્વાનુભવવડે આત્માનો અપૂર્વ ધર્મ કહે છે. અને કહે છે કે જેમ હું મારા નિજઆત્મવૈભવથી કહું છું તેમ તમે પણ તમારા સ્વાનુભવથી પ્રમાણ કરજો.

જુઓ, સમયસાર-પ્રવચનો ભાગ ૧ પૃ. ૧૩૬-૭



ધ્ય એ સીમંધરપ્રભુનો પ્રતિજ્ઞા-મહોત્સવ

શ્રી સીમંધરપ્રભુના પ્રતિજ્ઞા મહોત્સવનાં
કેટલાંક ઉલ્લાસભર્યા સંસ્મરણો

* * * * *

શ્રી જિનેન્દ્રદેવના પંચકલ્યાણક એટલે દુનિયાનો સર્વોત્કૃષ્ણ માંગળિક મહોત્સવ ! એ પંચકલ્યાણક સંસારમાંથી જીવોને ઓછા કરીને મોક્ષ-જીવોની વૃદ્ધિ કરનારા છે.

પરમ પૂજ્ય ગુરુદેવશ્રીના પુનિત પ્રતાપે, સૌરાષ્ટ્રમાં એવા પંચકલ્યાણકના મંગળ મહોત્સવો ઊજવવાનું અને નીણાળવાનું સૌભાગ્ય મુમુક્ષુઓને પાંચ વાર સાંપડયું છે. તેમાં સૌથી પહેલો પ્રસંગ સોનગઢમાં સીમંધર પ્રભુની પંચ કલ્યાણક પ્રતિજ્ઞા થઈ ત્યારે ઊજવાયો.

વીર સં. ૨૪૬૭ ના ફાગણ સુદ બીજે સોનગઢના જિનમંદિરમાં સીમંધરપ્રભુની પ્રતિજ્ઞા થઈ. આજે તો એ પ્રસંગને દસ વર્ષ વીતી ગયા...છતાં ભક્તજનોના હદ્યમાં તે વખતનો ઉલ્લાસ એવો ને એવો તાજો છે...તેનું સ્મરણ કરતાં આજે પણ ભક્તજનોના હદ્ય ભક્તિરસમાં ભીજાઈ જાય છે.

વીર સં. ૨૪૬૫ માં પૂ. ગુરુદેવશ્રી સંઘ સહિત પાલીતાશા શરૂંજ્યતીર્થની યાત્રાએ પધાર્યા...ત્યાં ભગવાનનાં દર્શન કરતાં કરતાં કોઈ વિરલા ભક્તોને એવી ભાવના જાગી કે ‘અરેરે ! આપણને સાક્ષાત્ ભગવાનનો તો વિરણ, પણ ભગવાનની વીતરાગી મુદ્રાનાં પણ દર્શન ન મળે !’ એમ ભાવ થતાં સોનગઢમાં વીતરાગી પ્રતિમા સ્થાપવાનું દિલ થયું...પછી તો ભગવાનને સ્થાપવા માટેની ભક્તોની એ ભાવના ફેલાતી ફેલાતી પૂ. ગુરુદેવશ્રી પાસે પછોંચી અને પૂ. ગુરુદેવશ્રીને પણ વીતરાગી જિનપ્રતિમા સ્થાપવાના ભાવ થયા...ને એકવાર પદ્મનંદી પંચવિશતિના વાંચન વખતે પ્રવચનમાં જિનપ્રતિમા સંબંધી એવી વાત આવી કે ‘જે ભવ્ય જીવ નાનામાં નાનું જિનમંદિર અને જીવ જેવડા જિનપ્રતિમા બનાવે છે તેને પણ એવા પુષ્યની પ્રાસિ થાય છે કે સાક્ષાત્ સરસ્વતી પણ તેના પુષ્યનું વર્ણન કરી શકતી નથી; તો બીજાની તો શું વાત ?’ પૂ. ગુરુદેવના શ્રી મુખેથી એ વાત સાંભળતાં રાજકોટના શેઠ શ્રી નાનાલાલભાઈ તથા તેમના બંધુઓને સોનગઢમાં વીતરાગી જિનમંદિર કરાવવાની ભાવના થઈ... અને તેમના તરફથી જિનમંદિર બધાયું. એ રીતે ભક્તોના અંતરની ઊંડી ભાવનાનાં બીજાં ફાલ્યાં ને ખરેખર સોનગઢમાં સીમંધર ભગવાન બેટયા....

પ્રતિજ્ઞા પહેલાં મહા સુદ રના રોજ સુપ્રભાતે સૂર્યના કિરણો બહાર નીકળતાં મંગલ મુદ્રાં ઘણા ઉલ્લાસ પૂર્વક શ્રી સીમંધરાદિ ભગવંતોનો ગ્રામ પ્રવેશોત્સવ થયો હતો. ભગવાન પધાર્યા... ને પહેલી વખત તેમની ભવ્ય મુદ્રા નીરખતાં જ પૂ. ગુરુદેવ ભક્તિથી સ્તબ્ધ થઈ ગયા... આંખોમાંથી આંસુ વહી ગયા. ફજી ભગવાનની પ્રતિજ્ઞા થઈ ન હતી પણ પૂ. ગુરુદેવને એટલી બધી લગની લાગી હતી કે વારે વારે ભગવાન પાસે જઈને બેસતા ને દિવસનો




ઘણો વખત ભગવાન પાસે બેસી રહેતાં... ‘હરતાં ફરતાં પ્રગટ હરિ દેખું રે...’ એના જેવી તે વખતની સ્થિતિ હતી. ભગવાનની મુદ્રા એટલી બધી ભવ્ય હતી કે ગુરુદેવને તો તે જોતાં તૃસિ જ થતી ન હતી... વારંવાર ફરતાં ને ફરતાં પ્રભુ પાસે જઈને બેસતાં અને ભગવાનની શાંત મુદ્રા નીણાળી નીણાળીને કહેતાં કે— ‘અહો...

અમિય ભરી મૂરતિ રચી રે... ઉપમા ન ઘટે કોય, શાંત સુધારસ જીલતી રે... નિરખત તૃસિ ન હોય સીમંધર જિન... દીઠાં લોયણ આજ...’

વળી બણારગામના જે નવા નવા ભક્તજનો આવે તેમને પણ પૂછતાં કે ‘તમે ભગવાન જોયા ? ચાલો... તમને ભગવાન બતાવું.’ –એમ કહીને ઓરડીમાં તેડી જઈને બતાવતાં કે જુઓ, આ ભગવાન ! આપણે અહીં પ્રતિષ્ઠા થવાની છે તે આ ભગવાન છે...

મહા વદ ૧૧ થી ફાગણ સુદ ૨ સુધી ભગવાનની પંચકલ્યાણક પ્રતિષ્ઠાનો અહીં મહોત્સવ ઊજવાયો... જીવનમાં પહેલી જ વાર પંચકલ્યાણક પ્રતિષ્ઠાનો પ્રસંગ હોવાથી, ને પહેલ વહેલા જ ભગવાન ભેટા હોવાથી ભક્તજનોને અપૂર્વ ઉલ્લાસ હતો... જાણે પ્રભુના પંચકલ્યાણક સાક્ષાત જ થતા હોય એવું લાગતું હતું. ત્યારે ભક્તો હોંશથી ગાતા હતા કે—



‘સુંદર સ્વર્ણપુરીમાં સ્વર્ણ-રવિ આજે ઊંઘ્યો રે, ભવ્યજનોના હૈયે હષણંદ અપાર... શ્રી સીમંધર પ્રભુજી પધાર્યા છે અમ આંગણો રે...’

પ્રતિષ્ઠા મહોત્સવના એ દિવસોમાં પૂ. ગુરુદેવશ્રીનાં વ્યાખ્યાનો પણ વીતરાગી સીમંધર ભગવાનને ભેટવાની ધૂનથી ભરેલાં આવતાં હતાં... ભક્તિરસના ભાવ ભીનાં એ પ્રવચનોમાં વારંવાર ભગવાનને યાદ કરતાં પૂ. ગુરુદેવ આંસુભીની આંખે કહેતાં... ‘હે ભગવાન ! આપના વિરહમાં આપની સ્થાપના કરીને વિરહને ભૂલાવશું.. !’ દસ વર્ષ પહેલાંના એ પ્રવચનો આજે પણ મુમુક્ષુ ભક્ત જનોનાં હૈયાંને હચમચાવી મૂકે છે ને તેમના રૂંવાટે રૂંવાટે ભક્તિ જગાડે છે.

એ પ્રતિષ્ઠા મહોત્સવને નજરે નહિણવા ભાગ્યવંત થયેલા ભક્તજનોને તે વખતના ઉલ્લાસનું વર્ણન કરતાં આજે પણ તૃસિ થતી નથી અને અતિ પ્રમોદિત થતાં કહે છે કે ‘અહો ! શું કહીએ ! એ વખતે તો પહેલી જ વખત પ્રતિષ્ઠાનો મહોત્સવ... જીવનમાં કદી નિદી જોયેલ ભગવાનના ભેટા... અને તેમાંય વળી મૂળનાયકપણે શ્રી સીમંધરનાથ ભગવાન ! એટલે પણી શું બાકી રહે !’ પ્રભુ ભક્તોના અંતરપટમાં કોતરાઇ ગયેલા એ ધન્ય પ્રસંગના સંસ્મરણોનો અંશ માત્ર આજે દસ વર્ષ અહીં શબ્દારૂઢ થયો છે.

એ પ્રતિષ્ઠા મહોત્સવ પ્રસંગે ‘કહાનનગર’ વસાવ્યું હતું... પ્રતિષ્ઠા મહોત્સવમાં એક હાથી પણ હતો. પ્રભુજીના જન્મકલ્યાણક વગેરે પ્રસંગે જ્યારે કહાનનગરને પ્રદક્ષિણા કરવાનું આવતું હતું ત્યારે તે હાથી પણ એવી ગંભીરપણે પ્રદક્ષિણા કરતો હતો-જાણે કે તે પણ

ભગવાનની ભક્તિનું સૌભાગ્ય પોતાને મળ્યું તે માટે પોતાનો પ્રમોદ જાહેર કરી રહ્યો હોય.. ને પોતાને ધન્ય માની રહ્યો હોય ! આમ તેની મલપતિ ચાલ ઉપરથી ભક્તોને લાગતું હતું.

મહા વદ અમાસે, ભગવાનનો જન્મ કલ્યાણક થયો ત્યારે, એક બાજુ જન્મની વધાઈનાં વાજાં... બીજી બાજુ દીપકોનો જગમગાટ... એમ અચાનક દશ્યો જોઇને ભક્તો થોડી વાર તો ‘આ શું ? ...આ શું ?’ એવા આશ્રયમાં પડી જતાં... ને પછી જ્યારે ખબર પડતી કે અહો ! આ તો ભગવાનના જન્મની વધાઈ ! કે તરત જ પાછું વાતાવરણ ઉલ્લાસથી ઊભરાઈ જતું. અહો ! એ પ્રસંગો નજરે નિષાળનારા તો કહે છે કે તે દિવસે અમને એમ જ લાગતું હતું કે આ સોનગઢ જાણે કે મહાવિદેહ બની ગયું હતું અને અહીં જ સીમંધર ભગવાનના પંચ કલ્યાણક થતા હતા.

હાથી ઉપર, ભગવાનના જન્મ કલ્યાણકની ભવ્ય યાત્રા નીકળી હતી. જન્માભિષેક માટે નહીં કિનારે મેરુપર્વતની રચના થઈ હતી. હજારો ભક્તોનાં ટોળાં વચ્ચે મેરુપર્વત ઉપર જ્યારે ભગવાનનો જન્માભિષેક થયો હતો તે વખતે આકાશ એવું વિચિત્ર રંગબેરંગી થતું હતું—જાણે કે... પ્રભુના જન્માભિષેકને દેખીને પ્રભુના ચરણોમાં કોઈ રંગબેરંગી સાથિયા પૂરી રહ્યું હોય !

ફાગણ સુદ એકમે ભગવાનના દીક્ષા કલ્યાણકનો પ્રસંગ હતો. તેમાં જ્યારે પ્રભુશ્રીનો કેશલોચ કરવાનું આવ્યું ત્યારે દીક્ષાવનમાં આમૃવૃક્ષ નીચે પૂ. ગુરુદેવશ્રીએ અતિ ગંભીરતાથી ભગવાનનો કેશલોચ કરતાં કહ્યું કે ‘હે ભગવાન ! આપ તો સ્વયંબુદ્ધ છો... આપ તો આપના સ્વ હસ્તે જ કેશલોચ કરો, પણ આ તો આપની સ્થાપના હોવાથી માત્ર અમારો ઉપચાર છે.’

દીક્ષાવિધી પૂરી થતાં વનમાંથી પાછા ફરવાનો સમય આવ્યો ત્યારે, ભગવાનને ન દેખવાથી અનેક ભક્તો પૂછવા લાગ્યા કે ‘ભગવાન કયાં ? ભગવાન કયાં ?’ અને જ્યારે પ્રતિજ્ઞા કરાવનાર પંડિતજીએ ખુલાસો કરતાં કહ્યું કે ‘ભગવાન તો હવે મુનિ થયા.. ને તેઓ તો વન જંગલમાં વિચરી ગયા... હવે તે આપણી સાથે પાછા નહિ આવે..’ ત્યારે બધાં ભક્તો ઉદાસચિતે પાછા ફર્યા... ભગવાન વગર બધાને સૂનું સૂનું લાગતું હતું.

કેટલાક વખત બાદ, વનમાં વિદ્ધાર કરીને પ્રભુજી જ્યારે પાછા પધાર્યા ત્યારે, સ્વરૂપાનંદમાં જૂલતા એ પરમ વીતરાગી નાથને નીરખતાં જ જે અતિ ભાવથી પૂ. ગુરુદેવશ્રીએ તેમને નમસ્કાર કર્યા હતા... તે પ્રસંગનું ભાવ ભર્યું દેશ્ય ભક્તોના સ્મૃતિપટમાં આજે ય તરખરી રહ્યું છે.

પછી જ્યારે મુનિ થયેલા ભગવાન ગામમાં આણાર માટે પધાર્યા ત્યારે અતિ પ્રસન્નતા પૂર્વક પ્રભુને આણાર દેતાં ભક્તોના હૈયે ફરખ સમાતો ન હતો... ઉપરથી રત્નવૃષ્ટિ થઈ રહી હતી... અને જ્યારે હૃથમાં ખીર લઈને પ્રભુજીને આણાર કરાવ્યો ત્યારે તો જાણે સાક્ષાત્ ભગવાનને આણારદાન કરતા હોયએ તેવો આઙ્લાદ અંદરમાં જાગતો હતો. ‘અહો ! તે વખતના ભાવોની શું વાત કરીએ ?’



પહેલી ફાગણ સુદ બીજે ભગવાનના કેવળજ્ઞાન કલ્યાણકનો પ્રસંગ આવ્યો. ભગવાનને કેવળજ્ઞાન થયું... દીપકોથી જગમગતા સમવસરણની રચના થઈ... એ સમવસરણને દેખી દેખીને ભક્તજનો ભક્તિથી નાચવા લાગ્યા. અને વાજિંત્રો લઈને સમવસરણની પ્રદક્ષિણા કરવા લાગ્યા.

ફાગણ સુદ બીજે પ્રભુશ્રીના નિર્વાણ કલ્યાણક પ્રસંગે પાવાપુરીનો દેખાય થયો હતો. (પ્રતિષ્ઠામાં વિધિનાયક શ્રી મહાવીર પ્રભુજી હતા..)

પંચકલ્યાણકના વિધવિધ પ્રસંગોએ વારંવાર ‘ઉદક ચંદન...’ આદિ શ્લોકો દ્વારા જિનેન્દ્ર પૂજન થતું હતું તે પણ સૌરાષ્ટ્રના મુમુક્ષુઓને માટે આનંદાશ્રયજનક હતું.

આ પ્રતિષ્ઠા મહોત્સવમાં પંચ કલ્યાણકના નવા નવા ભક્તિભીનાં દેશ્યો દેખીને કઠણ હૈયાં પણ ભક્તિથી પીગળી જતાં હતાં... પ્રતિષ્ઠા મહોત્સવ દેખીને શેઠ શ્રી બેચરલાલભાઈને પ્રમોદ આવી જતાં પોતાના મોટાભાઈ (શેઠશ્રી નાનાલાલભાઈ) ના પગમાં પડીને આંસુભીની આંખે કહેતા કે ‘ભાઈ ! આ બધું તમારા પ્રતાપે અમને જોવા મળ્યું છે...’ ત્યારે નાનાલાલભાઈ કહેતા... ‘ગુરુદેવનો એ બધો ઉપકાર છે.’

* * * *

પંચ કલ્યાણક વખતે જ્યારે ભગવાનને મંડપમાં લાવવામાં આવતા હતા ત્યારે પૂ. ગુરુદેવશ્રી ભક્તિવશે ભગવાનની પાછળ પાછળ જ ફરતાં હતાં... જાણો કે એક ક્ષણ પણ પ્રભુથી અળગા રહેવું ગમતું ન હતું... અને, અહો ! પ્રતિષ્ઠિત થયેલા શ્રી સીમંધર ભગવાને જ્યારે જિનમંદિરમાં પ્રવેશ કર્યો ત્યારે તો ગુરુદેવ બારણામાં જ તેમનું સ્વાગત કરતાં પ્રભુજી પાસે નમી પડ્યા... જિનમંદિરના દ્વારમાં પ્રભુ પધારતાં જ તેમનાથી સાચાંગ નમન થઈ ગયું.. તે વખતે ઘણા ભક્તોના નયનમાંથી ભક્તિરસ વરસતો હતો... જેમ ચક્કવર્તી પોતે જ્યારે કોઈના ચરણો ઢણી પડે ને એ દેશ્ય તેના સેવકોને નિઃસ્તબ્ધ બનાવી દે... તેમ ભગવાન શ્રી સીમંધરનાથની સન્મુખ જ્યારે ગુરુદેવ બહુ ભક્તિપૂર્વક નમી પડ્યા ત્યારે સૌ ભક્તજનોએ દેશ્ય નિઃસ્તબ્ધપણે નીછાળતા રહી ગયા... અને કોઈ જીદું જ વાતાવરણ છિયાઈ ગયું... ખરેખર ! આવા આવા કોઈક પ્રસંગે ભગવાન પાસે બાળક જેવા બની જનારા એ મહાત્માઓનાં હદયના ભાવો કળવા ઘણીવાર મુશ્કેલ બની જાય છે. એ ખાસ પ્રસંગનું વર્ણન કરતાં આત્માર્થી ભાઈ શ્રી હિંમતલાલભાઈ પૂ. ગુરુદેવશ્રીના જીવન ચરિત્રમાં લખે છે કે-



‘સીમંધર ભગવાન મંદિરમાં પ્રથમ પધાર્યા ત્યારે ગુરુદેવને ભક્તિરસની ખૂમારી ચડી ગઈ અને આખો દેછ ભક્તિરસના મૂર્તિ સ્વરૂપ જેવો શાંત શાંત નિશ્ચેષ ભાસવા લાગ્યો. ગુરુદેવથી સાચાંગ પ્રણમન થઈ ગયું અને ભક્તિરસમાં અત્યંત એકાગ્રતાને લીધે દેછ એમ ને એમ બે ત્રણ મિનિટ સુધી નિશ્ચેષપણે પડી રહ્યો. આ ભક્તિનું અદ્ભુત દેશ્ય, પાસે ઉભેલા મુમુક્ષુઓથી જરવી શકાતું નહોતું; તેમનાં નેત્રોમાં અશ્વ ઉભરાયાં અને ચિત્તમાં ભક્તિ ઉભરાઈ. ગુરુદેવે પોતાના પરમ પવિત્ર હૃથે પ્રતિષ્ઠા પણ ભક્તિ ભાવમાં જાણો દેહનું ભાન ભૂલી ગયા હોય એવા અપૂર્વ ભાવે કરી હતી.’

શ્રી સીમંધર ભગવાનના પ્રતિમાજી એટલા બધા ભવ્ય... સુંદર... અને ભાવવાહિની છે કે તેના દર્શન કરનારને તૂસિ જ નથી થતી... ફરી ફરીને એ જિનમુદ્રા જોયા જ કરવાનું મન થયા કરે છે... એની મુખમુદ્રા પણ જાણો કે મહાવિદેહના સીમંધર ભગવાનની મુદ્રાને મળતી આવતી હોય ! -એવું જ લાગે છે. તેમાંય જ્યારે ચારે બાજુ પ્રકાશ હોય ત્યારે તો શાંત સુધારસ

જીલતી ભગવાનની મુદ્રા ઉપશમરસથી રેલાઈ રહે છે... એ પાવનકારી ભવ્યમુદ્રાના દર્શનથી દૂરદૂરના યાત્રાળુજનો પોતાને કૃતકૃત્ય માને છે. ખરેખર—

‘જેની મુદ્રા જોતાં આત્મસ્વરૂપ લખાય છે રે, જેની ભક્તિથી ચારિત્ર વિમળતા થાય... એવા ચૈતન્યમૂર્તિપ્રભુજી અહો ! અમ આંગણે રે..’

ભગવાનની પ્રતિષ્ઠા બાદ રાજકોટના મુમુક્ષુસંથે પૂ. ગુરુદેવશ્રીને રાજકોટ પધારવાની વિનંતી કરેલ ત્યારે પૂ. ગુરુદેવશ્રીએ કહેલ કે ‘આ વર્ષે તો વિલાર કરવો નથી... અહીં ભગવાન પધાર્યા છે એટલે તેમનાં ધરાઈ ધરાઈને દર્શન કરવા માટે આ વર્ષે તો કયાંય વિલાર કરવો જ નથી.’

સોનગઢના જિનમંદિરમાં મૂળનાયક ભગવાન શ્રી સીમંધર પ્રભુ છે; ને તેમની આજૂબાજૂમાં શ્રી પદ્મપ્રભુ તથા શ્રી શાંતિનાથ પ્રભુ છે એ ઉપરાંત શ્રી મહાવીરપ્રભુ, શ્રી આદિનાથ પ્રભુ અને શ્રી પાર્વતીનાથપ્રભુ છે. તથા જિનમંદિરના ઉપરના ભાગમાં ગીરીનગરના વાસી શ્રી નેમનાથ પ્રભુજી બિરાજે છે. વીર સં. ૨૪૬૬ ના ફાગણ સુદ બીજે નેમનાથપ્રભુની કલ્યાણક ભૂમિ ગીરનારની ટોચ ઉપર નેમનાથપ્રભુની ભક્તિ ને શુદ્ધાત્માની ધૂન થઈ હતી.. ને ૨૪૬૭ ના બરાબર ફાગણ સુદ બીજે અહીં જિનમંદિરમાં નેમનાથ પ્રભુજી પધાર્યા... જાણે કે ભક્તિએ ભગવાનને આકર્ષી લીધા !

એ રીતે સોનગઢનો એ પ્રતિષ્ઠા મહોત્સવ સૌરાષ્ટ્રને માટે અપૂર્વ હતો.. એ મહોત્સવ નજરે નાણિયાનું મહાભાગ્ય જેમને મળ્યું હશે તેમના અંતરપટમાં તે વખતના ઉલ્લાસિત સંસ્મરણો હજી ગૂજતાં હશે... અહોભાગ્ય છે ભક્તજનોના કે પરમ પૂજ્ય ગુરુદેવશ્રીના પ્રતાપે ભગવાન ભેટયા... અને તેઓશ્રીના જ મહાન ઉપકારથી ભક્તજનો ભગવાનને ઓળખતા થયા... આજે ય ભક્તજનો ગૌરવપૂર્વક ગદ્ગદ ભાવે વારંવાર કહે છે કે...

‘હે ગુરુદેવ... હે ગુરુદેવ ! આપના જ પરમ પરમ પ્રતાપથી અમને અહીં શ્રી સીમંધરાદિ જિનેન્દ્ર ભગવંતોનો ભેટો થયો... આવા આવા સર્વ પ્રસંગોમાં, હે કૃપાનાથ ! આપનો જ મહાન ઉપકાર છે... અમારા જીવનમાં આપનો પરમ ઉપકાર છે...’

જેના દ્વારા જિનજી આવ્યા ભવ્યે ઓળખ્યા રે, તે શ્રી કાન ગુરુનો છે અનુપમ ઉપકાર... નિત્યે દેવ-ગુરુનાં ચરણકમળ હદ્યે વસો રે...’

પ્ર.... ભા.... વ.... ના

સમૃતિ... અને... આભાર

‘આત્મધર્મ’ ના આ ખાસ ‘ભગવાન શ્રી સીમંધર જિનસ્વાગત અંક’ના ખર્ચ તરીકે રાજકોટના સ્વી શેઠ ભગવાનલાલ રણધોડાસના રમરણાર્થે તેમના સુપુત્ર ભાઈ શ્રી બુદ્ધિધન વગેરે તરફથી રૂ. ૭૫૦ શ્રી જૈન સ્વાધ્યાય મંદિર ટ્રસ્ટને આપવામાં આવ્યા છે.. અને એ રીતે ‘આત્મધર્મ’ની પ્રભાવનામાં સાથ આપ્યો છે. આ ઉપરાંત ‘શ્રી કુંદકુંદ શ્રાવિકાશાળા’ના ફંડમાં પણ રૂ. ૨૫૧ તેમના તરફથી આપવામાં આવ્યા છે. તેમની આ મદદ માટે તેમનો આભાર માનવામાં આવે છે.



બીજું, આ અંકમાં છયાયેલ ભાવનાચિત્ર તેમ જ મુખ પૃષ્ઠના સ્કેચ અને બ્લોક કરાવી આપવા માટે, તેમ જ આ અંકનું પુંધું મુંબઇમાં છયાવી આપવા માટે ભાઈ શ્રી રત્નલાલ જેચંદ શાહે ઘણી મહેનત લીધી છે, તે માટે તેમના આભારની પણ નોંધ લઈએ છીએ.

સુધારો

આત્મધર્મ અંક ૮૮ પૂ. ૭૮ કોલમ ૧ લાઈન ૮-૯ માં ‘શ્રદ્ધામાં તો પુણ્ય અને પાપ બંને હોય છે’ એમ છયાયું છે તેને બદલે ‘શ્રદ્ધામાં તો પુણ્ય અને પાપ બંને ફેય છે’ એ પ્રમાણે સુધારીને વાંચવું.

(ભગવાન શ્રી સીમંધર જિન-સ્વાગત અંક)

જિનપ્રતિમા જિનસારખી



“તે સર્વને સાથે તથા પ્રત્યેકને પ્રત્યેકને,
વંદું વળી હું મનુષ્યક્ષેત્રે-વર્તતા અહીંતને.”

આજે અહીંના જિનમંદિરમાં ભગવાન શ્રી સીમધર પ્રભુની પ્રતિભાનો મહોત્સવ છે તેથી માંગલિક છે... ભગવાનના વિરણ વખતે ભગવાનની પ્રતિમામાં તેમની સ્થાપના કરવામાં આવે છે. તીર્થકર ભગવાનની વીતરાગી પણ તીર્થકર તૂલ્ય છે. જુઓ, પંડિત બનારસીદાસજી કહે છે કે- ‘જિનપ્રતિમા જિનસારખી’ હે ભગવાન ! આપની વીતરાગી ધ્યાનસ્થ પ્રતિમાને જોતાં શાયકબિંબનું સ્મરણ થાય છે. આવા પ્રતિમાને ભગવાન તરીકે કોણ માને ? ...તો કહે છે કે :-

‘કૂહત બનારસી અલપ ભવ થિતિ જાકી
સોઇ જિનપ્રતિમા પ્રભાનૈ જિન સારખી !’

અંદરના ચૈતન્ય ભગવાન આત્માનું જેને લક્ષ છે, અને બહારમાં નિમિત્ત તરીકે પૂર્ણદશાને પામેલા શ્રી સર્વજ્ઞ પરમાત્માની જેને ઓળખાણ થઈ છે, તે સાક્ષાત્ સર્વજ્ઞદેવના વિરણ વખતે તેમની પ્રતિમાને સર્વજ્ઞદેવ તરીકે સ્થાપે છે, ને એ રીતે ભાનપૂર્વક જિનપ્રતિમાને જિનવર તૂલ્ય માનીને દર્શન-પૂજનાદિ કરે છે. અહો ! ભગવાન આવા પૂર્ણ સર્વજ્ઞપદને પામ્યા ને મારો સ્વભાવ પણ આવો જ છે-આવી ભાવનાથી પણ ઘણી નિર્જરા થાય છે. ભગવાન જેવો પોતાનો સ્વભાવ છે એવા લક્ષ પૂર્વક જે જિનપ્રતિમાને જિન-તૂલ્ય માને છે તેને વિશેષ ભવ હોતા નથી.

શ્રી પરમાત્મ-પ્રકાશમાં કહે છે કે આ જીવને અનાદિસંસારમાં બે વસ્તુ મળવી અત્યંત દુર્લભ છે. કઈ બે વસ્તુ ? એક તો શુદ્ધસમ્યકૃત્વ અને બીજા શ્રી જિનવર સ્વામી, જિનવર સ્વામી ખરેખર કયારે મળ્યા કહેવાય ? સંયોગડુપે તો ભગવાન ઘણી વાર મળી ગયા. પણ અંતરમાં ભગવાન જેવા પોતાના આત્માનું લક્ષ કરે તો ખરેખર જિનવર સ્વામી મળ્યા કહેવાય. શ્રી કુંદકુંદાચાર્ય ભગવાન પ્રવચનસારમાં કહે છે કે-જે જીવ અરિષ્ઠંત ભગવાનના દ્રવ્ય-ગુણ-પર્યાપ્તિને જાણો છે તે જીવ ખરેખર પોતાના આત્માને જાણો છે ને તેનો મોહ ક્ષય પાણી જાય છે. આત્માને વાસ્તવિક તત્ત્વજ્ઞાન પ્રાસ થવું અનંતકાળે દુર્લભ છે, અને એ તત્ત્વજ્ઞાન પામવાનો યોગ મળવો પણ ઘણો દુર્લભ છે. સાચા દેવ-ગુરુ શું કહે છે તે સમજવાનો અવસર અનંતકાળે આવે છે. આવા પ્રસંગને બરાબર ઉત્સાહથી વધાવી લેવો જોઈએ. બહારનો પ્રસંગ તો તેના કારણે ભજે છે, પણ અંદર સાચી સમજણનો ઉત્સાહ જોઈએ. આત્માની સમજણની દરકાર વગર એકલી બહારની હો-હા કરે તેમાં કલ્યાણ નથી. આત્માના ભાન પછી પણ વીતરાગી દેવ-ગુરુ પ્રત્યે બહુમાન અને ભક્તિનો ભાવ તો આવે પણ જ્ઞાની તેને ધર્મ ન માને, તે શુભરાગમાં જ સર્વસ્વ માનીને તેમાં અટકી ન જાય. અજ્ઞાનીઓ તો તે રાગમાં જ સર્વસ્વ માનીને, તેને જ ધર્મ માનીને ત્યાં અટકી પડે છે. અષ્ટાલિકા મહોત્સવ વખતે ઘણા સમ્યજ્ઞદિષ્ટ દેવો પણ નંદિશર દીપે જાય છે, અને ત્યાં શાશ્વત બિરાજમાન રત્નમણિના જિનબિંબના દર્શન-પૂજન કરીને ભક્તિથી નાચી ઊંઠે છે. અંતર્દૃષ્ટિ પૂર્વકના જ્ઞાનીની ભક્તિના ખેલ અજ્ઞાનીને સમજવા મુશ્કેલ પડે તેમ છે. ભગવાનની ઉપશાંત પ્રતિમા પાસે ત્રણ જ્ઞાનધારી એકાવતારી સમ્યજ્ઞદિષ્ટ ઇન્દ્ર-ઇન્દ્રજાણીઓ પણ નાની બાળિકાની જેમ ભક્તિભાવથી નાચી ઊંઠે છે. અંદર ચૈતન્યબિંબ આત્માનું ભાન છે, એવી નિશ્ચયની ભૂમિકા હોવા છીતાં નીચલી દશામાં તેવો રાગ વચ્ચે આવે છે, ને તે રાગના નિમિત્તભૂત વીતરાગી જિનબિંબ છે. એવા રાગને તથા તેના નિમિત્તને ન જ માને તો તે અજ્ઞાની છે, અને તે રાગથી કે નિમિત્તથી જ ધર્મ માને તો તે પણ અજ્ઞાની છે. વસ્તુસ્થિતિ જેમ છે તેમ જાણવી જોઈએ.

શ્રી પદ્મનંદિ પંચવિંશતિમાં દરરોજ કરવા યોગ્ય શ્રાવકના છ કર્તવ્યોનું વર્ણન કરતાં કહે છે કે-

દેવપૂજા ગુરુપાસ્તિ: સ્વાધ્યાય સંયમસ્તપઃ।

દાનं ચેતિગૃહસ્થાનાં ષટ્કર્માણિ દિને દિને ॥૭॥

શ્રાવકાચાર


શ્રી જિનેન્દ્રદેવની પૂજા, ગુરુઓની ઉપાસના, સ્વાધ્યાય સંયમ તપ અને દાન-તે છ કાર્યો ગૃહસ્થોએ દિન-દિન પ્રતિ હંમેશાં કરવા યોગ્ય છે. સર્વજ્ઞ ભગવાન કેવા હોય, ગુરુ કેવા હોય તેની ઓળખાણની મુખ્યતા સહિતની આ વાત છે. મુનિઓ તો જ્ઞાન ધ્યાનમાં લીન રહે છે, તેથી તેમની વાત જુદી, પણ ગૃહસ્થો તો અનેક પ્રકારના હિંસાદિ પાપમાં પડેલા છે તે પાપ ભાવથી બચવા દેવ પૂજા વગેરેનો ઉપરોક્ત છે. તે ઉપરોક્તમાં ગૃહસ્થોને આવા પ્રકારનો રાગ હોય છે તેનું જ્ઞાન કરાવ્યું છે. ધર્મ તો અંતરના ધ્રુવ ચૈતન્ય સ્વભાવના આશ્રયે જે વીતરાગીભાવ થાય તેમાં જ છે. અનાદિ વીતરાગ શાસનનું આ વર્ણન છે. અંધી જેમની સ્થાપના થાય છે તે શ્રી સીમંધર ભગવાન અત્યારે મહાવિદેષકેત્રમાં આ જ વાત કહી રહ્યા છે. જે આ સમજે તેનું કલ્યાણ છે. ન સમજનારા તો રખી જ રહ્યા છે એટલે તેની શું વાત કરવી ? ભગવાનના પંચકલ્યાણકમાં ભગવાને કહેલો આત્મસ્વભાવ સમજે તો કલ્યાણ થાય. માટે આત્માનો સ્વભાવ શું છે તેની સમજણ કરવી તેની જ મુખ્યતા છે, ને તે જ ધર્મનું મૂળ છે.

(-લાકીમાં શ્રી સીમંધરાદિ ભગવંતોની પ્રતિષ્ઠા વખતે પૂર્વ ગુરુદેવશ્રીના પ્રવચનમાંથી)

બાદશાહનો હુકમ

ઉંધી માન્યતા-મિથ્યાત્વ એ ‘બાદશાહી’ ગુણાણું છે. જેમ બાદશાહના હુકમને માનવાની કોઈ ના ન પાડે તેમ પરનું કર્તાપણું માનવું તે મિથ્યાત્વરૂપ બાદશાહનો હુકમ છે, તેથી પરનું અમે કરી શકીએ એવી માન્યતાની કોઈ અજ્ઞાની ના ન પાડે. પુણ્યથી ધર્મ થાય એટલે કે વિકારથી આત્મગુણ પ્રગટે-એવી ઉંધી માન્યતાથી, મોહરૂપી ભૂતે અજ્ઞાની જીવોને વશ કર્યા છે.

ભગવાનના ભક્તના હદ્યમાં ઉછળતી



ભક્તિની લડુરીઓ

તીર્થધામ સોનગઢમાં ભગવાન શ્રી સીમંધર પ્રભુની પંચકલ્યાણક પ્રતિષ્ઠાના
અક્ષાઈ મહોત્સવ પ્રસંગે, વીર સં. ૨૪૭ ના માહ વદ ૧૧ ના રોજ, પદ્મનંદી
પંચવિંશતિના શાંતિનાથ સ્તોત્ર પર પૂ. ગુરુદેવશ્રીનું ભક્તિભર્યુ પ્રવચન

(૧) વીતરાગ ભગવાનની ભક્તિ કોને ઉલ્લસે ?

આ દેહદેવળમાં ચૈતન્યસ્વરૂપ ભગવાન આત્મા રહેલો છે, તે પોતે શાંતિ અને સુખ સ્વભાવવાળો છે. શાંતિ કે સુખ માટે તેને દેહ-મન-વાણીની જરૂર નથી. દેહ અને ઇન્દ્રિયોના લક્ષે માનેલું સુખ તે ખરેખર સુખ નથી પણ વિકાર છે. જેને આત્માનું ભાન નથી ને લક્ષ્મી વગેરેમાં સુખ માન્યું છે તે જીવને લક્ષ્મીની રૂપી હોવાથી તે લક્ષ્મીવાળાનાં વખાણ કરે છે; અને જેને રાગરહિત આત્માનું ભાન છે ને વીતરાગતા ગોઢી છે તે જીવ વીતરાગ પરમાત્માને ઓળખીને તેમનાં ગુણગાન કરે છે. જેમ ઘરે લક્ષ્મીવાળા બે-પાંચ મોટા મહેમાન કે રાજા આવે ત્યાં અજ્ઞાની લક્ષ્મીની રૂપીવાળો તેમનાં ગુણગાન કરતાં કહે છે કે ‘આજે મારે સોનાનો સૂરજ ઉંઘ્યો...’ - પણ ત્યાં તો માત્ર મમતાનું પોષણ છે. અહીં વીતરાગતાની ભાવનાવાળા ભગવાનના ભક્ત કહે છે કે ધન્ય ભાગ્ય ! આજ અમારા અંગણે ભગવાન પધાર્યા...આજે અમારે સોનાનો સૂરજ ઉંઘ્યો. આમ પરમાત્માને ઓળખીને તેમનાં ગાણાં ગાય તે સાચી ભક્તિ છે. જેમ નાના ઇ મહિનાના બાળકને પૈસા શું કહેવાય તેની ખબર નથી, તેણે તો ફક્ત માતાનું દૂધ ભાગ્યું છે એટલે તેને લક્ષ્મીવાળા ઉપર પ્રેમ શેનો આવે ? તેમ જેણે આત્માના વીતરાગ સ્વભાવને ઓળખ્યો નથી, વીતરાગ ભગવાનને ઓળખ્યા નથી તેને વીતરાગ ભગવાન ઉપર ખરો પ્રેમ આવતો નથી. જેને વીતરાગતાનું ભાન છે તે તો વીતરાગ ભગવાનને જોતાં ભક્તિથી ઉલ્લસી જાય છે.

આ શરીર તો છાડક વગેરેનું ઢીંગલું છે, તે તો અનાજ, દૂધ વગેરેમાંથી થયું છે. આત્મા માતાના પેટમાં આવ્યો ત્યારે આ શરીરને સાથે લાવ્યો ન હતો... તેમ જ પછી પણ શરીરની તો સ્મશાનમાં રાખ થશે ને આત્મા બીજે ચાલ્યો જશે. અંદર આત્મા દેહથી બિજ્ઞ છે તે કાયમ ટકનાર છે. એવા આત્મામાં જ સુખ છે, તેને ભૂલીને અજ્ઞાની જીવ શરીર-આબરૂ-લક્ષ્મી વગેરે બાબુ પદાર્થોમાં સુખ માને છે, એટલે તે તેનું બહુમાન કરે છે, તો તે જીવ સર્વજ્ઞ વીતરાગદેવનું બહુમાન કેમ કરી શકે ? દેહ અને ઇન્દ્રિયો વિનાનું સાચ્યું સુખ જેમને પ્રગટી ગયું છે એવા વીતરાગી પરમાત્માનું સ્વરૂપ જાણ્યા વિના તેમના ગુણગાન થઈ શકે નહિં. જેને વિષયોમાં સુખની બુદ્ધિ છે તે કદાચ ભગવાન પાસે જરો તો ત્યાં પણ પુરૂષ અને સ્વર્ગાદિનાં વખાણ કરશે. ‘હે પરમાત્મા ! આપ પૂર્ણ થઈ ગયા છો, આપને જ્ઞાન અને સુખ પૂર્ણ પ્રગટી ગયાં છે... હું પણ શક્તિએ આપના જેવો પરિપૂર્ણ હોવા છ્ઠતાં હજુ અવસ્થાએ અધૂરો છું... મારું સુખ મારા સ્વભાવમાં ભર્યું છે તે પ્રગટ કરવા, આપની પૂર્ણતાનું અનુમોદન કરતાં... તેનાં ગાણાં ગાતાં... સંસારનો પ્રેમ તોડીને વીતરાગતા વધારીશ.’ — જેને આવું જ્ઞાન હોય તે જ વીતરાગપ્રભુની સાચી સ્તુતિ કરે છે.

(૨) ‘સીમંધર’ પ્રભુની સ્તુતિ

જીઓ, અહીં શ્રી સીમંધર પરમાત્માની પ્રતિષ્ઠા થવાની છે. તે સીમંધર પરમાત્મા અત્યારે મહાવિદેહ ક્ષેત્રમાં સાક્ષાત્ બિરાજે છે. ‘સીમંધર’ એટલે શું ? ‘સીમ’ એટલે સીમા અર્થાત્ મર્યાદા અને ‘ધર’ એટલે ધરનાર; આત્માના સ્વરૂપની મર્યાદાને જે ધારણ કરે તે સીમંધર. આત્માના જ્ઞાનસ્વરૂપની મર્યાદામાં રાગ-દ્વેષાદિ નથી. એ રીતે રાગ-દ્વેષ-રહિત જ્ઞાનસ્વભાવની મર્યાદાને ભગવાને ધારણ કરી છે અર્થાત્ ભગવાનના આત્માને ઉત્કૃષ્ટ જ્ઞાનદશા પ્રગટી છે. ભગવાન જેવો પોતાના આત્માનો સ્વભાવ ઓળખવો તેને ભગવાનની સ્તુતિ કહેવાય છે. ભગવાનની સ્તુતિ કહો કે ભગવાનના ગુણગાન કહો. ‘હે નાથ ! આપના જેવી પૂર્ણદશા મારામાં પ્રગટી નથી, પરંતુ હે પ્રભો ! જેટલું સામર્થ્ય આપનામાં છે તેટલું જ પરિપૂર્ણ સામર્થ્ય મારામાં ભર્યું છે, તારા જેવા મારા સ્વભાવમાં એકાગ્ર થતાં મારો રાગ ટળે ને સુખ મળે... એ રીતે હું પણ પૂર્ણ પરમાત્મા થઈશ.’ આનું નામ ભગવાનની ભક્તિ ! જેને આવું ભાન નથી તે

ખરેખર ભગવાનનાં ગાણાં કે ભગવાનની સ્તુતિ કરતો નથી, તે તો માત્ર રાગ અને પુષ્યનાં ગાણાં ગાય છે.

(ઉ) ત્રણ છત્રોના વર્ણનદ્વારા ત્રિલોકપતિ શાંતિનાથ પ્રભુની સ્તુતિ

અહીં પદ્મનંદી પંચવિંશતિના આ અધિકારમાં આચાર્યદ્વિષે શ્રી શાંતિનાથ ભગવાનની સ્તુતિ કરી છે. તેમાં પહેલાં શ્લોકમાં કહે છે કે-

ત્રૈલોક્યાધિપતિત્વસૂચનપરં યસ્યોપર્યુપરીન્દુમણ્ડલનિભં અશ્રાન્તોગદતકેવલોજ્જ્વલરુચા સો ઽસ્માન् પાતુ નિર્ઝનો જિનપતિ: શ્રીશાંતિનાથ: સદા ॥૧॥	લોકેશ્વરૈરુદ્ધતં । છત્રત્રયં રાજતે ॥ નિર્ભર્ત્સિતાર્કપ્રભં ।
---	--

જેમના મસ્તક ઉપર ત્રણ લોકનું સ્વામીત્વ સૂચવનારા અને ચન્દ્ર સમાન, ઇન્દ્રરચિત ત્રણ છત્રો શોભી રહ્યા છે તેમ જ નિરંતર ઉદ્ઘાન એવી કેવળજ્ઞાનની નિર્મણ કાંતિ વડે જેમણે સૂર્યની પ્રભાને પણ ઢાંકી દીધી છે અને જેઓ સર્વ પાપથી રહિત છે એવા શ્રી શાંતિનાથ ભગવાન સદા અમારી રક્ષા કરો.

જેઓ પૂર્ણ આત્મસ્વરૂપને પામ્યા હોય અને પુષ્યમાં પણ પૂરા હોય તે તીર્થકરભગવાન છે. પૂર્ણ આત્મસ્વરૂપને પામીને મુક્ત થનારા ધારા જીવો હોય છે, પણ જે પોતે પૂર્ણ આત્મસ્વરૂપ પામીને પોતાનું કલ્યાણ કરે તેમ જ બીજા લાખો-કરોડો જીવોને કલ્યાણમાં નિમિત્ત થાય એવા તીર્થકર થનારા જીવો તો બહુ થોડા હોય છે. ભરતક્ષેત્રમાં છેલ્ટી ચોવીસીમાં શ્રી શાંતિનાથભગવાન સોળમા તીર્થકર થયા. અત્યારે તો તેઓ મોક્ષદશામાં સિદ્ધપણે બિરાજે છે. પણ જ્યારે તેઓ આ ભરતક્ષેત્રમાં તીર્થકર પણે વિચરતા હતા ત્યારનો ઉપચાર કરીને શ્રી આચાર્યદ્વિષે તેમની સ્તુતિ કરે છે.

ભગવાનને પૂર્ણ આત્મદશા પ્રગટી છે અને ભગવાનની ઉપર ભક્તિપૂર્વક મણી-રત્નના ત્રણ છત્રો ઇન્દ્ર રચે છે, તે તેમના પુષ્યનો અતિશય છે. આચાર્યદ્વિ કહે છે કે હે નાથ ! આ ત્રણ છત્રો એમ સૂચવે છે કે આપ જ ત્રણલોકના નાથ છો... ત્રણલોકમાં સારમાં સાર હોય તો તે અનંતજ્ઞાનને પામેલો આપનો આત્મા જ છે. એ સિવાય દેષ-મન-વાણી કે ઇન્દ્રિયવિષયો તે કોઈ આ જગતમાં ઉત્તમ નથી.



(૪)

ગર્ભકલ્યાણક પ્રસંગે
ઇન્દ્રદ્વારા માતા-પિતાની
સ્તુતિ

જુઓ, અહીં
સીમંધ્રપ્રભુની પ્રતિજ્ઞામાં
મહાવીર ભગવાનના
પંચકલ્યાણક થશે; તેમાં
ધણું આવશે. જ્યારે
ગર્ભકલ્યાણક થશે ત્યારે
ઇન્દ્રો આવીને ભગવાનના
માતા-પિતાની સ્તુતિ
કરતાં કહેશે કે અહો ! ધન્ય
માતા ! ને ધન્ય પિતા ! હે
માતા ! તમે જગતના
માતા છો. તમારી

ઉજ્જવળ કુંખે છ મહિના પછી એક ત્રિલોકનાથ તીર્થકરનો આત્મા આવવાનો છે.

(ભગવાન શ્રી સીમંધ્ર જિન-સ્વાગત અંક)

હે ત્રિલોકનાથની જનેતા ! હે જગત જનની ! તને ધન્ય છે ! હજુ તો ભગવાનનો આત્મા સ્વર્ગાદિમાં હોય, ને ત્યાંનું આયુષ્ય છ મહીના બાકી રહેતાં જ્યાં તીર્થકરના ભવનું આયુષ્ય બંધાય ત્યાં તો ઇન્દ્રોના આસન ચેલે અને ઇન્દ્ર અવધિ જ્ઞાનથી જૂએ કે આ શું !! અહો ! ત્રિલોકનાથ તીર્થકરભગવાન છ મહિના પછી આ માતાની કૂખે પદ્ધારવાના... એમ જાણીને ઇન્દ્રો પણ તીર્થકરપ્રભુના માતા પિતાની પ્રશંસા કરે છે.. ને રોજ રોજ રત્નવર્ષા થાય છે. ભગવાનના ગુણનો આ બધો મહિમા છે. જેમ આસો સુદુર પુનમના બીજાં જે છીપમાં પડે તે છીપું પણ જુદી જાત ન હોય ને તેમાંથી કિંમતી રત્ન પાકે. તેમ ત્રિલોકનાથ તીર્થકરનો આત્મા જેને ત્યાં અવતરે તે માતાપિતા પણ અલ્પકાળે મોક્ષગામી હોય છે. સાધારણ ઘરે ભગવાન અવતરે નહિ.

(૫) ભગવાનના સાચા ભક્તો અને સાચી સ્તુતિ

ભગવાન બાળકપણે જન્મે ત્યારે ઇન્દ્રો તેમની સામે ભક્તિ કરે.. તો પછી કેવળજ્ઞાન થાય ત્યારે મુનિવરો ને ઇન્દ્રો તેમની સ્તુતિ કરે તેમાં શું નવાઈ ! ભગવાન તો વીતરાગ છે. ભગવાનની ધર્મસભામાં કોઈ તત્ત્વજ્ઞાનનો સીધો વિરોધ ન કરી શકે. મુનિવરો પણ સર્વજ્ઞવીતરાગ ભગવાનનું સ્તોત્ર બનાવીને અંતરમાં પોતાની વીતરાગતાને ધૂટે છે. ઇન્દ્રો તો સ્તુતિ કરે જ છે ને મુનિવરો પણ ભગવાનની સ્તુતિ કરે છે. અહો ! ભગવાનને સર્વજ્ઞતા પ્રગટી.. એવું કેવળજ્ઞાન લેવા માટે, સંસારનો તીવ્રરાગ છેદવા સર્વજ્ઞવીતરાગપણું શું છે તે ઓળખીને, ‘મારે પણ આવું સર્વજ્ઞપણું અને વીતરાગતા જ આદરણીય છે, બીજા કોઈ રાગાદિ ભાવો આદરણીય નથી’ – એવી શ્રદ્ધા અને જ્ઞાન કરતાં કર્મનાં તો ખોખાં ઉગી જાય છે. રાગરહિત સ્વભાવનું ભાન થવા છતાં અસ્થિરતાનો અલ્પ રાગ રહે તે રાગથી ઊંચા પુણ્ય બંધાઈ જાય છે, પણ ધર્મને તે રાગની ભાવના નથી. ધણું અનાજ પાકે ત્યાં સાથે ઘાસ પણ થાય, પણ ખેડુતની દિલ્લિ અનાજ ઉપર હોય છે તેમ સાધક ભૂમિકામાં રાગને લિધે પુણ્ય થઈ જાય પણ ધર્માત્માની દિલ્લિ રાગરહિત સ્વભાવ ઉપર હોય છે.

અહીં આચાર્યદિવ શ્રી શાંતિનાથભગવાનનું સ્તવન કરે છે. બધા આત્માનો સ્વભાવ શાંતિનાથ ભગવાન જેવો છે. શક્તિરૂપે અંદર પરમાત્મપણું ભર્યું છે, તે ઓળખીને જેણે પ્રગટ કર્યું તે ત્રિલોકનાથ ભગવાન થયા છે. એવી ઓળખાજા કરવી તે ભગવાનની સાચી સ્તુતિ છે.


હે નાથ ! આપને કેવળજ્ઞાન પ્રગટ્યું છે તે જ સાર છે. આપના કેવળજ્ઞાનની પ્રભા તો નિરતંર ઉદ્યમાન છે. સૂર્યની પ્રભા તો સવારે ઉગે ને રાત્રે અસ્ત થઈ જાય. પણ આપના કેવળજ્ઞાનની પ્રભા તો ઉગી તે ઉગી... તે કદી અસ્ત પામે નહિ. હે પ્રભો ! આપના આવા ત્રિકાળીજ્ઞાનના મહિમા પાસે ચાર જ્ઞાનનો પણ મહિમા અમને લાગતો નથી, તો રાગાદિનો આદર તો હોય જ કયાંથી ? કેવળજ્ઞાનમાં એક સમયમાં ત્રણ કણ ત્રણ લોક જણાય છે. આ આત્માને સારમાં સાર વસ્તુ હોય તો તે કેવળજ્ઞાન છે. હે નાથ ! મને સમ્યક્રમતિ-શ્રુતજ્ઞાન છે પણ મારી મીટ કેવળજ્ઞાન ઉપર છે. અંદર પૂર્ણ સ્વભાવ શક્તિ પડી છે તેનું ભાન છે, ને તે શક્તિમાં લીન થઈને પૂર્ણ કેવળજ્ઞાન પ્રગટ કરવાની ભાવના છે... આ અલ્પજ્ઞાન વર્તે છે તેનો મહિમા નથી. –આમ સ્તુતિ કરતાં આચાર્યદિવ કહે છે કે ‘શ્રી શાંતિનાથ ભગવાન અમારી રક્ષા કરો’ ભક્તિમાં તો નિમિત્તથી બોલાય, પણ તેનો ભાવ એવો છે કે આત્માનું શાંતિસ્વરૂપ વર્તમાન વિકાર અવસ્થામાંથી બચાવો ને પૂર્ણ પરમાત્મપણ પ્રગટ કરો.

હે વીતરાગ પરમાત્મા ! આત્મા નિર્મણ આનંદધન છે તેવી દશા મને પ્રગટો, તેની હું ભાવના કરું છું... ને આપને તેવી પૂર્ણાનંદદશા પ્રગટી ગઈ છે તેથી આપના ગાણાં ગાઉં છું... મને જે ગોઠયું છે તેનાં હું ગાણાં ગાઉં છું. મારી જે વર્તમાનસાધક અવસ્થા છે તેમાંથી હું પાછો ન પડું ને સ્વભાવદિલ્લિના જોરે અપ્રતિહતપણે આગળ જ વધીને પૂરો થાઉં–એવી ભાવનાથી સ્તુતિકાર નિમિત્તથી કહે છે કે હે શાંતિનાથ ભગવાન ! આપ અમારી રક્ષા કરો.

(૬) ભગવાનનો ભક્ત કે જડનો ?

ભગવાન પાસે જે જીવ શરીરનું રક્ષાજ્ઞ કરવાની ભાવના કરે છે તેને તો અશુભભાવ છે; કોઈ કહે કે શરીર સારું હોય તો સંયમ પળે, તો તેની વાત જૂદી છે. શરીર હાડકા ચામડાનો પિંડ છે, શું તેના આધારે સંયમ રહેતો હો ? સંયમ તો આત્માની નિર્મણ દશા છે. આત્માના પવિત્ર ગુણોનું ભાન કરીને તેના આશ્રયે

(ભગવાન શ્રી સીમંદર જિન-સ્વાગત અંક)



રહેતાં ઇન્જિયદમનનો ભાવ પ્રગટે છે, તેનું નામ સંયમ છે. તે સંયમભાવ આત્માના આશ્રયે છે, શરીરના આધારે નથી. શરીરમાં રોગ-નિરોગ અવસ્થા થવી તે તેને આધીન છે, ને અંદર આકૃળતા કે શાંતિ કરવી તે આત્માને આધીન છે.

પ્રશ્ન :- આત્મા તો અનંતબળનો ધણી છે એમ આપ કહો છો ને ?'

ઉત્તર :- હા, આત્મા અનંતબળનો ધણી છે એ વાત સાચી, પણ તે બળ પોતામાં કે પરમાં ? આત્માની શક્તિ પરમાં કંઈ કરી ન શકે. જડ દેઢ-મન-વાણી વગેરે ઉપર આત્માનો પુરુષાર્થ કંઈ કામ કરે કે અસર કરે એવી માન્યતા તે મહા મૂર્ખતા છે, જડ-ચેતના જીવાપણાનું પણ તેને ભાન નથી. પોતામાં અનંતજ્ઞાન, સુખ વગેરે પ્રગટ કરવાની અનંત શક્તિ આત્મામાં છે, પણ શરીરાદિમાં ફેરફાર કરવાની આત્મામાં જરાપણ શક્તિ નથી. ભગવાન પાસે પોતાના અનંત કેવળજ્ઞાનની ભાવના કરવાને બદલે શરીરની ને પુણ્યની ભાવના કરે તો તેને સાચી ભાવના કરતાં જ નથી આવડયું. જેમ ચક્કવર્તી રાજી પ્રસંજ થઈને કહે કે 'માંગ... માંગ, તું જે માગ તે આપું.' ત્યારે કોઈ મુર્ખો એમ કહે કે 'કાઢી નાંખ વાસીનું.' -તો તેને માગતાં જ ન આવડયું. તેમ ચૈતન્યચક્કવર્તી ભગવાનમાં કેવળજ્ઞાન આપવાની તાકાત છે. તેને બદલે ભગવાન પાસે જઈને કોઈ એવી ભાવના કરે કે હે ભગવાન ! શરીર સારું રાખજો ને પુણ્ય આપજો...' તો તે મૂર્ખ છે, જેને જડની અને રાગની ભાવના છે તે ભગવાનનો ભક્ત નથી... વીતરાગનો દાસ નથી, તે આત્માનો દાસ નથી પણ જડનો દાસ છે.

* * * *

(૭) હુંદુભીના વર્ણન દ્વારા ભગવાનના દિવ્યજ્ઞાનની સ્તુતિ

જેને પોતાની પૂર્ણતાની ભાવના છે તે સર્વજ્ઞપરમાત્માની પૂર્ણતાને ઓળખીને તેમની સ્તુતિ કરે છે. અર્હી શ્રી શાંતિનાથ ભગવાનની સ્તુતિ પદ્ભનંદીઆચાર્ય કરે છે. તેમાં પહેલાં શ્લોકમાં ત્રણ છત્રનું વર્ણન કરીને ભગવાનના કેવળજ્ઞાનની સ્તુતિ કરી. હવે બીજા શ્લોકમાં દેવહુંદુભીનું વર્ણન કરીને ભગવાનના કેવળજ્ઞાનની સ્તુતિ કરે છે—

‘દેવ: સર્વવિદેષ એ પરમો નાન્યસ્ત્રિલોકીપતિ:

સન્યસ્યૈવ સમસ્તતત્ત્વવિષય વાવ: સતાં સંમતાઃ।’

-એતદ્ઘોષયતીવ યસ્ય વિબુધૈરાસ્કાલિતો દુન્દુભિ:

સો ઽસ્માનૂ પાતુ નિરઝનો જિનપતિ: શ્રીશાંતિનાથ: સદા ॥૨॥

હે નાથ ! આપના સમવસરણમાં દેવતાઓ વડે બજાવવામાં આવતી હુંદુભી (દિવ્ય નગારા)નો નાદ માનો કે જગતમાં આ જ વાતને પ્રગટપણે કહી રહ્યો છે કે- ‘સમસ્ત પદાર્થોને જાણનારા, ઉત્કૃષ્ટ અને ત્રિલોકપતિ પરમદેવ શ્રી શાંતિનાથ ભગવાન જ છે, અને સમસ્તતત્ત્વોનું વર્ણન કરનારા તેમના જ વચનો સજ્જનોને માન્ય છે; એ સિવાય બીજું તો કોઈ સમસ્ત પદાર્થોને જાણનાર, ઉત્કૃષ્ટ કે ત્રિલોકપતિ નથી તેમ જ તેનાં વચન સંમત નથી.’ એવા નિરઝન શ્રી શાંતિનાથ ભગવાન અમારી રક્ષા કરો.

(૮) નગારાના નાદમાં ભગવાનની સર્વજ્ઞતાનો પોકાર

હે પ્રભુ ! સત્પુરુષોને એક તારું જ શરણ છે... પ્રભુ ! તું જ સર્વજ્ઞ વીતરાગ છો.. જીઓ, ભગવાનના સમવસરણમાં દેવહુંદુભી વાગે છે તેનો શાસ્ત્રમાં લેખ છે ને મહાવિદેહમાં તે પ્રમાણે થઈ રહ્યું છે.. શ્રી સીમંધર ભગવાનની ધર્મસભામાં દેવહુંદુભી-નગારાં વાગે છે. બાપુ ! આ પ્રત્યક્ષ વગેરે પ્રમાણથી સિદ્ધ છે. જગતના નાના ગજ્જમાં આ વાત ઝટ ન બેસે, તેનો કલ્પનાનો ગજ તો ખોટો પડે.. પણ આ ગજ ખોટો પડે તેમ નથી. હે ભગવાન ! તારા હુંદુભીના નાદમાં અમને તો એવું જ સંભળાય છે કે- ‘અરે ! મનુષ્યો ને દેવો ! –જગતના જીવો ! તમારે શરણભૂત હોય તો આ શાંતિનાથ ભગવાન બિચારે છે તે જ છે, ત્યાં આવો.. અને તેમના જ વચન સાંભળો... કેમકે ત્રણ લોકનું જ્ઞાન હોય તો તેમને જ છે. સ્તુતિકાર કહે છે કે હે નાથ ! આ નગારાનો નાદ આપની સર્વજ્ઞતાનો જ પોકાર કરી રહ્યો છે. હે જીવો ! તમે અર્હી આવો... આ ભગવાનનું શરણ લ્યો. જેને ત્રણજ્ઞાન ત્રણલોકનું જ્ઞાન પ્રગટ છે એવા આ ભગવાનનાં વચનો જ સંમત કરો... ત્રણ લોકના નાથ ને પરમ દેવાધિદેવ હોય તો આ સીમંધર ભગવાન છે... શાંતિનાથ ભગવાન છે. તમારે જો સર્વજ્ઞવીતરાગ પદ જોઈતું હોય તો અર્હી આવો..

આ ભગવાનનું સેવન કરો... ભગવાનનાં વચનમાં કહેલા આત્માની શ્રદ્ધા કરો...

લોકમાં જેમ લક્ષ્મી વગેરેની સચિવાળા લોકો રાજ વગેરેની પાસે જઈને તેની પ્રશંસા કરે છે, તેમ અર્થી લોકોત્તર માર્ગમાં પ્રભુતાના ભાનવાળા ભક્તો પ્રભુની સ્તુતિ-પ્રશંસા કરે છે... તેમાં પોતાની પ્રભુતાની ભાવના તે પ્રભુતા પ્રગટવાનું કારણ છે.

(૯) આવો રે... આવો... ભગવાનને ભેટવા !

આત્મા જીવનસ્વભાવ છે... ત્રણ કાળ ત્રણ લોકને જાણે તેવું એક એક આત્મામાં સામર્થ્ય છે... તેનું ભાન કરીને જેને તેવી પૂર્ણ શક્તિ પ્રગટ થઈ ગઈ છે તે સર્વજ્ઞાદેવ છે. તેને રાગ નથી.. જ્ઞાનની કાંઈ અધૂરાશ નથી; તેમને સ્ત્રી નથી, વસ્ત્ર નથી, શસ્ત્ર નથી. તેમની ધર્મસભામાં હિવ્યનગારું વાગે છે તે કહે છે કે : '...જેને આત્મા જો 'તો હોય.. જેને અશાંતિ ટાળીને શાંતિના કુંડમાં ન્હાવું હોય... આત્માના અનંત સાગરમાં રસબોળ થવું હોય... સુખમાં તરબોળ થવું હોય... તે જીવો અર્થી ભગવાનની ધર્મસભામાં આવો ને તેમની વાણી સમજો.. જેને ચૈતન્યભગવાનને ભેટવું હોય તે આ ભગવાન પાસે આવો. આવો રે આવો ! ધર્મસભામાં, આત્માને ઓળખીને અનંત કાળની ભૂખ ભાંગવી હોય ને સ્વરૂપસંયમ મેળવવો હોય.. દુઃખ ટાળવું. હોય ને શાંતિ જોઈતી હોય તો.' -આમ ભગવાનનું હુંદુભીનગારું પોકાર કરે છે... અને ભગવાનના સમવસરણમાં અનેક સંતો-મુનિઓ, જંગલમાં ત્રાડ પાડતા સિંહ વગેરે તિર્યંચો પણ ભગવાન પાસે આવીને શાંત થઈ બેસી જાય છે. પહેલાં સર્વજ્ઞભગવાન કેવા હોય તે ઓળખવું જોઈએ. જેના વાથમાં કાંઈ શસ્ત્ર હોય તો તેને કોઈ પ્રત્યે વેરબુદ્ધિ છે એટલે તે વીતરાગ નથી, બાજુમાં સ્ત્રી રાખી હોય તે બ્રહ્મચારી પણ થયો નથી. તો તે ભગવાન કયાંથી હોય ? જે વાથમાં માળા ગણતો હોય તે કોઈની સ્તુતિ કરે છે એટલે તે પણ પૂરો નથી, અધૂરો છે. જે પોતે રાગી ને અપૂર્ણ હોય તે બીજાને પૂર્ણતાનું કારણ કેમ થાય ? -એટલે તે દેવ ન હોય. વળી જે વસ્ત્ર રાખે તેને શરીર ઉપરનો રાગ ટય્યો નથી એટલે તે પણ દેવ ન હોય.

જેને આત્માના પૂર્ણસ્વરૂપને ઓળખીને...આત્માના વીતરાગીસ્વરૂપની લગની લગાડવી હોય તે આ સર્વજ્ઞ વીતરાગભગવાનને ઓળખો. 'નગારું' કહે છે કે તમારે આત્માની લગની લગાડવી હોય તો આવો... સીમંધરનાથ પાસે ! ભગવાનના કેવળજ્ઞાનની પ્રતીત કરનારને ખરેખર પોતાના પૂર્ણ જ્ઞાનસ્વભાવની પ્રતીત થાય છે.

(૧૦) ભગવાનની ઓળખાણ અને સાચું શરણા


અર્થી સ્તુતિમાં આચાર્યદ્વારે એ વાત સિદ્ધ કરી છે કે આત્મામાં કેવળજ્ઞાન સામર્થ્ય છે અને ત્રણકાળ ત્રણલોકને જાણવાની તાકાત ઉઘડે છે; આવું સામર્થ્ય દરેક આત્મામાં છે. જેને આવું સામર્થ્ય પ્રગટયું હોય એવા ભગવાનને દેહ ઉપર વસ્ત્રાદિ ત્રણકાળ ત્રણલોકમાં હોતાં નથી. અહો, આવી પૂર્ણ પરમાત્મદશાના સાધક એવા સંતમુનિઓને પણ વસ્ત્ર ન હોય, વસ્ત્રસહિત તો મુનિદશા પણ ન હોય, તો પછી પૂર્ણદશા પામેલા ત્રણલોકના નાથ એવા પરમાત્માને તો વસ્ત્રાદિ શેનાં હોય ? આ કોઈ વાડાની વાત નથી પણ વસ્તુના સ્વરૂપની વાત છે. ધરમાં ફજારો સ્ત્રીઓના સંગમાં રહેતો હોય અને કોઈ કહે કે મને સ્ત્રી વગેરેનો જરાય રાગ નથી,-તો એ કેમ બને ? રાગ ટય્યો હોય તો રાગના નિભિતો પણ ટળી જ જાય. જેમ બદામમાં અંદરનું રાતું ઝોતસું નીકળી જાય તો ઉપલી છાલ પણ નીકળી જ ગઈ હોય. તેમ નિર્મણ આનંદન આત્મસ્વભાવમાં લીન થઈને જેણે અંદરથી રાગરૂપી રાતપને કાઢી નાંખી તેને બાધ્યમાં વસ્ત્ર-સ્ત્રી-આદિ રાગનાં નિભિતો પણ છૂટી જ જાય છે. અરિહંતદેવ અને નિર્ગંધ ગુરુનું સ્વરૂપ શું છે તે જાણ્યા વિના ઘણા બોલે છે કે 'અરિહંતદેવ અને નિર્ગંધ ગુરુનું શરણ ભવોભવ હોજો.' પણ અરે ભાઈ ! અરિહંતદેવ અને નિર્ગંધ ગુરુ કેવા હોય તેના ભાન વગર તું શરણ કોનું લઈશ ? ઓળખાણ તો કર, ઓળખાણ વગર તને સાચું શરણ નહિ મળે. રાગરહિત ભગવાનને જાણ્યા વગર તારો પોતાનો આત્મા રાગરહિત કેવો છે તે પણ ઓળખાય નહિ અને તેની ઓળખાણ વગર આત્માને સાચું શરણ થાય નહિ. અરિહંતદેવ તો વ્યવહારશરણ છે, પરમાર્થશરણ તો પોતાનો આત્મા જ છે, હજુ જેને અરિહંતનું ય ભાન નથી તે પોતાના આત્માનું શરણ તો કયાંથી લેશો ? જેને બાધ્યમાં રાગાદિનાં

સાધન વર્તતાં હોય તેને અંદરનો રાગ ટથ્યો નથી, અને જે રાગી છે તે સાચા દેવ નથી. એવા રાગી જીવને જે દેવ તરીકે માને છે તેને અરિહંતપ્રભુનો આદર નથી. જે પોતે રાગમાં વર્તી રહ્યા છે તે તો પોતે જ અશરણ છે, તો તે બીજાને શરણભૂત કર્યાંથી થાય ? માટે સ્તુતિકારે કહ્યું કે હે નાથ ! દેવાધિદેવ સર્વજ્ઞ તો આપ જ છો, સંતોને આપનું જ શરણ છે. અહો ! અત્યારે મહાવિદેહમાં તો ગણધરો ને ઇન્દ્રો, સંતો અને ચક્રવર્તીઓ સીમંધર પ્રભુનો આદર કરે છે...અહીં તો રાંકા...લિખારી...પુષ્યમાં નબળા ને ટૂંકા મનવાળાં જીવો ભગવાનનો શું આદર કરશે ? અહીં તો ભગવાનનો વિરફ છે...છિતાં જે જીવ ભાવ કરે તેને ભાવ તો પોતામાં છે ને ! પોતાના ભાવનો લાભ પોતાને છે.

(૧૧) ‘ધર્મવૃદ્ધિનો મહોત્સવ’...‘કલ્યાણનાં ટાણાં’...‘આત્માના શુક્વાર’...‘ભગવાનના ભેટા...’

કોઈ શ્રોતાજન કહે છે કે હે નાથ ! અમારે તો આજે અહીં જ સુવર્ણપુરી બની ગઈ...અહીં જ અમારે મહાવિદેહ જેવું બની ગયું !

શ્રી ગુરુ કહે છે કે ભાઈ ! આ તો હજુ શરૂઆત છે. હજુ ‘કળશ’ ચડવાનો તો બાકી છે. આમાં બે વાત આવી જાય છે એક તો શ્રી જિનમંદિર ઉપર કળશ ચડવાનો બાકી છે તે; અને એ ઉપરાંત હજુ કાંઈ કાંઈ નવીન (-ધર્મવૃદ્ધિ) થશે...જેનાં ભાગ્ય ફ્શે તે જોશે...જે થાય છે તે અત્યારે જોઈ રહ્યા છે. અહો ! આવા પંચકલ્યાણકના પવિત્ર ઉત્સવો માટે તો દેવ પણ જંખના કરે...ઇન્દ્રો પણ ભગવાનની પ્રાર્થના કરે...અત્યારે આ ભરતક્ષેત્રે શું વાત કરીએ ? સાધારણ પ્રાણીને આ વાત ન બેસે, પણ પ્રતીત કરીને માનજો...શાનીના ગજ જુદા હોય છે, અણાનીના ગજે માપ ન આવે. વળી અત્યારે દેશ-કાળ ટૂંકા અને વિષયકખાયમાં દૂબેલાં જીવોની વૃત્તિ પણ ટૂંકી, તેને ભગવાનની કલ્પના પણ શું આવે ? જેમ બાપે ૫૦ હાથનો તાકો લાવીને ઘેર રાખ્યો હોય, નાનો છોકરો પોતાના નાના હાથથી માપીને કહે કે ‘આ તો ૧૦૦ હાથનો છે, માટે બાપા ભૂલ્યા ફરે !’ પણ બાપ તેને કહે છે કે ભાઈ ! તારા હાથનું માપ અમારા લેવડ-દેવડના વ્યવહારમાં કામ ન આવે, તેમ જ્ઞાનીની અપૂર્વ વાત અણાનીની કલ્પનામાં ન આવે, પણ તેથી જ્ઞાનીની વાત ખોટી નથી. વસ્તુનું સ્વરૂપ સમજે તો બધી વાત અંતરમાં બેસી જાય...બાપુ ! અણસમજે કર્યાંય આરા આવે તેમ નથી. અરે ! અનંતકાળે આ મૌખ્યો મનુષ્યભવ મજ્યો, વળી આવા દેવ-ગુરુ ભેટયા, સત્ત સમજીને કલ્યાણ કરવાનાં ટાણાં આવ્યાં છે; દેવને દુર્લભ એવા ટાંણા છે. આવા ટાંણે ભક્તિ કરવા દેવો પણ આવે ! આજે શુક્વાર... ને સામા શુક્વારે ભગવાનની પ્રતિષ્ઠા જુઓ, આ શુક્વારે દાણિયા થવાના છે...આત્માનું દાળદર ટાળવું હોય તેને ટળી જશે. જુઓ તો ખરા, કુદરત શું કરે છે ! લોકોમાં બોલે છે કે કાંઈ ‘શક્રવાર’ થાય તેમ છે એટલે કે કાંઈ આપણા દાણિયા થવાના છે... દાળદર ટળવાનાં છે...ત્રિલોકનાથ ભગવાન ભેટવાના છે... પ્રતિષ્ઠાનું મંગલમુહૂર્ત બીજ ને શુક્વારનું આવ્યું છે. ભગવાન પોતે સાક્ષાત્ ન આવે પણ તે ત્રિલોકનાથ



તીર્થકર ભગવાનની આજા અનુસારે શ્રી સીમંધર ભગવાનની પ્રતિષ્ઠા થવાની છે; તેમાં એવા શુક્વાર થવાના છે કે જે ભગવાનની યથાર્થ ઓળખાજી કરે તેને ભવ ન રહે...જન્મ-મરણ ત્રણકાળમાં ન રહે...ભગવાનને ઓળખીને તેનાં ગાણાં ગાય તેને ત્રણલોકમાં ભવમાં રખડવાની શંકા ન રહે. વળી ભગવાનની પ્રતિષ્ઠાના દિવસે બીજ છે. જેમ ચંદ્રની બીજ ઊર્જી તે વધીને પુનમ થાય જ...તેમ આ ભગવાનને ઓળખીને તેમની પોતાના આત્મામાં જે પ્રતિષ્ઠા કરે એટલે કે હું પણ ભગવાન જેવો છું-એમ સ્વભાવનું ભાન કરે તેના આત્મામાં સમ્યજ્ઞાનરૂપી બીજનો ચંદ્ર ઊર્જ્યો તે વધીને પૂર્ણિમા-કેવળજ્ઞાન થયા વિના રહે નાણિ. વળી ઉપરના ભાગમાં શ્રી નેમનાથપ્રભુની પ્રતિષ્ઠા થશે, તેમાં પણ કુદરતનો કેવો મેળ છે? જુઓ, ગયા વર્ષે, નેમનાથ પ્રભુની કલ્યાણક ભૂમિ ગીરનાર પર્વત ઉપર સમશ્રેષ્ણીની ટૂંકે બરાબર શાગણ્ણ સુદ બીજે હતા...ને અહીં આ વર્ષે બરાબર શાગણ્ણ સુદ બીજે જ સવારે શ્રી નેમનાથ ભગવાનની પ્રતિષ્ઠા થશે... સમશ્રેષ્ણીની ટૂંકે ભગવાનની ભક્તિ અને આત્માની ધૂન કરીને જ્યારે નીચે આવ્યા ત્યારે લોકો હોંશથી એમ કહેતા હતા કે ‘અમે તો જાણે મોક્ષમાં જઈ આવ્યા...તેવું લાગે છે.’ ત્યાં જે દિવસ હતો તે જ દિવસે અહીં ભગવાનની પ્રતિષ્ઠા થશે...માંગણિકમાં બધો મેળ કુદરતે થઈ જાય છે.

(૧૨) જિનેન્દ્ર પ્રતિષ્ઠા અને પ્રતિષ્ઠાકારનું વેદન

શ્રી જિનેન્દ્ર ભગવાનની પ્રતિષ્ઠાનો આવો યોગ મહાભાગ્ય હોય તેને મળે છે. શાસ્ત્રમાં પ્રતિષ્ઠા કરાવનાર ગૃહસ્થનું વર્ષાન આવે છે. તે ગૃહસ્થ શ્રીગુરુ પાસે જઈને વિનયથી કહે છે કે-હે સ્વામી! મારી પાસે આવેલી આ લક્ષ્મી કૂલટા સ્ત્રી સમાન અનિત્ય છે, એ લક્ષ્મી કયારે વહી જ્શે તેનો ભરોસો નથી. તેથી હું શ્રી વીતરાગ ભગવાનની પ્રતિષ્ઠા કરાવીને તેનો સદ્ગુર્યોગ કરવા માંગુ છું; માટે મને આજા આપો. -એમ આજા લઈને તે જીવ ભગવાનની પ્રતિષ્ઠા કરાવે છે. શ્રીગુરુ તેને કહે છે કે તારું જીવન ધન્ય છે! ભગવાનની પ્રતિષ્ઠા થતાં ભક્તો કહે છે કે અહો! આ વીતરાગદેવ પધાર્યા...આજે અમને ભગવાન ભેટયા...જેને અંતરમાં પૂર્ણાનંદ પરમાત્મ સ્વભાવનું લક્ષ થયું હોય, ને બહારમાં નિમિત્ત તરીકે સાક્ષાત્ પરમાત્માને ન ભાળે ત્યારે તે પ્રતિમામાં પ્રભુની પ્રતિષ્ઠા કરે છે. હે નાથ! તારા વિયોગમાં તારી પ્રતિષ્ઠા કરીને તને અમારા અંતરમાં પધરાવીએ છીએ.

ભક્તો ભગવાન પાસે કહે છે-હે નાથ ! -



ભરતક્ષેત્ર
માનવ પણો રે...
લીધો દુઃસમ કાળ...
જિન પૂરવધર
વિરફથી રે. દુલહો
સાધન ચાલો રે...
ચંદ્રાનનજિન...

ભરતક્ષેત્રના
ભક્તો કહે છે કે હે
નાથ ! આ
ભરતક્ષેત્રે તારા
વિરફ પડ્યા છે.
અહો ! મહાવિદેહમાં
બિરાજતા
ચૈતન્યમૂર્તિ પ્રભુ
જેના ચરણની સો
સો ઈન્દ્રો સેવા

કરી રહ્યા છે એવા નાથનો અમને અહીં વિરહ પડ્યો...આવો મનુષ્ય ભવ મજ્યો...પણ ઉત્તમમાં ઉત્તમ સાધનનો વિયોગ પડ્યો...હે પ્રભો ! તારા આ જાતના વિરહથી અમારો કાળ જાય છે...હે સીમંધર નાથ...તારો સાક્ષાત્ પતિનો-વિરહ છે તે અહીં પ્રતિષ્ઠા કરીને ટાળશું -હે નાથ ! જ્યાં આપ સાક્ષાત્ બિરાજો ત્યાં અમારા અવતાર નહિ...અમે આપનાથી દૂર પડ્યા તોપણ હે સ્વામી ! અમે અમારા આત્મામાં આપની પ્રતિષ્ઠા કરીને અમારું પૂરું કરશું.

અહો, જ્યાં ભગવાન બિરાજે છે ત્યાં તો ધર્મ ધોખબંધ ચાલી રહ્યો છે; ગણધરો, સંતો, ઇન્દ્રો, ચક્રવર્તી વગેરે મોટા મોટા પુરુષો ભગવાનના ધર્મને ભક્તિપૂર્વક સેવી રહ્યા છે. અહીં જે ધર્મ કહેવાય છે તે ત્રણકાળ ત્રણલોકમાં ફરે તેમ નથી,-જેને માટે ઇન્દ્રો, ગણધરો ને તીર્થકરો સાક્ષી છે. અહીં જેવો આત્મસ્વભાવ કહીએ છીએ તેવો એકવાર પણ સમજે તો એવું અપૂર્વ જ્ઞાન પ્રગટે કે બસ ! ભવનો અંત આવી જાય. અહો ! આવી પરમ સત્ય વાત, આત્મ કલ્યાણની અપૂર્વ વાત ! પામર જીવો તેનો વિરોધ કરી રહ્યા છે, ધર્મના નામે ડળાહળ થઈ રહ્યું છે... જ્યાં જ્ઞુઓ ત્યાં ઘણો ફેરફાર છે...ધર્મનો યથાર્થ માર્ગ ભૂલીને કોઈ કાંઈ માને ને કોઈ કાંઈ માને... જેને જેમ ફાવે તેમ મનાવી રહ્યા છે... હે નાથ ! તીર્થકરના વિરહે ભરતક્ષેત્રમાં જ્ઞુદા જ્ઞુદા અભિપ્રાય થઈ ગયા... પરંતુ હે પ્રભુ ! આપના પ્રતાપે અમારા નીવેડા આવી ગયા...પાર આવી ગયો...આપના પ્રતાપે બધા નીવેડા અને સમાધાન આવી ગયા...પણ જગતને કેમ સમજાય ? કોઈ મહાભાગ્યવાન જીવો સમજીને કલ્યાણ પામી જાય છે. હે નાથ...આપની દિવ્ય વાણીનો ધોધ છૂટતો હતો અને ત્યાં તો અનેક સંતો કેવળજ્ઞાન પામતા... તેને બદલે અહીંના પ્રાણીમાં તો અલ્પ પુષ્ય ને અલ્પ પુરુષાર્થ ? છતાં ય-ભલે ને તે અલ્પ હોય પરંતુ કેવળજ્ઞાનને ઓળખીને તેની શ્રદ્ધા છે ને ! એટલે તે પુરુષાર્થ અલ્પ હોવા છતાં કેવળજ્ઞાન સાથે સંધિવાળો છે, એટલે વચ્ચે ભંગ પડ્યા વિના પૂર્ણ કેવળજ્ઞાનનો ભેટો થયે છૂટકો ! તે ત્રણકાળ ત્રણલોકમાં ન ફરે... હે નાથ ! પૂર્ણતાનો સંદેહ નથી... પણ અધૂરે આંતરા પડ્યા છે.. તે આંતરો અત્યારે તો આપની ‘પ્રતિષ્ઠા’ કરીને ટાળીએ છીએ..

(૧૩) પ્રભુના દિવ્ય ધ્વનિની ગર્જના


હે સીમંધરનાથ ! મહાવિદેહમાં જ્યાં તારી ધ્વનિનો ધોધ છૂટે ત્યાં ગણધરો ઝીલે ને ઇન્દ્રો સેવે, તેનાથી પાખંડીના પાખંડ તૂટી પડે... જેમ સિંહ જીવતો હોય ત્યારે તો બકરાં તેની સામે કયાંથી ઊભા રહી શકે ? જીવતો સિંહ જે માર્ગ સંચરે તે માર્ગના તરણાંને હરણિયાં ખાય નહિ. જીવતા સિંહ સામે તો બકરું ન ટકી શકે, અને ભરેલા સિંહના ચામડાનું બનાવેલું નગારું પડ્યું હોય તે નગારા પાસે બકરાનાં ચામડાનું નગારું ન રહી શકે... સિંહના ચામડાનું બનાવેલું નગારું હોય તેના ઉપર જ્યાં ડારી પડે ત્યાં તેના અવાજથી બકરાના ચામડાનું બનાવેલું નગારું ઝાટી પડે... તેમ હે નાથ ! હે જિનેન્દ્ર ! તારા પ્રતાપ સામે કોઈ ન ટકી શકે... જ્યાં તારી ધ્વનિના દિવ્યનાદ છૂટે ત્યાં અજ્ઞાનીઓના અજ્ઞાન તૂટી પડે.. પાખંડીઓનાં પાખંડ છૂટી જાય... કુતર્કીઓના કુતર્ક નાશ પામે. પ્રભુ ! આવો હો તો જગતમાં એક તું જ છો... તારા શરણ વિના કોઈ ઉપાયે પૂરું થાય તેવું નથી. તારા સમવસરણમાં દિવ્ય દુંદુભી એમ પોકાર કરી રહ્યો છે કે હે જીવો ! તમારા બધા પ્રમાદકાર્યો છોડીને અહીં આવો અને મોકણા સાથીદાર એવા આ ભગવાનનું સેવન કરો... તેમનો દિવ્યધ્વનિ સાંભળીને આત્માની સમજણ કરો...

ઝેર ઉતારવાનો મંત્ર

આ સમયસારમાં તો મહામંત્ર છે. જેમ સર્પ ડંસ મારીને બીલમાં ગયો હોય, તેને મંત્રવાદી મંત્રેલી કલમ મોકલે છે, તે સર્પને બહાર કાઢે છે અને સર્પ આવીને ઝેર ચૂસી લ્યે છે. તેમ તીર્થકર ભગવાની દિવ્યવાણી આવી, તેમાંથી શ્રી કુંદકુંદાચાર્યદિવ સમયસારની રચના કરીને, અજ્ઞાન અંધકારમાં સૂતેલા જીવો-કે જેને પરમાં કર્તાપણારૂપ મમતાથી મોહરૂપી સર્પનું ઝેર ચડ્યું છે-તેઓને અમૃત સંજ્ઞવનીરૂપ ન્યાય વચ્ચે વડે મંત્રેલી કલમો (-ગાથાઓ) સંભળાવી, સંસારની ગુફામાંથી બહાર કાઢી, તેમનાં મોહરૂપી ઝેરને ઉતારી નાખે છે.

-સમયસાર પ્રવચનો ભાગ ૧ પૃ. ૧૩૪-૫

નમો અરિહંતાણં



અહીંત સૌ કર્મ તણો કરી નાશ એ જ વિધિ વડે,
ઉપદેશ પણ એમ જ કરી, નિવૃત્ત થયા; નમું તેમને.

શ્રી પ્રવચનસારની ૮૦-૮૧મી ગાથામાં મોહનો સર્વથા નાશ કરીને સંપૂર્ણ શુદ્ધાત્માની પ્રાપ્તિ માટેના ઉપાયનું વર્ણન કરીને પછી આ ટર મી ગાથામાં બધાય તીર્થકરોને સાક્ષીપણે ઊતારતાં શ્રી આચાર્યદિવે કહે છે કે જે ઉપાય અહીં વર્ણયો તે જ ઉપાય બધાય તીર્થકરોએ પોતે કર્યો અને તેઓએ જગતના ભવ્ય જીવોને એવો જ ઉપદેશ કર્યો...તેઓને નમસ્કાર હો.

અરિહંતો કહે છે કે અમે અમારા દ્રવ્યસ્વભાવનો આશ્રય કરીને કેવળજ્ઞાન પામ્યા છીએ અને હે જગતના જીવો ! તમે પણ એમ પોતાના સ્વભાવનો જ આશ્રય કરો, સ્વભાવ આશ્રિત મુક્તિનો માર્ગ છે માટે પુરુષાર્થ વડે સ્વભાવને જાણીને તેનો જ આશ્રય કરો...અહીં આચાર્યદિવને સ્વાશ્રિત મોક્ષમાર્ગનો મહિમા આવતાં કહે છે કે અહો, તે અરિહંતોને નમસ્કાર હો...અને તેમણે બતાવેલા માર્ગને નમસ્કાર હો.

શ્રી કુંદકુંદાચાર્યદિવ કહે છે કે 'ણમો તેસિં' તે સીમંધરાદિ અરિહંતોને નમસ્કાર હો. અહોહો, નાથ ! આપે આપના આત્મામાં તો સ્વભાવનો સંપૂર્ણ આશ્રય પ્રગટ કરીને પરાશ્રય ભાવોના ભૂક્ષા ઊડાડયા, અને અન્ય જીવોને માટે આપની વાણીમાં પણ પરાશ્રયના ભૂક્ષા જ છે. આપનો દિવ્ય ઉપદેશ જીવોને પરાશ્રય છોડાવે છે. આચાર્યદિવને ઘણો સ્વાશ્રયભાવ તો પ્રગટયો છે ને પૂર્ણ સ્વાશ્રયભાવ પ્રગટ કરવાની તૈયારી છે, તેથી સ્વાશ્રયમુક્તિમાર્ગનો પ્રમોદ આવી જતાં કહે છે કે-અહો ! જગતના જીવોને સ્વાશ્રયનો ઉપદેશ આપનારા હે અહીંતો આપને નમસ્કાર હો. નમો...નમો ! હે જિનભગવંતો...આપને નમસ્કાર કરું છું.

← (ભગવાન શ્રી સીમંધર જિન સ્વાગત અંક) →

અજ્ઞાનભાવે અનંત પ્રકારના પરાશ્રયભાવમાં અજ્ઞાની જીવો રખે છે. અહો, જગતમાં આટલા આટલા પરાશ્રયભાવો, તે બધાયથી છોડાવીને આત્માને એક પોતાના સ્વભાવના જ આશ્રયમાં લાવી મૂક્યો છે. હે તીર્થકરો ! આપ પોતે પણ સ્વભાવની શ્રદ્ધા અને સ્થિરતા કરીને જ મુક્ત થયા છો અને આપની વાણીમાં જગતના મુમુક્ષુઓને પણ એ જ પ્રકારનો ઉપદેશ કર્યો છે. અહો, અરિહંતો ! આપને નમસ્કાર...આપના સ્વાશ્રયતમાર્ગને નમસ્કાર મારો આત્મા સ્વાશ્રયની સાક્ષી પૂરતો આપના અપ્રતિહતમાર્ગમાં ચાલ્યો આવે છે.

હે નાથ ! અમને સ્વાશ્રયનો ઉલ્લાસ આવે છે. ધન્ય પ્રભુ તારા કથનને ! તમને હું નમસ્કાર કરું છું. અમારો આત્મા સ્વાશ્રયમાં નમે છે, આપની જેમ અમે પણ સ્વાશ્રયપૂર્વક અર્હતદશા પ્રગટ કરવા તરફ આપના માર્ગ ચાલ્યા આવીએ છીએ. અહો ! આવા નમસ્કાર કોણ કરે ?..આવો ઉલ્લાસ કોને ઉછળે ? જેણે પોતાના સ્વભાવની શ્રદ્ધાથી સ્વાશ્રય તરફ વલણ કર્યું છે અને પરાશ્રયના અંશનો પણ નકાર કર્યો છે તે સ્વાશ્રયના ઉલ્લાસથી અરિહંતોને નમસ્કાર કરે છે.

અહો અરિહંતો ! હું આપને પગલે પગલે આવી રહ્યો છું. સર્વ અરિહંતોને મારા નમસ્કાર છે. ‘બધાય અરિહંતોએ આ એક જ માર્ગથી પૂર્ણતા કરી છે અને તેઓએ ઉપદેશમાં પણ એમ જ કહ્યું છે—આમ કહીને પછી તે સર્વ અરિહંતોને આચાર્યદ્વિષે નમસ્કાર કર્યો છે. આમાં આચાર્યદ્વિષના ઊંચા ભણકારા છે. ‘ઉપદેશ પણ એમ જ કર્યો’—આમ કહીને આચાર્યદ્વિ ઉપદેશવાળા અરિહંતોની એટલે કે તીર્થકરોની વાત લેવા માંગે છે. તીર્થકરોને કેવળજ્ઞાન પ્રગટયા પછી નિયમથી દિવ્યધ્વનિ છૂટે છે ને તે ધ્વનિદ્વારા આવો જ સ્વાશ્રયનો માર્ગ જગતના મુમુક્ષુઓને ઉપદેશે છે. અને તે સાંભળીને સ્વાશ્રય કરનાર જીવો પણ હોય જ છે. એ રીતે સંધિ વડે સ્વાશ્રયમાર્ગનો અછિન્નપ્રવાહ બતાવ્યો છે.

જીઓ, અહીં કુંદકુંદપ્રભુ મોક્ષનો ઉપાય બતાવે છે અને તેમાં સર્વ તીર્થકરોની સાખ પૂરે છે. પોતાનો આત્મા જ્ઞાન-દર્શન—આનંદસ્વરૂપ છે, તેને લક્ષમાં લઈને તેના જ આશ્રયે શુદ્ધોપયોગ પ્રગટ કરીને, ભેદ અને વ્યવહારનો ક્ષય કરીને ભગવાન અરિહંતોએ કેવળજ્ઞાન પ્રગટ કર્યું છે. ત્રણેકાળે મોહનો ક્ષય કરવાની આ એક જ વિધિ છે. તીર્થકરોએ આ જ વિધિ કરી છે, અને આ જ વિધિ કહી છે. આ સિવાય બીજી કોઇ વિધિ મોક્ષ માટે છે જ નહિં.

અહો ભગવંતો ! આપને નમસ્કાર હો. આપનો પવિત્ર ઉપદેશ અમને અંતરમાં રૂચ્યો છે અને અમને અંતરમાં સ્વાશ્રયનો આહ્વાદ ઉછળ્યો છે. પ્રભો, અમે બીજું તો શું કહીએ ? નાથ ! નમો ભગવદ્ધ્રયઃ ભગવંતોને નમસ્કાર હો. આ રીતે, અરિહંતોનો ઉપદેશ સમજનાર જીવ સ્વાશ્રયના ઉલ્લાસથી ભગવાનને નમસ્કાર કરે છે.

કોઇ પુણ્યભાવથી કે નિમિત્તોના અવલંબનથી સમ્યગ્દર્શન થતું નથી પણ પોતાના દ્રવ્ય-ગુણ-પર્યાયથી અભેદ સ્વભાવના આશ્રયે જ સમ્યગ્દર્શન-જ્ઞાન-ચારિત્ર થાય છે. અમને આવો પવિત્ર ઉપદેશ કરીને સ્વાશ્રયનો માર્ગ દર્શાવ્યો, તે માટે હે નાથ ! તમને મારા નમસ્કાર છે. વર્તમાન શુભવિકલ્પ છે પણ તે તરફ ન વળતાં સ્વભાવના મહિમા તરફ જ અમે વળીએ છીએ. સ્વભાવના આશ્રયે ધર્મની વૃદ્ધિ જ છે. જે દશા આપે પ્રગટ કરી તેને નમસ્કાર કરીને અમે રાગરહિત ચૈતન્યસ્વભાવનો જ આશ્રય અને વિનય કરીએ છીએ, વિકલ્પનો આદર કે આશ્રય કરતા નથી. હે નાથ જિનેશ ! તમારો ઉપદેશ સાંભળીને અમને સ્વભાવ અને પરભાવનું ભેદજ્ઞાન થયું—અમને નિશ્ચય સ્વાશ્રય રાગરહિત સ્વભાવ મળ્યો તેથી અમે આપને નમસ્કાર કરીએ છીએ...આપે દર્શાવેલા માર્ગ આવીએ છીએ.

સ્વભાવની શ્રદ્ધા-જ્ઞાન ને સ્થિરતા એ એક જ પ્રકાર મોક્ષમાર્ગનો છે. એ પ્રકારથી તીર્થકરોએ સર્વ કર્મનો ક્ષય કરીને શુદ્ધ આત્મસ્વરૂપ પોતે અનુભવ્યું છે. એવા તીર્થકરો સર્વજ્ઞ અને વીતરાગ હોવાથી પરમ આસ છે, જગતના જીવોને આત્મહિતના ઉપદેશા છે. તીર્થકરનો ઉપદેશ પરમ વિશ્વાસયોગ્ય છે. તીર્થકરોએ શું ઉપદેશ કર્યો ?

ભગવાનના શ્રીમુખે એમ નીકળ્યું છે કે, અમે જે ઉપદેશ કરીએ છીએ તે જ પ્રમાણે આ કાળના કે ભવિષ્યકાળના મુમુક્ષુ જીવોને મોક્ષનો ઉપાય છે. ભવિષ્યમાં પંચમકાળ કઠણ આવશે માટે તે કાળનો ઉપાય જીદું—એમ ભગવાને કહ્યું નથી. ભગવાનનો ઉપદેશ ભવિષ્યકાળના જીવોને માટે પણ એક જ પ્રકારનો છે. ધર્મનો

બીજો રસ્તો છે જ નહિ. આત્માની શ્રદ્ધા-જ્ઞાન-રમણતા તે એક જ ત્રણ કાળ ત્રણ લોકના મુમુક્ષુ જીવોને માટે મોક્ષનો ઉપાય છે.

ત્રણે કાળના અરિહંતોનો ઉપદેશ એક જ પ્રકારનો છે કે સ્વાશ્રયે ધર્મ છે. ભૂતકાળે ભગવાન મોક્ષ પામ્યા તેઓ આ જ વિધિથી પામ્યા છે, અને અરિહંત દશામાં તેઓએ તે કાળે પ્રત્યક્ષ સાંભળનારા જીવોને એ જ માર્ગ ઉપદેશ્યો તેમ જ ભવિષ્યકાળના મુમુક્ષુઓને માટે પણ તે એક જ ઉપાય સ્થાપ્યો છે.

પ્રલુબુ મોક્ષ પધારતાં પહેલાં જગતના મુમુક્ષુ જીવોને મોક્ષનો ઉપાય સૌંપી ગયા છે.. અમે આ ઉપાયથી મોક્ષ પામીએ છીએ ને જગતના મુમુક્ષુઓ પણ આ જ ઉપાયથી મોક્ષ પામશે. જેમ અંતિમ સમયે પિતા પોતાના પુત્રને મૂર્ખી સૌંપી હે છે અને ભલામણો કરે છે, તેમ અંદી પરમ ધર્મપિતા સર્વજ્ઞપ્રભુ પરમવીતરાગ આસપુરુષ મુક્તિ પામતાં પહેલાં (-સિદ્ધ થતાં પહેલાં) તીર્થકરપદે દિવ્ય ઉપદેશ દ્વારા જગતના ભવ્ય જીવોને મોક્ષનો ઉપાય દર્શાવે છે—તેમના સ્વભાવની મૂર્ખી સૌંપે છે.. હે જીવો ! તમારો આત્મા સિદ્ધસમાન શુદ્ધ છે, તેને ઓળખીને તેનું શરણ લો... સ્વભાવનું શરણ તે મુક્તિનું કારણ છે, બહારનો આશ્રય તે બંધનું કારણ છે. ધર્મપિતા તીર્થકરો આવો સ્વાશ્રિત મોક્ષનો માર્ગ બતાવીને સિદ્ધ થયા; અહો ! તેમને નમસ્કાર હો.

સાધક આત્માના પરમ પિતા શ્રી તીર્થકર દેવ છે. તેઓ ભલામણ કરે છે કે અહો જીવો ! આત્માને ઓળખો.. આત્માને ઓળખો. આત્મા સ્વાધીન સત્ત પદાર્થ છે, તે પરના આશ્રય વગરનો પોતાથી પરિપૂર્ણ છે.

ભગવાનને સ્વાશ્રયભાવની પૂર્ણતા થતાં કેવળજ્ઞાન થાય છે; સમવસરણ રચાય છે, દિવ્યવાણી ઝેં વીતરાગભાવે છુટે છે ને બાર સભાના જીવો તે ઉપદેશ સાંભળે છે. ભગવાનની વાણીમાં એમ ઉપદેશ છે કે આત્માને ઓળખો... રે... ઓળખો... સર્વ પ્રકારે આત્મસ્વભાવનો જ આશ્રય કરો. તે જ મુક્તિનો રસ્તો છે... અનંત તીર્થકરોએ હુંદુભીના નાદ વચ્ચે દિવ્યધ્યનિથી આ એક જ માર્ગ જગતના જીવોને દર્શાવ્યો છે.

જિનેન્દ્ર દેવોએ આત્મસ્વભાવ તરફના પુરુષાર્થથી મુક્તિ પ્રાસ કરી છે અને દિવ્યધ્યનિમાં જગતના જીવોને પુરુષાર્થનો જ ઉપદેશ કર્યો છે... હે જગતના જીવો ! સંસાર સમુદ્રથી પાર થવા માટે સાચો પુરુષાર્થ કરો... પુરુષાર્થ કરો. પોતાના આત્માને સર્વજ્ઞ જેવો સમજ્ઞને સર્વજ્ઞની ઓથ દઈને પુરુષાર્થ કરો... સર્વજ્ઞનું અનુકરણ કરીને સર્વજ્ઞ જેવો પુરુષાર્થ કરો... જેમ સર્વજ્ઞદેવે સ્વાશ્રય કર્યો તેમ તમે તમારા આત્માનો આશ્રય કરો.

આચાર્યદિવ કહે છે કે અરિહંત ભગવાન જેવા અમારા ચૈતન્યમૂર્તિ સ્વભાવના શ્રદ્ધા-જ્ઞાન કરીને અમે અમારા જ્ઞાનને સ્થિર કર્યું છે, અને તે અમે અમારા અનુભવથી જાણ્યું છે. હવે અમારી મતિને ફેરવવા કોઈ સમર્થ નથી. જેણે સ્વભાવનો નિર્ણય કરીને જ્ઞાનને સ્વભાવમાં સ્થિર કર્યું છે તેણે સ્વાશ્રિત મોક્ષમાર્ગને અંગીકાર કર્યો છે. સ્વભાવના આશ્રયે પ્રગટેલો ભાવ સંદર્ભ સ્વભાવ સાથે અભેદપણે ટકી રહે છે. તેથી, આચાર્યદિવ કહે છે કે અમે અમારા સ્વભાવનો આશ્રય કર્યો છે તેથી મોહનો ક્ષય કરીને અપ્રતિહતભાવે કેવળજ્ઞાન પ્રગટ કરવાના છીએ... જેમ અરિહંતો મોક્ષ પામ્યા તેમ અમે પણ એ જ પ્રકારનો પુરુષાર્થ કરીને મોક્ષ પામવાના છીએ.. ભગવંતોને નમસ્કાર હો !

પોતે સ્વાશ્રયમાં મતિ સ્થાપી છે, પણ છુટી ગુણસ્થાને રાગની વૃત્તિ ઊઠે છે, તેથી આચાર્યદિવ ભગવાન તરફના ઉલ્લાસને જાહેર કરતાં કહે છે કે અરિહંત ભગવંતોને નમસ્કાર હો.. અહો નાથ ! તમે સ્વભાવના આશ્રયે મોહનો ક્ષય કરીને કેવળજ્ઞાન પામ્યા, તેમ હું પણ તમારો જ વારસો લેવા માટે સ્વાશ્રયથી તમારી પાછળ ચાલ્યો આવું છું. અંદી ! જેણે આવો પૂર્ણ સ્વતંત્ર સ્વાશ્રિત માર્ગ બતાવીને અનંત ઉપકાર કર્યો તે ભગવંતોને હું નમસ્કાર કરું છું—એટલે કે હું પણ એ સ્વાશ્રયને જ અંગીકાર કરું છું. ભગવાનના ચરણકમળમાં અમારા નમસ્કાર હો, ભગવાને બતાવેલા સ્વાશ્રિતમાર્ગને અમારા નમસ્કાર હો. આચાર્યદિવ પોતે પોતાના મોક્ષ માટેનો ઉત્સાહ અને ખુશાલી જાહેર કરે છે કે હે પ્રભો ! જે રીતે આપે મુક્તિ કરી તે જ રીતે અમે પણ મોક્ષના જ રસ્તે છીએ, અમે પણ કેવળજ્ઞાન પ્રગટ કરશું અને અમે પણ તે જ ઉપદેશ કરીને નિર્વાણ પામશું. બીજું તો શું કહીએ ? ભગવંતોને નમસ્કાર હો. જે જીવોને સ્વાશ્રયની રૂચિ હોય અને પરાશ્રયની રૂચિ ટળી ગઈ હોય તે જ જીવ ભગવંતોને નમસ્કાર કરે છે. ખરેખર ભગવાને જેવો સ્વાશ્રયમાર્ગ

ઉપદેશ્યો તેવો સમજીને તેવો સ્વાશ્રય પોતામાં પ્રગટ કરવો તે જ ભગવાનને નમસ્કાર છે.

આચાર્યદિવ કહે છે કે અહો, જેમણે આવો સ્વભાવ મને સમજાવ્યો તે ભગવંતોને નમસ્કાર હો. ભગવંતો પોતે સ્વાશ્રિત શુદ્ધોપયોગના બળથી મોહનો નાશ કરીને જગતને પણ એવો જ ઉપદેશ આપીને સિદ્ધ થયા; તેમને વંદન હો. આચાર્યદિવ પોતે છદ્મસ્થ છે તેથી વિકલ્પ છે; ભગવાનને નમસ્કાર કરતાં વિકલ્પનો નિષેધ કરે છે ને પૂર્ણ શુદ્ધઉપયોગનો જ આદર કરે છે. જેટલો શુદ્ધોપયોગ પ્રગટયો છે તેટલો નિશ્ચય છે, વિકલ્પ વર્તે છે તે વ્યવહાર છે. તે વ્યવહારનો નિષેધ છે, ને શુદ્ધતાનો આદર છે. -એ રીતે આચાર્યદિવને નિશ્ચય-વ્યવહારની સંધિ છે. વર્તમાન વિકલ્પ છે તેનો આદર નથી પણ સર્વજાદેવે જે સ્વભાવ બતાવ્યો તે સ્વભાવનો જ આદર છે. વિકલ્પને કારણે એમ કહું કે ભગવંતોને નમસ્કાર હો... એટલે ખરેખર તો ભગવાન જે રીતે સ્વાશ્રય કરીને પૂર્ણ થયા તે જ રીતે હું સ્વાશ્રયને અંગીકાર કરું છું- એ જ તીર્થકરોનો પંથ છે.

અરિહંત ભગવંતો સ્વાશ્રિત જ્ઞાનની વિધિ વડે જ મોહનો ક્ષય કરીને કેવળજ્ઞાન પામ્યા; અને પછી દિવ્યધનિમાં જગતના ભવ્ય જીવોને પણ એમ જ ઉપદેશ આપ્યો કે, હે જગતના ભવ્ય આત્માઓ ! જે રીતે અમે કહીએ છીએ તે રીતે તમે આત્માના દ્રવ્ય-ગુણ-પર્યાયનો તમારા જ્ઞાનમાં નિર્ણય કરો... અને તમારા પર્યાયને પરાશ્રયથી છોડાવીને સ્વાધીન આત્મતત્ત્વમાં વાળો. અમે પુરુષાર્થ વડે સમ્યક્ આત્મસ્વભાવની શ્રદ્ધા અને એકાગ્રતાથી મોહક્ષય કરીને કેવળજ્ઞાન પામ્યા છીએ, તમને પણ તે જ વિધિવડે, પુરુષાર્થપૂર્વક પોતાના સમ્યક્ આત્મતત્ત્વની શ્રદ્ધા અને એકાગ્રતા કરવાથી મોહનો ક્ષય થઈને સમ્યગ્દર્શન અને કેવળજ્ઞાનની પ્રાસિ થશે. માટે પુરુષાર્થ વડે સ્વાશ્રય કરો...

આચાર્યપ્રભુ કહે છે કે-સ્વાશ્રયના પુરુષાર્થ વડે મોહનો ક્ષય કરીને જેઓ કેવળજ્ઞાન પામ્યા અને જગતને એ જ સ્વાશ્રયમાર્ગનો ઉપદેશ આપીને જેઓ સિદ્ધ થયા એવા ભગવંતોને હું નમસ્કાર કરું છું. હે નાથ ! હું આપને નમું છું... જે માર્ગે આપ નિવૃત્ત થયા તે જ માર્ગ હું ચાલ્યો આવું છું. હે પૂર્ણપુરુષાર્થના સ્વામી, ભગવાન્ ! આપના દિવ્ય ઉપદેશની કોઈ અદ્ભુત બલિક્ષારી છે. આપનો ઉપદેશ જીવોને પરાશ્રયથી છોડાવીને મોક્ષમાર્ગમાં લગાડનારો છે. આપના ચરણકુમળમાં હું નમસ્કાર કરું છું... કઈ રીતે નમું છું ? આપના ઉપદેશને પામીને. આપે ઉપદેશેલા સ્વાશ્રિત વિધિને અંગીકાર કરીને હું આપના પંથે ચાલ્યો આવું છું.

અહીં એક જ પ્રકારની વિધિવડે મોક્ષનો ઉપાય બતાવ્યો. બીજી કોઈ વિધિથી મોક્ષનો ઉપાય છે નહિ. મૂઢાં-જ્ઞાનાં લોકો તો આવી માન્યતાને એકાંતિક માન્યતા માને છે કેમકે તેમને સ્વાશ્રયમાર્ગનું ભાન નથી. જ્ઞાનીઓ તો કહે છે કે આવા સ્વાશ્રયમાર્ગની યથાર્થ માન્યતા તે ક્ષયક જેવું અપ્રતિહત સમ્યગ્દર્શન છે. અહો નાથ ! જે ઉપાયે આપે દ્રવ્ય-ગુણ-પર્યાયને ઓળખીને, કુમબદ્ધ આત્મપર્યાયને જાણીને, અભેદ સ્વરૂપની પ્રતીતિ અને સ્થિરતા કરીને, સમ્યગ્દર્શન-જ્ઞાન-ચારિત્રરૂપ નિર્મળ દશા પ્રગટ કરી અને અરિહંતદશા પામ્યા, તથા જગતને તે જ ઉપદેશ કરીને સિદ્ધદશા પામ્યા, તેમ અમે પણ આપનો સ્વાશ્રયનો ઉપદેશ સાંભળીને, એ જ રીતે સ્વાશ્રય વડે સમ્યક્ શ્રદ્ધા-જ્ઞાન-ચારિત્ર પ્રગટ કરીને મુક્ત થઈશું. એ માટે હે પ્રભો ! આપને નમસ્કાર હો.

'આત્મા જ્ઞાનસ્વભાવી છે, એ સ્વભાવના આશ્રયે જાણનાર-હેખનાર રહીને જાણ.' -આ જિનેન્દ્રદેવના સર્વ ઉપદેશનો મૂળ સાર છે... ભગવાન કહે છે કે-જેવા ભગવાન અમે, તેવો જ ભગવાન તું. આવડા મોટા રાગરહિત પરિપૂર્ણ સ્વભાવનો જેણે પોતાના જ્ઞાનમાં નિર્ણય કર્યો તેણે એકલા આત્માના આશ્રયનો સ્વીકાર કર્યો અને સમસ્ત પરદ્રવ્ય તેમ જ પરભાવોના આશ્રયની માન્યતા છોડી તેને અનંત પુરુષાર્થ પ્રગટયો છે.. એ જીવ તીર્થકરોના પંથે ચાલવા માંડયો છે.

આચાર્યદિવ કહે છે કે હે ભાઈ ! તીર્થકરોએ સ્વાશ્રયનો ઉપદેશ કર્યો હતો; અત્યારે પણ સ્વાશ્રય થઈ શકે છે. તીર્થકરો કાંઈ એમ કહેતા નહોતા કે 'તું અમારો આશ્રય કર.' તીર્થકરો તો એમ કહેતા હતા કે તું તારા સ્વભાવનો નિર્ણય કરીને તારો જ આશ્રય કર. અત્યારે પણ સ્વભાવનો નિર્ણય કરીને-સ્વાશ્રય પ્રગટ કરીને તીર્થકરોના પંથે વિચરી શકાય છે.

શ્રી સીમંધરાદિ અરિહંત ભગવંતોને નમસ્કાર હો.

શ્રી તીર્થકરોના સ્વાશ્રિત પંથને નમસ્કાર હો.

તીર્થકરોનો પંથ દર્શાવનારા સંતોને નમસ્કાર હો.

(શ્રી પ્રવચનસાર ગા. ૮૨ ઉપરના પૂ. ગુરુલુદેવશ્રીના પ્રવચનોમાંથી કેટલાક અંશો)

(ભગવાન શ્રી સીમંધર જિન-સ્વાગત અંક)

વીતરાગના ભક્ત કેવા હોય ?



તીર્થધામ સોનગઢમાં ભગવાન શ્રી સીમંધર પ્રભુની
પંચ કલ્યાણક પ્રતિજ્ઞાનો અણાઈ મહોત્સવ પ્રસંગે, વીર સં.
૨૪૬૭ના મહાવદ ૧૨ ના રોજ, પદ્મનંદીપંચવિંશતિના
શાંતિનાથ સ્તોત્ર ઉપર પૂ. ગુલેદેવશ્રીનું પ્રવચન

(૧૪) વીતરાગના ભક્તની જવાબદારી

આ શ્રી શાંતિનાથ ભગવાનનું સ્તોત્ર વંચાય છે. આત્મા શાંત અવિકારી સ્વરૂપ છે, શાંતિ માટે તેને કોઈ પર પદાર્થોનું આલંબન નથી. આત્માની શાંતિ સ્વાલંબી છે, બાબુ પદાર્થોનું આલંબન લેવું પડે તે વિકાર છે. ભગવાનને પૂર્ણ સ્વાવલંબી શાંતિ પ્રગટી ગઈ છે, જેને એવી શાંતિની રૂચિ હોય તે ભગવાનને ઓળખીને તેમની ભક્તિ કરે છે. ઇન્દ્રો આવીને ત્રિલોકનાથ તીર્થકર પ્રભુના ચરણે નમી પડે છે ને સ્તુતિ કરતાં કહે છે કે હે નાથ ! પુષ્યના ફળમાં મળેલા આ ઇન્દ્રપદ ને દેવાંગનાઓ વગેરે વૈભવ તે કાંઈ અમારે આદરણીય નથી, પ્રભો ! આપને જે વીતરાગી શાંતસ્વભાવ પ્રગટ્યો છે તેનો જ અમને આદર છે—આમ જે સમજે તેણે ભગવાનની ભક્તિ કરી કહેવાય. પુષ્યને આદરવા જેવાં માને તો તેણે ભગવાનની ખરી ભક્તિ કરી નથી. ભગવાનનો આદર કરનાર પુષ્યનો આદર ન કરે.

ઇન્દ્રને પુષ્યનો ઠાઈ હોવા છતાં, જેણે પુષ્ય વૈભવોનો ત્યાગ કર્યો છે એવા સંતના ચરણે તે નમે છે... કેમકે તેનામાં વીતરાગતા છે તેનું જ તે બહુમાન કરે છે. આનો અર્થ એ થયો કે ભગવાનને નમન કરનાર જીવને પુષ્યની રૂચિ નથી પણ વીતરાગતાનું જ બહુમાન છે. અહો ! વીતરાગદેવને નમતા જીવને ટેચ્છિમાં વીતરાગતા રૂચિ, હવે તે જીવ આત્મસ્વભાવથી વિરુદ્ધ ભાવોને નમે એ કેમ બને ? —એક ભ્યાનમાં બે તલવાર ન હોય.

(૧૫) ભગવાનના ભક્ત-શાનીની દશા કેવી હોય ?

અહો ! વીતરાગ સ્વભાવી આત્માની રૂચિ કરીને, તેનાં ગાણાં ગાઈને અનુમોદન કર્યું છે.. હવે આવો આત્મા પ્રાસ કર્યે જ છૂટકો... એનાથી વિરુદ્ધ પુષ્યનાં ફળની રૂચિ નથી. એકની અસ્તિમાં બીજાની નાસ્તિ છે, શાનસ્વભાવી આત્માની રૂચિની અસ્તિમાં વિકારની રૂચિની નાસ્તિ છે. શાનની રૂચિ થાય ને વિકારની રૂચિ ન ટળે એમ બને નહિ. બનારસીદાસજી કહે છે કે—

**જ્ઞાનકલા જિસકે ઘટ જાગી તે જગમાંદી સહજ વૈરાગી,
જાની મગન વિષય સુખ માંદી યહ વિપરીત સંભવે નાંદી...**

અહો... જેના અંતરમાં આત્મજ્ઞાનકૃપી કળા પ્રગટી તે જીવ જગતમાં સહજ વૈરાગી હોય છે... જાની વિષય સુખમાં મળ હોય એવી વિપરીત વાત કદી સંભવતી નથી. આત્મ જ્ઞાન થાય ને વિષયોમાંથી સુખબુદ્ધિ ન ટળે એમ કદી ન બને. સમયસારના નિર્જરા અધિકારમાં સમ્યગ્દાસ્તિનું વર્ણન કરતાં ભગવાન શ્રી કુંદુંદાચાર્યદ્વારા કહે છે કે—મિથ્યાત્વની ગાંઠ ટળીને, હું આત્મા નિર્મળ જ્ઞાયક છું એવું જેને ભાન થયું તે જાની પાખંડીની પ્રીતિ કરે કે વિષયોમાં સુખ માને—એવી ઉંઘાઈ કદી સંભવે નહિ. એકનો ફકાર ત્યાં બીજાનો નકાર... સ્વની રૂચિ ત્યાં પર પ્રત્યે ઉદાસીનતા... જ્ઞાન સાથે વૈરાગ્ય સહજ હોય જ છે. કોઈ કહે કે ‘આત્મા શુદ્ધ, પૂર્ણ વીતરાગ છે’ એવું ભાન થયું છે પણ મારી રૂચિ પર ઉપરથી ખસી નથી,—તો તે બને નહિ. પર ઉપરની રૂચી ન ખસી હોય તો આત્માની રૂચિ થઈ જ નથી. જાનીને આત્મા સિવાય બીજા વિષયોની રૂચિ હોય નહિ. ધર્મની ઓળખાણ થાય, આત્માની પ્રીતિ થાય ને બીજા ઉપરથી પ્રીતિ ન ખસે—એ કેમ બને ? ‘હું જ્ઞાનમૂર્તિ આત્મા પરથી નિરાળો છું, મારી શાંતિ મારામાં છે’—એવું ભાન કરીને વીતરાગ આનંદધન સ્વભાવના ગુણ ગાનાર જીવ વિષયોનાં ગાણાં કેમ ગાય ? કદી ન ગાય. અહીં સર્વજ્ઞ ભગવાનની સ્તુતિ ચાલે છે. ભગવાનને આત્માનું ભાન થયું ગ્રણ કાળ ત્રણલોકનું જ્ઞાન થયું આત્મા શક્તિપણે તો પૂરો હતો જ ને હવે તે પૂર્ણ શક્તિ ઉધડી ગઈ... આવા વીતરાગ ભગવાનને ઓળખીને તેમનાં ગુણ ગાનાર વિકારના કોઈ પડખાંને વખાણી ન શકે... અને જો વિકારનાં પડખાંને વખાણે તો તે વીતરાગનો ભક્ત નહિ, ધર્મી નહિ જેને વીતરાગ સ્વભાવની રૂચિ નથી

તે જ વિષયોની પ્રીતિ કરે છે. વીતરાગ સ્વભાવની સ્થિરાબાજાના હંદ્યમાં બીજે કયાંય આનંદ ન આવે. ભગવાનની ભક્તિ કરવાથી કંઈ ભગવાન કોઈને કંઈ આપી હેતા નથી. પણ, જેવા ભગવાન તેવો હું, ભગવાન પણ આત્માની શક્તિમાંથી જ થયા છે-આવું ભાન કરીને પોતે પોતામાંથી ધર્મ કાઢે છે. લોકો પણ કષે છે કે ‘કોઈનું આપું તાયું પદ્ધાંચે નહિ’ એટલે જો ભગવાન મુક્તિ આપતા હોય તો વળી બીજો કોઈ આવીને તે પડાવી લ્યે... પણ એમ નથી. પોતે પોતાના ત્રિકાળી સ્વભાવના આશ્રયે જ મુક્તિ પ્રગટ કરે છે, ને નિત્યના આશ્રયે પ્રગટેલી તે મુક્તિ પણ નિત્ય ટકી રહે છે. પોતાના આવા સ્વભાવનું ભાન કરે તો તેણે ‘ભગવાનનું શરણ લીધું’ એમ વ્યવહારથી બોલાય છે.

(૧૬) એકવાર વંદે જો કોઈ...

શક્તિરૂપે દરેક આત્મા પોતે ‘શાંતિનાથ ભગવાન’ છે; ને વ્યક્તિરૂપે જે પ્રગટ પરમાત્મા થયા છે એવા ત્રિલોકનાથ તીર્થકર વીતરાગી ચૈતન્ય ભગવાન... અહો ! તેનું શરણ જોઈએ. ભક્તિમાં આવે છે કે એક વાર જો યથાર્થપણે પ્રભુવંદના થાય તો કાર્યની સિદ્ધિ થઈ જાય... અત્યારે મહાવિદેહમાં સીમંઘરનાથ પ્રભુ બિરાજે છે. હે ત્રિલોકીનાથ દેવાધિદેવ ભગવાન્ ! આપને જો એકવાર ઓળખીને વંદના કરે તો તેને જન્મ-મરણ ન રહે. કઇ રીતે ? - ‘હે નાથ ! જેવો આપનો સ્વભાવ તેવો જ મારો સ્વભાવ છે, હું શુદ્ધ પવિત્રસ્વરૂપ છું, કોઈ બીજા પાસેથી મારે લેવું નથી, મારી અંદ ચૈતન્ય રિદ્ધિ મારી પાસે જ છે’ આવા ભાનસહિત ભગવાનને નમ્યો તેને ભવ રહે નહિ. ભગવાનને ‘ત્રિલોકનાથ, ત્રિલોકપતિ’ કહેવાય છે, ત્યાં ભગવાન કંઈ જઈના કે પરના ધણી નથી પણ તેમના દિવ્ય જ્ઞાનમાં ત્રણલોક પ્રતિભાસે છે માટે તેમને ‘ત્રિલોકપતિ’ કહેવાય છે. આવા ભગવાનને ઓળખીને તેમની ભક્તિ કરતાં ‘હું જ મારો રક્ષક છું’ એમ ન કહેતાં, ‘હે ભગવાન ! આપ અમારા રક્ષક છો’ -એમ વિનયના ભાવની ભાષા આવે છે.

(૧૭) વીતરાગના ભક્તને રાગનો આદર ન હોય

ભક્તિમાં જે શુભરાગ છે તેનો આદર ધર્માત્માને હોતો નથી. અહો ! જે ભાવે તીર્થકરનામકર્મ બંધાય કે ઇન્દ્રપદ, ચક્રવર્તીપદ કે બળદેવ-વાસુદેવની પદવી મળે, તે ભાવને ધર્મી જીવ શુભવિકાર જાણો છે, વીતરાગતાના આદર પાસે તે કોઈ ભાવનો આદર તેમને હોતો નથી. જે રાગથી પુણ્યની પ્રકૃતિ બંધાય તે પણ બંધનભાવ છે, ધર્મીને તે રાગનો આદર ન હોવા છિતાં, હજુ વીતરાગતા પૂરી થઈ નથી એટલે અધૂરી દશામાં ધર્મવૃદ્ધિના શુભવિકલ્પથી તીર્થકરપ્રકૃતિ વગેરે બંધાઈ જાય છે. દેવાધિદેવ તીર્થકરનો આત્મા જ્યારે માતાના ગર્ભમાં આવે ત્યારે ચૌદ બ્રહ્માંડમાં પ્રકાશ થાય. ભગવાન તો મહા પવિત્રતા અને પુણ્યના પૂતળાં છે. હું મારી વીતરાગતા પૂર્ણ કરું, તે સિવાય બીજું કંઈ જોઈતું નથી-એવી ભાવનામાં વચ્ચે અલ્ય રાગ રહ્યો તેનાથી તીર્થકરપ્રકૃતિ બંધાઈ ગઈ...ને ત્રિલોકપૂજ્ય તીર્થકરપદ થયું.

પ્રશ્ન :- એક રાગના કણીયામાં આટલું થાય, તો જાઝ રાગમાં તો કેટલું થાય !

ઉત્તર :- અરે ભાઈ ! રાગની ભાવનાવાળાને એ પદ-નથી મળતાં. જે રાગથી તીર્થકરાદિ પદ મળે એ રાગ વિષય-કષાયનો નહિ...પણ તે તો આત્માના ભાનપૂર્વક ધર્મવૃદ્ધિનો રાગ હતો, આત્મસ્વભાવની ભાવના હતી, રાગની ભાવના ન હતી. જેને રાગનો રાગ છે તેને તો અધર્મનો રાગ છે, તેને ઊંચા પુણ્ય બંધાતા નથી. ‘હું નિર્મળજ્ઞાનવન આત્મા છું, રાગનો એક અંશ પણ મારો નથી’ -એવા ભાન સહિત ધર્મનું વલણ છે ત્યાં કંઈક રાગ રહી ગયો તે પ્રશસ્ત રાગ છે, ને તે રાગમાં પણ આદરબુદ્ધિ નથી, ત્યાં તીર્થકરપ્રકૃતિ વગેરે પુણ્ય બંધાઈ જાય છે. જે જીવ આત્માના વીતરાગી સ્વરૂપને તો સમજે નહિ ને રાગને આદરણીય માને તે આત્મસ્વરૂપનો ભક્ત નથી, વીતરાગદેવનો સેવક નથી. જેને આત્માની રૂચિ હોય તે વીતરાગ પરમાત્મા સિવાય બીજો કોઈના ગાણાં ન ગાય, એના અંતરમાં લક્ષ્મી કુટુંબના ગાણાં ન હોય.

(૧૮)...તો જીવની સાર્થકતા શી ?

પાછળ દીકરા, મકાન, લક્ષ્મી વગેરે મૂર્કીને ચાલ્યો જાય ત્યાં પાછળના લોકો કહેશે કે ‘બાપા લીલીવાડી મૂર્કીને ગયા’...પણ જ્ઞાની કહે છે કે અરે બાપુ ! એ તો પૂર્વનાં જે પુણ્ય લઈને આવ્યો હતો તે બાળીને ચાલ્યો ગયો... જીવનમાં આત્માની ઓળખાણ ન કરી તો તેની શી ગણતરી ? પાછળ બધું રહ્યું તેમાં આત્માને શોલાભ ? એ તો આત્માના ભાન વિના મરીને કયાંય ચાલ્યો ગયો.

જગતના ઘણા જીવો આત્માની દરકાર વગર અળશિયા ને કૂતરાં-ગલૂડીયાંની જેમ કરે છે. અહો ! અનંતકાળના અજ્ઞાયા જીવો...ને અજ્ઞાયા પંથ...તેમાં આત્માની શાંતિનું ભાન ન કરે ને આત્માની રૂચિ પણ ન કરે તો જન્મ-મરણ કર્યાંથી મટે ?

(૧૯) ઇન્દ્રની ભક્તિ અને ભાવના...

અહીં વીતરાગભગવાનની ભક્તિનું વર્ણન છે, ઓળખાણ સહિતની વાત છે. જેને આત્માનું ભાન છે અને જે એકાવતારી છે એવા ઇન્દ્રો ભગવાન પાસે ભક્તિથી નાચી ઉઠે છે...તીર્થકરભગવાનનો જન્મ થતાં ઇન્દ્રો આવીને ભગવાનની માતાની સ્તુતિ કરતાં કહે છે કે હે માતા ! તેં જગતનો દીવો દીધો... હે જગતદીપકની દાતાર, માતા ! તેં અમને જગતપ્રકાશક દીવો આપ્યો. હે લોકની માતા ! તેં અમને જગતનો નાથ આપ્યો... તું તીર્થકરભગવાનની જનેતા છો... ઇન્દ્રને પોતાને ત્રણ જ્ઞાન છે, આત્માનું ભાન છે, એક ભવે મોક્ષ જવાનું છે તે પોતાને અંદર નક્કી થઈ ગયું છે, ને આ ભગવાન તો આ જ ભવે મોક્ષ જવાના છે. જેને એક ભવે મોક્ષ જવું છે એવા ઇન્દ્ર, એ જ ભવે મોક્ષ જનારા ભગવાનના ગાણાં પેટ ભરીને ગાય છે અર્થાત્ ગાણાં ગાતા ધરાતા નથી. ઇન્દ્રને પુષ્યની ભાવના નથી... ઇન્દ્રાસને બેસે ત્યારે ય ભાવના કરે છે કે-આ ઇન્દ્રની રિદ્ધિ તે કાંઈ અમારું નથી, અમે તો ચૈતન્યસ્વરૂપ છીએ... અહા, ધન્ય તે ધડી અને ધન્ય તે પળ, કે જે ટાણે મનુષ્યભવ પામી, ચારિત્ર લઇને મુનિ થશું ને કેવળજ્ઞાન પામશું. એ ચારિત્રદ્શા પાસે આ ઇન્દ્રપણાની ઋદ્ધિ તો તુચ્છ છે. ચારિત્રનું ઉત્તમાં ઉત્તમ સાધન જે મુનિદ્શા-કેવળજ્ઞાનને ફથેળીમાં લેવાની તૈયારી-તેનાં તો ઇન્દ્ર પણ ગાણાં ગાય છે ને તેની ભાવના કરે છે. મંદમતિના નાના ગજના માપે મોટી વાત ન બેસે તોપણ ત્રણ કાળમાં એમ જ છે, મહાવિદેહમાં ભગવાનની ધર્મસભામાં એ પ્રમાણે થાય છે. જેમ મેરી ઉપરના રાચ અને વૈભવ તદ્દન ફેઠે ઊભેલો શું ભાગે ? દાદરે ચેઠેલો દેખીને કહે કે-અહીં ઘણા વૈભવ ભર્યા છે, પણ નીચે ઊભેલો કહે કે ‘મને તો કાંઈ દેખાતું નથી’ પણ ભાઈ ! દાદરે ચેઠીને ઊંચે જો તો દેખાય ને ? તેમ ચૈતન્યભગવાન આત્માની અનંત સમૃદ્ધિ, ને આત્માના કેવળજ્ઞાનની સમૃદ્ધિ તેમ જ તીર્થકરના સમવસરણની વિભૂતિ (અર્થાત્ ઉર્ધ્વગામી-આત્મારૂપી મેરીનો વૈભવ) જોવા માટે ઉર્ધ્વગામી થા એટલે કે અંતરમાં ત્રિકળી સ્વભાવની શ્રેષ્ઠીના પગથિયે ચડ, અંતરમાં જાગીને વીતરાગસ્વભાવને જોવાની ઓળખાણ લાવ. બહારમાં જોયે કાંઈ નહિ દેખાય, અંતરના સ્વભાવમાં આગળ જા તો અનંત કેવળજ્ઞાનની ઋદ્ધિ દેખાશે.

(૨૦) ભગવાનની સાચી ભક્તિ અને ભગવાનનો ભેટો

આચાર્યદિવ કહે છે કે ભગવાનની ધર્મસભામાં દેવો દ્વારા જે હુન્દુભી-નગારું વાગે છે તે ભગવાનની પ્રભુતાનો પોકાર કરી રહ્યું છે કે જગતમાં સેવવાયોઽય દેવાપિદેવ હોય તો તે એક આ જ છે; આના જેવો કોઈ ઊંચો પુરુષ નથી, આના સિવાય કોઈ ત્રિલોકનાથ ન હોય શકે. અને ત્રિલોકનાથ ભગવાને દિવ્યધ્યનિરૂપી નગારામાં આત્માની પ્રભુતાની ઘોણણા કરી કે બધા જીવો સ્વભાવે ભગવાન જ છે... તમે તમારા સ્વભાવને સમજુને ધર્મ પામી જાઓ... આત્માના સ્વભાવની પૂર્ણ થયેલી દશામાં વર્તતા અરિહંતભગવાનને જે વાણી નીકળી, તે આત્મહિતકારી વાણી કોને માન્ય છે ? -કે સજજનોને માન્ય છે. હે નાથ ! હે તીર્થકર ! જેઓ આત્મહિતના કાચી છે એવા ઊંડા પુરુષોને-આત્માર્થી પુરુષોને-આત્માની રૂપી શ્રદ્ધા ને નિર્ભળજ્ઞાન કરે તેવા ધર્મી જીવોને-આપની જ વાણી માન્ય છે. દુર્જનોએ પોતાની કલ્પનાર્થી જે માન્ય છે તે યથાર્થ સ્વરૂપ નથી. અજ્ઞાની માણસો તો જાણે કે ભગવાન કાંઈક લક્ષ્મી વગેરે આપી દેશે-એમ માનીને ‘હે દીનાનાથ દયા કરજો’ -એમ સ્તુતિમાં બોલે છે, તે ખરેખર વીતરાગદેવની સ્તુતિ નથી કરતો, પણ વિષય-કથાયની સ્તુતિ કરે છે, તેણે વીતરાગને ઓળખ્યા નથી. ‘હે દીનબંધુ ! દયા કરજો’ એમ જ્ઞાનીની ભાષામાં આવે પણ જ્ઞાની સમજે છે કે આ તો ફક્ત ભક્તિના ઉપચારની ભાષા છે, ભગવાનને કાંઈ દયાનો રાગભાવ હોતો નથી. ને ભગવાન મને કાંઈ દેતા નથી, મારી પ્રભુતા મારા સ્વભાવમાંથી આવવાની છે. આમ પોતાની પ્રભુતાનું ભાન રાખીને ધર્મત્વા જીવ ભગવાનની ભક્તિ કરે છે. ‘દીનદયાળ’ એવા બિરૂદ્ધનો અર્થ સમજ્યા વગર, ખરેખર ભગવાન મને કાંઈ આપી દેશે એમ માનીને, ભગવાન પાસેથી, કાંઈ લેવાની છચ્છાથી જે સ્તુતિ કરે છે તે તો પોતાને રાંકો-રાગી અને પરનો

ઓશીયાળો માને છે, પોતે પોતાને ગાજ દે છે—એને ધર્મ થતો નથી. જેમ સૂરજ સામે ધૂળ ઉડાડનાર ખરેખર પોતે પોતાની આંખમાં જ ધૂળ નાંખે છે, તેમ ભગવાનને રાગી માનનાર ખરેખર પોતે પોતાના આત્માને જ ગાજ દે છે. હે નાથ ! આપને તો કોઈ પ્રત્યે રાગ કે દેષ નથી, આપ પૂર્ણ સર્વજ્ઞતાને પામ્યા છો, ને હું હજુ અધૂરો છું, તેથી આપને ઓળખીને પૂર્ણતાની ભાવનાથી આપની ભક્તિ કરું છું. પૂર્ણતાની ભાવનાથી સો ઇન્દ્રો ને ગણધરાદિ સંતો ચરણકમળ સેવે તેમના પ્રત્યે આપને રાગ નથી, ને કોઈ નિંદા કરે તો તેના પ્રત્યે દેષ નથી. મારું પૂર્ણ સ્વરૂપ અંતરમાં છે તે પ્રગતાં વચ્ચે વિકલ્પ ઉઠયો છે એટલે હે વીતરાગ નાથ ! વચ્ચે આપને રાખીને વંદન કરું છું. પરમાર્થ તો ભગવાનની ભક્તિ એટલે આત્માની ઓળખાણ અને બહુમાન; તેમાં વચ્ચે વિકલ્પ ઉઠયો તે વ્યવહાર ભક્તિ છે, રાગ છે; તે રાગના ફળમાં પુણ્ય બંધાય અને બાધમાં સાક્ષાત્ ભગવાનનો ભેટો થાય.. ને અંદરની પરમાર્થ ભક્તિના ફળમાં પોતાની પરમાત્મદશા પ્રગટે. આત્મા શુદ્ધ છે તેની શ્રદ્ધા અને સ્થિરતારૂપી ભક્તિ જામી જાય તો અંદરના ભગવાનનો ભેટો થાય.

શાંતિનાથ ભગવાનની સ્તુતિ કરતાં આચાર્યદિવ કહે છે કે હે નાથ ! આપનાં જ વચનો સજજનોને માન્ય છે; કેમકે તત્ત્વનો નિર્જય કરવામાં ભગવાનનું વચન કામ કરે છે તેવું અન્ય કોઈનું વચન ઉપયોગી થતું નથી. માટે સજજનો આપની વાણી સિવાય કોઈને આદરતા નથી. ‘એવા શાંતિનાથ ભગવાન અમારું રક્ષણ કરો; રક્ષણનો અર્થ શું ? કે મારા આત્મસ્વરૂપની જેટલી દશા પામેલો છું ત્યાંથી હેઠે પડું નહિ ને આગળ વધીને પૂરો થાઉં-એનું નામ આત્માનું રક્ષણ છે. પોતે પોતાના ભાવથી તેવું રક્ષણ કરે છે ત્યાં વિનયથી કહે છે કે ‘શ્રી શાંતિનાથ ભગવાન અમારું રક્ષણ કરો.’

(૨૧) દિવ્ય સિંહાસન ઉપર બિરાજમાન નિરાલંબી જિનેન્દ્રની સ્તુતિ

પહેલાં શ્લોકમાં ત્રણ છત્રનું વર્ણન કરીને ભગવાનની સ્તુતિ કરી, બીજા શ્લોકમાં દેવ હુન્હુભીનું વર્ણન કરીને ભગવાનની સ્તુતિ કરી, હવે ત્રીજા શ્લોકમાં સિંહાસનનું વર્ણન કરીને ભગવાનની સ્તુતિ કરે છે—

દિવ્યસ્થીમુખપંકજૈકમુકુરપ્રોલ્લાસિનાનામણિ

સ્ફારીભૂતવિચિત્રરશિમરચિતાનમામરેન્દ્રાયુધૈः।

સચ્ચિત્રીકૃતવાતવર્તમનિ લસત્સિંહાસને ય: સ્થિત:

સો ઽસ્માન् પાતુ નિરજનો જિનપતિ: શ્રીશાંતિનાથ: સદા ॥૩॥

દેવાંગનાઓના મુખકમળરૂપી એક દર્પણમાં દેદીઘ્રમાન અનેક પ્રકારના રત્નોના ચારે બાજુ ફેલાયેલા કિરણો વડે રચાયેલું તથા નમતું જે ઈન્દ્રધનુષ, તેનાથી ચિત્રવિચિત્ર થયેલા આકાશમાં દિવ્ય સિંહાસન ઉપર જે બિરાજમાન છે એવા નિરંજન જિનેન્દ્રદેવ શ્રી શાંતિનાથ ભગવાન સદા અમારી રક્ષા કરો.

જીઓ, આચાર્યદિવની ભક્તિ ! ત્રિલોકનાથ તીર્થકર ભગવાન ધર્મસભામાં બિરાજતા હોય છે ને ઈન્દ્ર-ઇન્દ્રાણી તેમને નમસ્કાર કરે છે. તે દેવાંગનાના મુખને દર્પણની ઉપમા છે, તે દર્પણમાં રત્નોના પ્રતિબિંબ પડે છે, ને તેના પ્રકારની જાંઠિથી આકાશમાં જીદી જીદી જાતના રંગ થાય છે તેથી ઈન્દ્રધનુષ જેવું લાગે છે. —એવા આકાશની વચનાં દિવ્ય-સિંહાસન ઉપર હે નાથ ! આપ બિરાજો છો. છત્ર, હુંદુભી ઇન્દ્રાણી કે સિંહાસન વગેરે જોતાં અમને તો એક ભગવાન જ યાદ આવે છે.. એક ભગવાનની જ મુખ્યતા ભાસે છે. હે નાથ ! તારા પુણ્યની અલૌકિક ઝાંદ્રિમાં જ્યાં નજર કરું છું ત્યાં સારમાં સાર એવા એક આપને જ દેખું છું. સમવસરણમાં ભગવાન સિંહાસનથી પણ ચાર આંગળ ઊંચે આકાશમાં નિરાલંબીપણે બિરાજે છે. તે નિરાલંબી ભગવાનને જોતાં, સારમાં સાર નિર્મળ નિરાલંબી ભગવાન આત્માનું લક્ષ થાય છે. જેમ ભગવાનનો દેષ નિરાલંબી છે તેમ આત્માનો સ્વભાવ પણ નિરાલંબી છે. જેમ સમવસરણમાં સંયોગને ન જોતાં ભગવાનને જ મુખ્ય ભાણું છું તેમ અહીં પણ, સંયોગને ન જોતાં અંદરમાં ચૈતન્ય ભગવાન બિરાજે છે તેને જ ભાણું છું. આ દેષ-મન-વાણી વગેરે ચિત્ર વિચિત્ર પદાર્થો છે, તે સંયોગ વિનાનો એકલો ભગવાન અંદર બિરાજે છે ત્યાં જ મારી દિષ્ટિ પડી છે. આવો આત્મા સારમાં સાર છે. હે નાથ ! હું આવા પૂર્ણ વીતરાગ સ્વભાવનો દાસ છું, એ સિવાય અધૂરાનો દાસ નથી. —આમ પહેલાં પૂર્ણ સ્વભાવને શ્રદ્ધામાં-રૂચિમાં લેવો તે ધર્મ છે.

(૨૨) ધર્મ

ધર્મ એટલે શું ? કે ‘ધારયતીતિ ધર્મઃ’ એટલે કે જે

(ભગવાન શ્રી સીમંધર જિન-સ્વાગત અંક)

ધારી રાખે તે ધર્મ છે. અખંડ શુદ્ધ આત્માને સમ્યક્ શ્રદ્ધામાં ધારી રાખવો ને અવગુણમાં ન પડવા હેવો તેનું નામ ધર્મ છે. પહેલાં ઊંધી શ્રદ્ધામાં વિષય-કથાય વગેરેનું ધારણ હતું તે અધર્મ હતો ને તેનાથી જીવ સંસારમાં પડતો હતો. તેને બદલે હવે ચૈતન્યમૂર્તિ વીતરાગી આત્મસ્વભાવને શ્રદ્ધામાં ધારણ કર્યો ને આત્માને સંસારમાં પડતાં ધારી રાખ્યો-અટકાવ્યો-તે ધર્મ છે. પહેલાં આવી આત્માની શ્રદ્ધા કરવી તે ભગવાનની સાચી ભક્તિ છે. આ સિવાય ભગવાનની ભક્તિથી શરીરાદિ સામગ્રીની રક્ષા થવાનું ભગવાન પાસે માંગો તો તે અજ્ઞાની છે, ભગવાનનો ભક્ત નથી.

(૨૩) ભગવાનના ભક્તની ભાવના કેવી હોય ?

‘અહો ! મારો આત્મા ભગવાન જેવો સર્વજ્ઞ વીતરાગ પરિપૂર્ણ છે’ –આમ સમજુને જે ભગવાનની ભક્તિ કરે તે જીવ જગતની કઈ ચીજની સ્પૃહ રાખે ? –જગતની કઈ ચીજનો આદર કરે ? અત્યારે તો કોઈ એમ પણ માને છે કે ‘ભગવાન પાસે ભક્તામર-સ્તોત્ર બોલીએ તો અજ્ઞ-વસ્ત્ર વગરના ન રહીએ.’ અરે ભાઈ ! શું ભગવાન પાસે તે આવી આશા હોય ? જ્ઞાની તો ભાવના કરે છે કે હે નાથ ! અમારું રક્ષણ કરો એટલે કે અમારા આત્મામાં શ્રદ્ધા-જ્ઞાન ને વીતરાગતા પ્રગટ થાવ... વીતરાગી પરિષામમાં ભગવાનનું નિમિત્ત છે એટલે, ‘ધીના ઘડા’ની જેમ, ‘ભગવાન અમારી વીતરાગતાનું રક્ષણ કરો’ એમ વ્યવહારથી કહેવાય છે, પણ ખરેખર ભગવાન પાસેથી કાંઈ લેવાનું નથી, આત્માનો પોતાનો સ્વભાવ કર્યાં અધૂરો છે કે તે કોઈક પાસે રક્ષણ માંગો ? ધર્મસભામાં વીતરાગી ત્રિલોકનાથ પરમાત્માએ જ્યારે ધર્મની પ્રરૂપણા કરી ત્યારે જે જીવો સ્વભાવ સમજ્યા તેઓ ધર્મ પામ્યા.... એટલે ભગવાન તેના ધર્મમાં નિમિત્ત થયા. ત્યાં તે જીવોને ભગવાન પ્રત્યે ભક્તિ ઉછળે છે. ભગવાનના ઉપદેશ વખતે તે જીલીને ધર્મ પામનારા જીવો ન હોય એમ બને નહિં.

(૨૪) તીર્થકરની વાણી છૂટે ત્યાં ધર્મની વૃદ્ધિ કરનારા જીવો હોય જ.

મહાવીર ભગવાનને વૈશાખ સુદ દસમે કેવળજ્ઞાન થયું પણ છાંસઠ દિવસ સુધી વાણી ન છૂટી.... ઈન્દ્ર વિચારે છે કે-આ શું ? ભગવાનને ત્રિકાળી જ્ઞાન થયું... શરીરના રજકણો સ્ફટિક જેવા ઊજળા થઈ ગયા... દેહ અધર આકાશમાં પાંચસો ધનુષ ઊંચે ચડી ગયો... સમવસરણની રચના થઈ... બાર સભા ભરાણી... છિતાં ભગવાનની વાણી કાં ન છૂટે ? તેણે ઉપયોગ મૂકીને જ્ઞાનમાં જોયું કે ભગવાનની ઉત્કૃષ્ટ વાણી જીલી શકે તેવા ગણધરપદને લાયક પુરુષની સભામાં ગેરહણજરી છે. અને એવા સમર્થ શ્રી ઈન્દ્રભૂતિ (-ગૌતમ) છે. પછી ઈન્દ્ર તેમની પાસે જઈને, ભગવાન સાથે વાદવિવાદ કરવાના બણાને તેને તેડી લાવે છે... માનસ્થંભ પાસે આવતાં જ ઈન્દ્રભૂતિનું માન ગળી જાય છે... ભગવાનની દિવ્યવાણીની ધારા છૂટે છે ને ઈન્દ્રભૂતિ ગણધર થાય છે... પહેલાં તો તે પહેલી ભૂમિકામાં હતા ને હવે છિંદી-સાતમી ભૂમિકામાં વિચરવા લાગ્યા. અર્દી વાણીની લાયકાત અને સામે ગણધરપદની લાયકાત-એવો મેળ સહેજે થઈ જાય છે. તીર્થકરભગવાનની દેશના છૂટે ત્યાં તે જીલીને ધર્મની વૃદ્ધિ કરનારા જીવો-ગણધર વગેરે તૈયાર હોય જ છે. ભગવાનની વાણી નીકળે ને સભામાં ધર્મની વૃદ્ધિ ન થાય-એમ કદી બને નહિં. સામે ગણધર ન હતા તો અર્દી ભગવાનની વાણી પણ ન નીકળી, જુઓ મેળ ! વાણી જીલનાર ન હોય ને ભગવાનની વાણી એમ ને એમ નીકળી જાય-એમ કદી બને નહિં. આ જે વાત કહેવાય છે તે ત્રણે કાળે સત્ય છે, પૂર્વ સાધકદશામાં ધર્મવૃદ્ધિના ભાવે વાણી બંધાણી, તે વાણી બીજાને ધર્મ પમાડનારી છે... તીર્થકર ભગવાનની વાણી ધર્મ પામવાનું ઉત્કૃષ્ટ નિમિત્ત છે... તે વાણી છૂટે ને ધર્મનો લાભ પામનાર જીવો ન હોય એમ બને નહિં. જેમ-જ્યાં ચકવર્તી પાકે ત્યાં ચૌદ રત્નો પણ જગતમાં પાકે છે, તેમ જ્યાં તીર્થકર પાકે ત્યાં ગણધર વગેરેની લાયકાતવાળા જીવો પણ પાકે છે. વીતરાગની ઉત્કૃષ્ટવાણી ને જીવોની લાયકાતનો મેળ ભાતાં મોક્ષના કણસલાં પાકે છે. જેમ કલ્પવૃક્ષ પાકે ને તેનું ફળ લેનારા ન હોય તેમ ન બને. તેમ જ્યાં તીર્થકર ભગવાન પાકે ત્યાં તેમનો ઉપદેશ જીલીને મોક્ષ પામનારા જીવો ન હોય એમ બને નહિં. એવા શ્રી સીમંધરાદિ તીર્થકર ભગવાન અત્યારે મહાવિદેહમાં સાક્ષાત્ બિરાજે છે, અને ત્યાં ઘણા જીવો મોક્ષ પામે છે.. તે સીમંધર ભગવાનની આપણે અર્દી સ્થાપના થવાની છે.


... શ્રી સીમંધરનાથના પ્રતિષ્ઠા પ્રસંગે પૂરુણુદેવના શ્રીમુખથી વહેલી...



ભક્તિ-સરિતા

તીર્થધામ સોનગઢમાં ભગવાન શ્રી સીમંધર પ્રલુની પંચકલ્યાણક
પ્રતિષ્ઠાના અણાઈ મહોત્સવમાં, વીર સં. ૨૪૬૭ ના માફ વદ્દો)) ના રોજ

પ્રલુનીના જન્મકલ્યાણક પ્રસંગે પદ્મનંદી પંચવિંશતિના શાંતિનાથસ્તોત્ર ઉપર પૂરુણુદેવશ્રીનું પ્રવચન



(૨૫) ભગવાનનો જન્મ અને ઇન્દ્રોની ભક્તિ

આ વીતરાગ ભગવાનની સ્તુતિ ચાલે છે. જે વીતરાગસ્વરૂપના ગાણાં ગાય તેના અંતરમાં રાગની પુષ્યની હોંશ ન હોય. જે જીવ વીતરાગતાના ગાણાં ગાય તે સંસાર ભાવની હોંશ કેમ કરે? એકની રૂચિ થતાં બીજાની રૂચિ ટળી જાય છે. અસંખ્ય દેવોના લાડા શકેન્દ્ર ને ઐશાનેન્દ્ર પણ ભગવાનનો જન્મ થતાં મોટો જન્મોત્સવ કરવા આવે છે ને જન્માભિષેક કરીને ભક્તિથી થૈ થૈ કરતાં નાચે છે. હે તીર્થકરનાથ! તારી ભક્તિની શી વાત કરીએ? સાધારણ જીવોના કણજે તારી ભક્તિની વાત બેસવી કઠણ પડે તેવી છે.

તીર્થકરના પુષ્ય અલોકિક હોય છે... જેનાથી તીર્થકરપદ, ચક્રવર્તીપદ; ઇન્દ્રપદ, બળદેવ-વાસુદેવ પદ મણે એવાં પુષ્ય આત્મજ્ઞાની સિવાય બીજાને ન બંધાય. ભગવાનને પૂર્વે આત્માનું ભાન હતું... વીતરાગસ્વરૂપની ઓળખાણ હતી... તે ઓળખાણ પોતે પુષ્યબંધનનું કારણ નથી પણ રાગનો ભાગ બાકી હતો તે રાગથી પુષ્ય બંધાયા. જેમ વહાલા પુત્રને જોતાં માતાનું હૈયું પ્રેમથી નાચી ઉઠે તેમ ભગવાનને જોતાં ઇન્દ્રો ભક્તિથી નાચી ઉઠે છે.

જેને આત્માના વીતરાગ સ્વરૂપની પ્રીતિ થઈ છે તેને ત્રિલોકનાથ તીર્થકર વીતરાગ પરમાત્માને દેખતાં અંતરમાં ભક્તિનો પોરહ ચેડે છે. ઇન્દ્ર-ઇન્દ્રાણી જેવા એકાવતારી ધર્માત્માઓ પણ તીર્થકરનો જન્મ થતાં ભક્તિ કરવા આવે છે. ઇન્દ્રાણી તે બાળકને લઈને ઇન્દ્રના હાથમાં આપે, ઇન્દ્ર હજાર નેત્ર બનાવીને ભગવાનને નીરબે તોય તેને તૂસિ ન થાય. પોતે સમકિતી છે ને એક ભવે મોક્ષ જવાના છે પણ જ્યાં ભગવાનને હાથમાં તેડે છે ત્યાં અંદરથી પાનો ચડી જાય છે... ત્યાં વીતરાગતાના બહુમાનના જોરે ભવના ભૂક્કા ઉડી જાય છે.

(૨૬) ધર્મને ભગવાનની ભક્તિ ઊછળ્યા વિના રહેશે નહિ.

ત્રણ ખંડના ધણી શ્રી કૃષ્ણ, તેની માતા દેવકી; તેને નાનપણથી કૃષ્ણનો વિયોગ પડયો છે... પછી જ્યારે ઘણા કાળે કૃષ્ણને દેખે છે ત્યારે તેને દેખતાં જ 'અહો! મારા કૃષ્ણ' એમ પુત્ર પ્રેમથી તેનું હૈયું કૂલાય છે ને

સતનમાંથી દૂધની ધાર છૂટે છે. પુત્રને તો કંઈ હવે દૂધની જરૂર નથી પણ માતાના સતનમાંથી દૂધ છૂટ્યા વિના નહિ રહે... તેમ આત્મા વીતરાગસ્વરૂપ ચૈતન્યમૂર્તિ આનંદધન છે તેની જેને સ્થિ હોય તે જીવને, બાધમાં પણ વીતરાગતાના નિમિત્તભૂત અરિહંત પરમાત્માને જોતાં જ 'અહો મારા ભગવાન...' એમ ભક્તિ ઉિદ્જ્યા વિના રહેતી નથી, જગત્ગુરુ તીર્થકરને જોતાં જ અંદરથી ભક્તિનો આફ્લાદ જાગે છે. ભગવાન તો વીતરાગ છે તેને કંઈ ભક્તિની જરૂર નથી પણ જેને વીતરાગતાની સાચી પ્રીતિ છે તેને ભક્તિનો ભાવ ઉિદ્જ્યા વગર રહેશે નહિ. અત્યારે ભરતક્ષેત્રે સાક્ષાત્ ભગવાનના તો વિરહ પડ્યા છે... સાક્ષાત્ વીતરાગ પ્રભુના વિરહમાં તેમની વીતરાગી મુદ્રાવાળી પ્રતિમાને જોતાં ભગવાનનું સ્મરણ કરીને ભક્તિ કરે છે, ને પ્રતિમામાં પણ 'અહો ! આ ભગવાન જ છે' એમ પોતાના ભાવનો નિશ્ચેપ કરે છે. પં. બનારસીદ્ઘસાળ કહે છે કે-

કહ્યત બનારસી અલપ ભવ વિદ્યિત જાકી સોછ જિનપ્રતિમા પ્રમાનૈ જિન સારખી.

ધર્મને અંતરમાં વીતરાગી આત્મસ્વરૂપ ભાસ્યું છે પણ હજુ પૂરી વીતરાગતા થતી નથી એટલે વીતરાગ પ્રભુનું બહુમાન કરે છે. આત્માના વીતરાગપણાની ભાવનાના ઉત્લાસપૂર્વક વીતરાગ ભગવાનની સ્થાપના કરે છે, અને તેમની ભક્તિ કરે છે.

(૨૭) ધન્ય એ અલંકાર યુક્ત ભક્તિ !

અહીં પદ્ધનંદી આચાર્યદિવ શ્રી શાંતિનાથ ભગવાનની સ્તુતિ કરે છે. તેમાં પાંચમાં શ્લોકમાં કહે છે કે 'હે નાથ ! તારા ભામંડળની દિવ્યતા પાસે આ સૂરજ અને ચંદ્ર પણ જાણા લાગે છે... જાણે કે અગ્નિના બે તણખા હોય, અથવા તો સર્ફેટ વાદળાનાં ટુકડા હોય' આચાર્યદિવ જ્યાં ત્યાં ભગવાનનો મહિમા જ ભાળી રહ્યા છે....

'હરતાં ફરતાં પ્રગટ હરિ દેખું રે...

માંતું જીવ્યું સર્ફળ તવ દેખું રે...'

સમસ્ત પાપને ટાળીને આત્માનો આનંદ જેમણે પ્રગટ કર્યો છે એવા ત્રિલોકનાથ ભગવાનને અહીં 'હરિ' તરીકે સંબોધીને કહે છે કે અમારા પાપોનો નાશ કરનાર હે હરિ ! આકાશમાં ઉડતા આ સૂરજ ને ચંદ્ર તો વાદળના કટકા જેવા લાગે છે. જ્યારે મેરુ પર્વત ઉપર આપનો જન્માલિષેક થયો અને ઇન્દ્ર આપની ભક્તિ કરી, ત્યારે આપની ભક્તિ કરતાં તેના હાથ પહોળા થઈને વાદળાં સાથે અથડાતાં વાદળના ટુકડા થઈ ગયા, તેમાંથી બે કટકા આ સૂરજ ને ચંદ્ર તરીકે હજુ આકાશમાં ઊડે છે ! જુઓ અલંકાર અને ભક્તિ ! આચાર્યદિવ જ્યાં ને ત્યાં ભગવાનને અને ભગવાનના કલ્યાણકને તથા ઇન્દ્રની ભક્તિને જ ભાળે છે. સૂર્ય-ચંદ્રને દેખતાં પણ હે નાથ ! તારા કલ્યાણક જ યાદ આવે છે. હે નાથ ! જેમ ઇન્દ્ર ભક્તિ કરતા હતા ત્યારે આકાશમાં ઘનઘોર વાદળના કટકા થઈ ગયા, તેમ તારી વીતરાગતાની ભક્તિથી અમારા આત્મા ઉપર જે કર્મનાં વાદળ હતાં તે ફાટી ગયાં.

વાહ રે વાહ ! પદ્ધનંદી આચાર્યદિવની ભક્તિ ! આ પદ્ધનંદી આચાર્યદિવ મહાન દિગ્ંબર સંત હતા... જંગલમાં વિચરતા... આત્માના આનંદની રમણતામાં જૂલતા હતા... મહા વીતરાગી હતા... તેમને વિકલ્પ ઉઠતાં વીતરાગ ભગવાનની આ સ્તુતિ કરી છે. તેમાં અલંકારથી કહે છે કે હે નાથ ! આકાશમાં આ વાદળનાં કટકા નથી પણ તારી સ્તુતિ કરતાં કર્મના કટકા થાય છે, કર્મરૂપી વાદળ ફાટીને તેના કટકા ઊડી ઊડીને ત્યાં જાય છે. આકાશમાં વાદળાં દેખતાં અંતરમાં એમ થાય છે કે હે નાથ ! હું તો તારી ભક્તિથી નિર્મણ થઈ ગયો છું, ને મારા કર્મના કટકા ઊડીને ત્યાં ચોંટયા છે. જુઓ ! વીતરાગતાનું બહુમાન !

વળી હે નાથ ! આકાશમાં દેખાતા સૂર્ય-ચંદ્ર પણ આપના ભામંડળ પાસે અગ્નિના અંગારા જેવા લાગે છે. કેવળજ્ઞાનજ્યોતિ પ્રગટ કરવા માટે આપે જ્યારે ઉગ્ર ધ્યાનઅગ્નિ પ્રગટાવીને કર્મને બાળી નાંઝ્યા ત્યારે તેના તણખાં ઊડીને હજુ સૂર્ય-ચંદ્રરૂપે આકાશમાં ફરે છે. હે નાથ ! તારા ધ્યાનઅગ્નિથી બળેલા કર્મના રજ્જકણો (સૂર્ય ને ચંદ્ર) પણ જગતમાં પ્રકાશ કરે તો તારા દિવ્ય કેવળજ્ઞાન પ્રકાશની તો વાત શું કરવી ? આમ ભગવાનના કેવળજ્ઞાનની સ્તુતિ કરી કરીને આચાર્યદિવે પોતાના કેવળજ્ઞાન ભાવનાને મલાવી છે. અંદર પૂર્ણ સ્વભાવનું બહુમાન જાય્યું છે તે વીતરાગનાં ગાણાં ગવરાવે છે.

(૨૮) ધર્માત્માની, વીતરાગતાપોષક ભક્તિ

ત્રિલોકનાથ તીર્થકર પ્રભુને જોતાં ઇન્દ્ર ભક્તિથી વિચારે છે કે હે નાથ ! તમારી ને મારી સત્તા જુદી પણ સ્વભાવ સરખો. આપને તે સ્વભાવ પૂર્યો પ્રગટયો છે ને અમે હજુ અધૂરા ધીએ... પર્યાયે અંતર પડ્યા છે... પણ હે નાથ ! સ્વભાવના જોરે હું તે આંતરો તોડી નાંખીશ. જે આમ જાણે તેને ભગવાન પ્રત્યે ભક્તિ ઉિદ્જ્યે છે. જે આમ ન જાણે તેને યથાર્થ ભક્તિ કર્યાથી ઉત્સર્યે ? વિષય-કષાયના પાપ ભાવો ટાળવા અને વીતરાગતાની ભાવના પોષવા વીતરાગભગવાનની ભક્તિ જિંશાસુને આવે છે. રાગ હોવા છતાં જેને વીતરાગભગવાનની ભક્તિ નથી ગોઠી તે તીવ્ય મૂઢ છે. અહો ! જેમના આત્માની તો વાત જ શું કરવી, પણ જેમના દિવ્ય શરીરના તેજમાં

હજારો સૂર્યનું તેજ પણ હંકાઈ જાય એવા તીર્થકરભગવાનના ગાણાં ઇન્દ્રો અને ગણધરો ગાય તોય પૂરા નથી પડતાં ! અત્યારે મહાવિદેહમાં દૈવી સમવસરણને વિષે ગંધકુટી ઉપર સિંહાસનથીયે ચાર આગળ ઊંચે શ્રી સીમંધર ભગવાન બિરાજ રહ્યા છે. ત્યાં કલ્પવૃક્ષનાં ફળથી ને માણીરત્નોના દીપકથી ભગવાનની પૂજા કરતાં સમકીતિ ચક્વર્તી કહે છે કે હે જિનેન્દ્ર ! આપની વીતરાગતાની ભક્તિ કરવા માટે મારી પાસે કાંઈ નથી... હે નાથ ! પૂર્ણ વીતરાગતાનું ભાન છે ને વીતરાગતાનો અંશ પ્રગટ્યો છે; જ્યારે અંદરથી પૂરી વીતરાગતા પ્રગટ કરશું ત્યારે આપની ભક્તિ પૂરી થશે. જ્યાં રાગ વગરના આત્માની શ્રદ્ધા થાય ત્યાં સ્થૂળ રાગભાવો તો ટળી જ જાય એટલે કુદેવાદિનો રાગ ટળીને વીતરાગભગવાન પ્રત્યે ભક્તિ જાગ્યા વિના ન રહે.

(૨૮) જિનેન્દ્ર ભક્તિનો ઉલ્લાસ કોને ન આવે. !

કોઈ જીવ સંસારખાતર તો ચોવીસે કલાક પાપનાં પરિશામ સેવે ને ભગવાનની ભક્તિનો પ્રસંગ આવતાં શિથિલ થાય તો તે પાપી છે, પાખંડી છે, અજ્ઞાની છે, આચાર્યદિવ તેને જૈન સંપ્રદાયમાં ગણતા નથી. જૈન કહેવડાવે અને જિનેન્દ્ર ભગવાનની ભક્તિ ન ઊંધે, તો તે જૈન શેનો ? અને સાથે સાથે એ પણ સમજવું કે ધર્મ જીવ તે ભક્તિના રાગને ધર્મ નથી માનતા. ભગવાનની ભક્તિ વખતેય ધર્મની દ્યાણ શુદ્ધ સ્વભાવ ઉપર પડી છે, શુદ્ધદ્યાણપૂર્વક જેટલો રાગ ટબ્યો તેટલો લાભ છે, જે રાગ રહ્યો તે ધર્મ નથી. અજ્ઞાની તો ભડકે છે કે ‘શાય ! – શાય ! ભગવાનની ભક્તિથી મુક્તિ ન થાય ? – ભગવાનની ભક્તિથી ધર્મ ન થાય ?’ હા. ભાઈ ! સત્ય તો ત્રણે કાળે એમ જ છે. ભક્તિના રાગથી તો પુણ્યબંધન જ થાય છે. અને ‘હું શુદ્ધ શાન છું’ – એવો જે શુદ્ધસ્વભાવ ઉપરનો અભિપ્રાય રહે તે ધર્મ, અને મુક્તિનું કારણ છે, તે જ ભગવાનની નિશ્ચયભક્તિ છે. જ્યારે જ્યારે ભગવાનની ભક્તિના ટાણાં આવે ત્યારે આ વાત દ્યાણમાં રાખવી. હમણાં તો ભગવાન પધારે છે એટલે આઠેય દિવસ ભગવાનને ભાવવાના છે. કોઈ પૂછે કે ભગવાનને ભાવવાથી શું થવાનું ? તો કહે છે કે ભગવાનને ભાવવાથી ભગવાન થવાના ! જેને જેનો રંગ લાગે તેનું ત્યાં વલણ વળે. સૂતાં ને જાગતાં જેને સર્વજ્ઞ ભગવાનનો રંગ લાઝ્યો અને મારો આત્મા ભગવાન જેવો – એવું ભાન થયું તેનું વલણ આત્મા તરફ વળીને તે ભગવાન થયા વિના રહે નહિ. અણો, અંદર વિચારો કે ‘હું કયાં ઊભો છું !’ જૈન વાડામાં જન્મીને પણ કદી ભગવાનની ભક્તિના પાનાં ચડ્યા નહિ... રંગ લાઝ્યા નહિ, તો તે અંદરના ભગવાન તરફ તો વળે કયાંથી ?

ભગવાનની ભક્તિની વાત આવે ત્યાં કોઈ એમ કહે કે ‘ભક્તિ તો રાગ છે ને તેનાથી પુણ્યબંધન થઈ જાય, માટે અમને ભક્તિનો ઉલ્લાસ નથી આવતો !’ તો તેને કહે છે કે હે ભાઈ ! જો તું વીતરાગપણે રહી શકતો હો તો તારી વાત સાચી, પણ હજુ સ્ત્રી, લક્ષ્મી, શરીરાદિના અશુભ પાપ રાગમાં તો તેને ઉલ્લાસ આવે છે ને ભગવાનની ભક્તિના ટાણો ઉલ્લાસ નથી આવતો ને ત્યાં પુણ્યબંધન કણીને તે વાત ઊડે છે, તો તું શુદ્ધ સ્વધંદી છે. શ્રીમદ્ એક ગાથામાં કહ્યું છે કે

ઉપાદાનનું નામ લઈ એ જે તજે નિમિત્ત,

પામે નહિ સિદ્ધત્વનો રહે ભાંતિમાં સ્થિત. ૧૫૬.

ઉપાદાનનો જે શુદ્ધભાવ છે તે તો પ્રગટ્યો નથી ને નિમિત્તરૂપ વીતરાગ ભગવાનની ભક્તિને પણ છોડી દે છે, તો તે તો એકલા પાપમાં પડીને સંસારમાં જ રખડશે. નિમિત્તનો રાગ આદરણીય નથી એ વાત સાચી. પરંતુ, તે કથન પકડીને જે વીતરાગી નિમિત્તોની ભક્તિ છોડીને સંસારના રાગને પોષે છે તેને તો પુણ્ય-પાપનોય વિવેક નથી, નિમિત્તનોય વિવેક નથી, તો તેને ઉપાદાનમાં ધર્મ હોય નહિ.

(૩૦) ભક્તોની ભક્તિ

પરને માટે તો કોઈ કાંઈ કરતું જ નથી, માત્ર પોતાના ભાવને પોષે છે. બાયડીના શરીર ઉપર દાગીના વગેરે દેખીને પોતાનો પાપરાગ પોષાય છે તેથી તે રાગને ખાતર દાગીના-વરણ વગેરે લાવીને સ્ત્રીને આપે છે. તેમ વીતરાગ ભગવાનને દેખતાં ધર્મને પોતાની વીતરાગ ભાવના પોષાય છે એટલે ત્યાં તેને ભક્તિ આવ્યા વિના રહે નહિ. તે કાંઈ ભગવાનને ખાતર ભક્તિ કરતો નથી પણ પોતાને તે જાતનો શુભરાગ આવે છે તેથી ભક્તિ કરે છે. જેમ સ્ત્રીના ચાગીને સ્ત્રીને મળતાં હોંશ આવે છે તેમ વીતરાગતાના પ્રેમીને વીતરાગ ભગવાનને ભેટતાં હોંશ આવે છે. ભગવાનના ભક્ત ભગવાન પાસે જઇને કહે છે કે હે નાથ ! હે પ્રભુ ! આપની વીતરાગતાના પ્રેમથી આપને મળવા આવ્યો છું... પ્રભુ ! મારા અંતરમાં તારા પ્રત્યે પ્રેમ જાઝ્યો છે તે બીજા શું જાણશે ? નાથ ! આપ જાણો ને હું જાણું ! હે નાથ ! તારી વીતરાગી મુદ્રા નંબિણતાં નંબિણતાં અંદરથી એવો આહૃતાદ આવી જાય છે કે જાણે હમણાં અંદરથી પ્રભુતા પ્રગટી... કે... પ્રટગણો ? હે નાથ ! તને ભાગતાં હું મારી પ્રભુતાને જ ભાણું છું... મારા શાનને જ ભાણું છું જુઓ ! આ ભક્તિના ટાણાં આવ્યા છે... આવા મૌંઘા દિવસો બહુ ઓછા આવે છે. સંસારની પ્રીતિ ઘટાડીને

વીતરાગ ભગવાનની ઓળખાણ કરીને તેમનાં ગાણાં પાત્ર જીવો ગાય છે... તેમાં તેમની રૂચિ તો ભગવાન જેવા પોતાના શુદ્ધ આત્મસ્વભાવ ઉપર જ પોષાય છે.

(૩૧) ‘જ્યાં જોઉં ત્યાં નજરે પડતી ભક્તિ જિનેન્દ્ર તારી !’

હવે, શ્રી તીર્થકરભગવાનના સમવસરાશમાં જે અશોકવૃક્ષ હોય છે તેમાં અલંકાર કરીને ભગવાનની સ્તુતિ કરતાં છક્કા લોકમાં શ્રી આચાર્યદિવ કહે છે કે-હે નાથ ! આ અશોકવૃક્ષ પણ આપની ભક્તિ જ કરી રહ્યું છે. કઈ રીતે ? તેના ખીલેલાં પુષ્પો ઉપર બેઠેલા ભમરાઓનો જે ગૂંજારવ છે તે એવો લાગે છે કે જાણે અશોકવૃક્ષ આપના નિર્મળયશના ગુણગાન જ કરી રહ્યું છે... અને પવનથી કપતી તેની ડાળીઓનો અગ્રભાગ જોતાં એમ લાગે છે કે તે પોતાના હાથે ફેલાવીને આપની પાસે ભક્તિથી નૃત્ય કરી રહ્યું છે... જીઓ ! આચાર્યદિવને પોતાને ભગવાન પ્રત્યે ભક્તિ છે એટલે અશોકવૃક્ષને પણ ભગવાનની ભક્તિ કરતું ભાળે છે. -ભાવ તો પોતાનો છે ને ! વાહ રે વાહ, મુનિ તારી ભક્તિ ! તારી ભક્તિએ તો અશોકવૃક્ષને પણ ભાષા આપીને બોલતું કરી દીધું ! હે જિનેન્દ્ર ! મન વિનાનું આ અશોકવૃક્ષ પણ જ્યાં તારી સ્તુતિ કરી રહ્યું છે તો પછી મનવાળા એવા મુનીન્દ્રો ને દેવેન્દ્રો આપની સ્તુતિ કરે એમાં શું આશ્રય ? -આમ કહીને, જેને ભગવાન પ્રત્યે ભક્તિ નથી જાગતી તેના ઉપર આચાર્યદિવે કટાક્ષનો પ્રણાર કર્યો છે. હે નાથ ! તારા શાનાદિ ગુણોની સુગંધથી આકર્ષાઈને ભમરાને પણ ગૂંજારવ વડે તારી સ્તુતિ કરવાનું મન થયું, તો પછી બીજા કોને આપના પ્રત્યે ભક્તિ ન જાગે ? ઇન્દ્ર વગેરે તારા ગુણોની સ્તુતિ કરે તેમાં શી નવાઈ ? અંદર એકદમ નિર્મણનતાપૂર્વક આચાર્યદિવ સ્તુતિ કરે છે. સ્તુતિમાં પણ વીતરાગતાનું જ ઘોલન ચાલે છે, અલ્ય રાગ છે તેનું ધણીપણું નથી. સ્વરૂપની વીતરાગી અવસ્થા પ્રગટી તેમાં અભિમાન શેનું રહે ? અભિમાન તો મેલ છે. નિર્મળ અવસ્થા પ્રગટી તેમાં મેલ હોય નહિ.

(૩૨) ભક્તિરસમાં ભીજાયેલા ભક્તોનાં હંદ્ય કોણ જાણશે ?

અહીં તો આચાર્યદિવે સ્તુતિ કરી છે; ઇન્દ્ર વગેરે પણ ભગવાન પાસે એવી ભક્તિ કરે કે અત્યારના સાધારણ પ્રાણીથી તો જીરવાય નહિ, એને તો એમ જ થઈ જાય કે અરે ! આ શું ? પણ ભાઈ ! ભક્તિ શું છે તેનું તને ભાન નથી. જગતડાં કહે છે કે ભગતડાં વેલા છે, પણ વેલા ન જાણશો રે... એ તો પ્રભુને વેર પહેલાં છે. વળી જગતડાં કહે છે કે ભગતડાં કાલા છે, પણ કાલા ન જાણશો રે... એ પ્રભુને ત્યાં વહાલા છે. કોઈ કહેશે કે ‘અરે ! આચાર્ય કેવી સ્તુતિ કરી ? શું ભમરા તે કોઈ દી ભક્તિ કરતા હશે ? -આવી સ્તુતિ તો અમે સાધારણ પણ ન કરીએ; તો અહીં તને કહે છે કે-અરે...જા...જા...નમાલા ! આચાર્ય ભગવાનની ભક્તિની તને શી ખબર પડે ? તારામાં અક્ષલ કેટલી ? આચાર્યદિવે સમજુને ગાણાં ગાયાં છે. જેવા ત્રણલોકના નાથ પરમાત્માના ગાણાં ગાયા છે તેવા જ ત્રણલોકના નાથ પોતે થવાના છે. અરે પાખંડી ! તને ધર્માત્માના હંદ્યની શી ખબર પડે ? આત્મતત્ત્વનો મહિમા તને ભાસ્યો નથી એટલે જેણો આત્મતત્ત્વનું પૂરું સામર્થ્ય પ્રગટી ગયું છે એવા પરમાત્માના મહિમાની પણ તને ખબર નથી. અહીં ફજાર વર્ષ પહેલાં અહીં ભરતક્ષેત્રે પણ શ્રી મહાવીર પરમાત્મા બિરાજતા હતા ત્યારે આકાશમાંથી ઇન્દ્રો તેમની સ્તુતિ કરવા ઉત્તરતા. આ વાતની જેને શ્રદ્ધા ન બેસે તે નાસ્તિક છે... તેણે સર્વજનેવનો મહિમા જાણ્યો નથી તેમજ આત્માના ધર્મના મહિમાનું પણ તને ભાન નથી. ભગવાનની ભક્તિનો પણ જે નિષેધ કરે છે તેને તો દુર્ગતિમાં જવાનાં લક્ષણ છે... શાસ્ત્રોમાં ભગવાનની ભક્તિનું જે વર્ણન આવે તે તેના કાળજામાં શે સમાય ? અહો ! આ તો નગ્ર મુનિ... જંગલમાં વસનારા... પંચ મહાવતના પાળનારા... માથા સાટે સત્યને રાખનારા... ને આત્મસ્વભાવમાં જૂલનારા... મહા વીતરાગી સંત (પચ્ચનંદિ આચાર્ય) વીતરાગની સ્તુતિનું વર્ણન કરે છે. આત્માનો મહિમા જાણ્યાં વગર અજ્ઞાનીને વીતરાગનો સાચો મહિમા કયાંથી આવે ?

(૩૩) હે સીમંધરનાથ.. ! અમને તારા વિરહ... !

જેમના જન્મે ચૌદ બ્રહ્માંડમાં આનંદનો ખળભળાટ ફેલાઈ જાય... જેમના જન્મે આખા લોકમાં અજવાળાં થાય... ને ઇન્દ્રો ભક્તિથી નાચે-એવા તીર્થકર પ્રભુના કલ્યાણક અત્યારે ઉજવાય છે. અહીં તો સીમંધરપ્રભુની સ્થાપના છે. સીમંધરપ્રભુ અત્યારે મહાવિદેહમાં સાક્ષાત्

બિરાજે છે ને આ બધું જે કહેવાય છે તે મહાવિદેહમાં ઈન્દ્રો કરી રહ્યા છે. આ કલ્પના નથી... વીતરાગદેવના આ ગાણાં સાચે સાચા ગવાય છે. જેણે ગારા-માટીના ને સાંકીર્ણા ઝૂપડાં જ ભાજ્યા હોય તેને કહે કે અમુક ઠેકાણે તો હાથીદાંતના મોટા મહેલ થાય છે... તો તેને એ વાત કેમ ગળે ઉતરે? તેમ વીતરાગદેવના આ ગાણાં અજ્ઞાનીઓને ગળે ઉત્તરવા કઠણ પડે છે... કેમકે કદી જોયું નથી... જાણ્યું નથી. સીમંઘર ભગવાન અત્યારે સમવસરણમાં બિરાજે છે ત્યાં અનેક સંતો કેવળજ્ઞાન પામે છે... ઈન્દ્રો અને દેવો સ્તુતિ કરવા આવે છે ને ભાવના કરે છે કે હે નાથ! અમે મનુષ્યપણું પામીને કયારે કેવળજ્ઞાન પામીએ? અહીં ભક્તિના ભાવમાં ઉછળેલા ભક્તો કહે છે કે હે સીમંઘરનાથ! અમને મહાવિદેહના માનવીઓની ઈર્ષા થાય છે... અરેરે! મહાવિદેહના માનવી આપના સાક્ષાત્ ચરણને સેવે... અને અમારે આ ભરતક્ષેત્રમાં અવતાર... આટલા આંતરાં? અમને તારા વિરહ...! હે નાથ! આત્માને તેના ઓરતા થાય છે... પરમાર્થ, ભગવાન અંદરમાં છે તેનું ભાન તે ભગવાનની સ્તુતિ છે... નિમિત્ત તરીકે તીર્થકર ભગવાનની સ્તુતિ છે... સમજી સમજુને જે ભગવાનના ગાણાં ગાશે તે ભગવાન થાશે.

(૩૪) ભક્તના હૃદયમાં કોતરાયેલી વીતરાગની ભક્તિ

હે ભગવાન! આપના નિર્મણ સ્વરૂપની સ્તુતિ કરતા ઈન્દ્રાદિકને દેખીને મન વિનાના ભમરાને ય તેની ઈર્ષા થઈ અને તે પણ ગૂજીરવ વડે આપની સ્તુતિ કરવા લાગ્યો... તો હે જિનેન્દ્ર! જેને મનુષ્યનો અવતાર મળ્યો... આર્થક્ષેત્ર મળ્યું... જેન સંપ્રદાય મળ્યો... સત્યનું શ્રવણ મળ્યું ને અપૂર્વ વાતો કાને પડી તેને લાભ ન થાય ને તારી ભક્તિ ન જાગે એ કેમ બને? હે પ્રભો! તારા સમવસરણમાં ફૂલ વરસતા હોય તે પણ જાણે કે તારી સ્તુતિના શબ્દોના ફારડા જ વરસતા હોય એમ અમને લાગે છે. જુઓ તો ખરા! ભક્ત ક્ષણે ને પણે ભગવાનને જ ભાને છે... ચોવીસે કલાકની ડિયામાં ‘ભગવાન આત્મા વીતરાગ’ એવું રટણ ચાલે છે. હે વીતરાગ! તેં તો તારું કાર્ય પૂરું કરી લીધું... ને અમારે ફજ અધૂરું રહી ગયું છે એટલે ચોવીસ કલાકમાં ક્ષણ પણ તારી વીતરાગતાના વિસ્મરણ કેમ થાય? જેમ માતાથી વિખૂટા પડેલા બાળકને માતાનું ક્ષણ પણ વિસ્મરણ ન થાય તેમ ધર્માત્માઓના હૃદયમાં તીર્થકરોની સ્તુતિ એવી કોતરાઈ ગઈ છે કે એક સમય પણ તે ન ભૂલાય.

ભરત ચક્રવર્તી ઋષભદેવપ્રભુના પુત્ર છે, ભગવાનનાં પરમ ભક્ત છે, સમ્યાંદ્રિષ્ટિ છે, તે જ ભવે મોક્ષમાં જનારા છે, છખંડના ધંધી છે, જેના લખવાના ચાકની (કાકિણી રત્નની) એક ફજાર દેવો સેવા કરે છે, તે હિંગ્વજ્ય કરીને વૃષભાચલ પર્વત ઉપર જ્યારે પોતાનું નામ લાખે છે ત્યારે કહે છે કે અરે! આ પર્વત ઉપર અનંત ચક્રવર્તીઓનાં નામ લખાયા ને ભૂસાયા... મારું નામ લખવા માટે મારી પહેલાંના ચક્રવર્તીઓએ લખેલા નામને મારે ભૂસાડવું પડે છે... ને મારા લખેલા નામને વળી કોઇ બીજો ભૂસાડશે... ધિક્કાર આ મોહને! ધન્ય છે ત્રિલોકનાથ પ્રભુ વીતરાગને.. મારે આ ભવે મોક્ષ જવું છે, ભગવાને મને કવું છે કે તું આ ભવે મોક્ષ જઈશ... છતાં આ અસ્થિરતાનો મોહ થાય છે તેને ધિક્કાર છે. અહો! અંતરમાં વીતરાગતા સિવાય બીજા ભાવનો જરાય આદર નથી... મોહને કર્તવ્ય માન્યું નથી... બિજ્ઞપણાનું ભાન ખસીને મોહમાં ભળતા નથી. અંદર પોતાની પ્રભુતાનું નિઃશંક ભાન છે, અવસ્થાની અપેક્ષાએ આત્માને વખોડે છે ને પૂર્ણ સ્વભાવનાં ગાણાં ગાય છે. એ રીતે, હે વીતરાગદેવ! મોટા મોટા ચક્રવર્તીઓના હૃદયમાં પણ તારી સ્તુતિ કોતરાઈ ગઈ છે.


(૩૫) ભક્તિ-સરિતા... અને કેવળજ્ઞાન-સમુદ્ર

અહીં સ્તુતિકાર કહે છે કે અહો! જેને મન ન હતું એવા ભમરા પણ ભગવાનને દેખીને સ્તુતિ કરવા લાગ્યા... અને, અમારું આ ભક્તિનું સ્તોત્ર સાંભળતાં જો તને અંતરમાં આહૃતાદ ન આવે તો અરે જીવ! તું ભમરામાંથી યે જઈશ? પોતાને ભક્તિનો ભાવ ઉછળ્યો છે તેથી આચાર્યદિવ તો જ્યાં જુઓ ત્યાં બધાયને ભગવાનની ભક્તિ કરતા જ ભાળી રહ્યા છે. હે ભગવાન! ભમરાને મન ન હોય ને તારી સ્તુતિ કરવા માટે મન આપ્યું, તો હે પ્રભુ! મારામાં કેવળજ્ઞાન નથી તે પૂરું આપ. ભમરાને પણ મન આપ્યું તો મને શું નહિ આપ? એમ અલંકાર કરીને ભક્તિમાં પણ આચાર્યદિવ પોતાના કેવળજ્ઞાનના જ ભણકાર બોલાવે છે. (એ રીતે આ ભક્તિ સરિતા કેવળજ્ઞાન-સમુદ્રમાં જઈને મળે છે.)



મોક્ષાર્થીને મુક્તિનો ઉલ્લાસ

* * * *



આત્માર્થીનાં પરિણામ ઉલ્લાસિત હોય છે; કેમકે આત્મસ્વભાવને સાધીને અલ્યકાળમાં સંસારથી મુક્ત થઈને તેને સિદ્ધ થવું છે, તેથી પોતાની મુક્તિનો તેને નિરંતર ઉલ્લાસ હોય છે અને તેથી તે ઉલ્લાસિત વીર્યવાન હોય છે.

* * * *

(૧)

શ્રી પરમાત્મ-પ્રકાશમાં પશુનો દાખલો આપીને કહે છે કે મોક્ષમાં જો ઉત્તમ સુખ ન હોત તો પશુ પણ બંધનમાંથી છૂટકારાની ઈચ્છા કેમ કરત ? જીઓ, બંધનમાં બંધાયેલા વાછરડાને પાણી પાવા માટે બંધનથી છૂટો કરવા માંડે ત્યાં તે છૂટવાના ફરખમાં ફૂદાકુદ કરવા માંડે છે; અફા ! છૂટવાના ટાણે ઢોરનું બચ્ચું પણ હોંશથી ફૂદકા મારે છે—નાચે છે. તો અરે જીવ ! તું અનાદિ અનાદિકાળથી અજ્ઞાનભાવે આ સંસારબંધનમાં બંધાયેલો છે, અને હવે આ મનુષ્યભવમાં સત્તસમાગમે એ સંસારબંધનથી છૂટવાના ટાણાં આવ્યા છે. શ્રી આચાર્યદિવ કહે છે કે અમે સંસારથી છૂટીને મોક્ષ થાય તેવી વાત સંભળાવીએ... અને તે સંભળતાં જો તેને સંસારથી છૂટકારાની હોંશ ન આવે તો તું પેલા વાછરડામાંથી પણ જાય તેવો છે ! ખુલ્લી હવામાં ફરવાનું ને છૂટા પાણી પીવાનું ટાણું મળતાં છૂટાપણાની મોજ માણવામાં વાછરડાને પણ કેવી હોંશ આવે છે !! તો જે સમજવાથી અનાદિના સંસારબંધન છૂટીને મોક્ષના પરમ આનંદની પ્રાપ્તિ થાય—એવી ચૈતન્યસ્વભાવની વાત જ્ઞાની પાસેથી સાંભળતાં ક્યા આત્માર્થી જીવને અંતરમાં હોંશ ને ઉલ્લાસ ન આવે ? અને જેને અંતરમાં સત્ત સમજવાનો ઉલ્લાસ છે તેને અલ્યકાળમાં મુક્તિ થયા વિના રહે નહિં. પહેલાં તો જીવને સંસારબંધનમાં મનુષ્યભવ અને સત્તનું શ્રવણ જ મળવું બહુ મૌંયું છે. અને કવચિત્ સત્તનું શ્રવણ મળ્યું ત્યારે પણ જીવ અંતરમાં બેસાર્યું નહિં, તેથી જ સંસારમાં રખડયો. ભાઈ ! આ તેને નથી શોભતું... આવા મૌંઘા અવસરે પણ તું આત્મસ્વભાવને નહિં સમજ તો પછી ક્યારે સમજીશ ? અને એ સમજ્યા વગર તારા ભવભરમણનો છેડો કયાંથી આવશે ? માટે અંદરથી ઉલ્લાસ લાવીને સત્તસમાગમે આત્માની સાચી સમજણ કરી લે.


(૨)

આત્માએ અનંતકાળથી એક સેંકડ પણ પોતાના સ્વભાવને લક્ષ્યમાં લીધો નથી, તેથી તેની સમજણ કઠણ લાગે છે ને શરીરાદિ બાધ્યકિયામાં ધર્મ માનીને મનુષ્યભવ મફતમાં ગુમાવે છે. જો આત્મસ્વભાવની સચિથી અભ્યાસ કરે તો તેની સમજણ સહેલી છે. સ્વભાવની વાત મૌંઘી ન હોય. દરેક આત્મામાં સમજવાનું સામર્થ્ય છે... પણ પોતાની મુક્તિની વાત સાંભળીને અંદરથી ઉલ્લાસ આવવો જોઈએ.... તો જટ સમજાય. જેમ-બળદને જ્યારે ઘરેથી છોડીને ખેતરમાં કામ કરવા લઈ જાય ત્યારે તો ધીમે ધીમે જાય ને જતાં વાર લગાડે; પણ ખેતરના કામથી છૂટીને ઘરે પાછા વળે ત્યારે તો દોડતા દોડતા આવે.... કેમકે તેને ખબર છે કે હવે કામના બંધનથી છૂટીને ઘરે ચાર પહોર સુધી શાંતિથી ઘાસ ખાવાનું છે. તેથી તેને હોંશ આવે છે ને તેની ગતિમાં વેગ આવે છે. જીઓ, બળદ જેવા પ્રાણીને પણ છૂટકારાની હોંશ આવે છે. તેમ-આત્મા અનાદિકાળથી સ્વભાવઘરથી છૂટીને સંસારમાં બળદની જેમ રખડે છે... શ્રી ગુરુ તેને સ્વભાવઘરમાં પાછો વાળવાની વાત સંભળાવે છે. પોતાની મુક્તિનો માર્ગ સાંભળીને જીવને જો હોંશ ન આવે તો તે પેલા બળદમાંથી જાય ? પાત્ર જીવને તો પોતાના સ્વભાવની વાત સાંભળતાં જ અંતરથી મુક્તિનો ઉલ્લાસ આવે છે અને તેનું પરિણામન સ્વભાવસન્મુખ વેગથી વાળે છે. જેટલો કાળ સંસારમાં રખડયો તેટલો કાળ મોક્ષનો ઉપાય કરવામાં ન લાગે, કેમકે વિકાર કરતાં સ્વભાવ તરફનું વીર્ય અનંતું છે, તેથી તે અલ્યકાળમાં જ મોક્ષને સાધી લ્યે છે... પણ તે માટે જીવને અંતરમાં યથાર્થ ઉલ્લાસ આવવો જોઈએ.

(-પુ. ગુરુદેવશ્રીના પ્રવચનમાંથી)




ભક્તો કહે છે—અમને ભગવાન ભેટયા...



‘... ભગવાન ભેટયા...’



... જિન મંદિર...



ભગવાનની વીતરાગી મુદ્રાને નિહાળતાં અંતરમાં પોતાના વીતરાગભાવની વૃદ્ધિ માટે ભગવાનના ભક્ત પ્રસન્નતાથી કહે છે કે—

ઉપશમરસ વરસે રે... પ્રલુ ! તારા નયનમાં...

હદ્યકમલમાં દ્યા અનંત ઉભરાય જો...

વદ્નકમલ પર પ્રસન્નતા પ્રસરી રહી...

ચરણકમલમાં ભક્તિરસ રેલાય જો...

જીઓ ભક્ત !! ભાવ તો પોતાનો છે ને ? પોતાને વીતરાગતા ગોઠી છે તેનું જ પોતે બહુમાન કરે છે. ભગવાનની પ્રતિમાને જોતાં ભક્તો કહે છે કે—અહો ! અમને ભગવાન ભેટયા... સાક્ષાત् સીમંધરભગવાન અમારા આંગણે પધાર્યા... પ્રતિજ્ઞા પછી ભગવાન જ્યારે જિનમંદિરમાં પધારતા હતા ત્યારે ભક્તો કહેતા હતા કે ‘પધારો.. હે નાથ ! પધારો...’ એ ભક્તો કાંઈ ગાંડપણથી કહેતાં ન હતા પણ ભક્તિના ભાવથી કહેતા હતા. –હે નાથ ! આપ ત્યાં બિરાજો અને અમે અહીં ભરતમાં રહ્યા... પણ હે નાથ ! અમ ભક્તોની વિનંતિ સૂષ્પીને આપ અહીં પધાર્યા... આમ ભાવનાથી ભગવાન સાથે વાતું કરે ! ભગવાનને જ્યારે મંદિરમાં સ્થાપે છે ત્યારે ભક્તો ભાવના કરે છે કે હે ભગવાન આત્મા ! હવે અંદરમાંથી તું પ્રગટ થા... આત્મામાં ભગવાનને સ્થાપ્યા હવે ભગવાનપણું પ્રગટ્યે જ છૂટકો... પોતાના આત્મામાં જેણો ભગવાનપણું સ્થાપ્યું તે એક ક્ષણ પણ ભગવાનને કેમ ભૂલે ? હે નાથ ! હે ચૈતન્યમૂર્તિ ભગવાન ! આખી દુનિયા ભૂલાય પણ એક તને કેમ ભૂલાય ? તારી વીતરાગતાને એક ક્ષણ પણ ન ભૂલું. અજ્ઞાની જીવ પોતાની વીતરાગતાને ભૂલીને સાક્ષાત् તીર્થકર ભગવાનના સમવસરણમાં ગયો, પણ તેને કાંઈ લાભ ન થયો. પોતે તત્ત્વને ન સમજે તો ભગવાન પણ શું કરે ? જેમ, પારસમણિનો તો સ્વભાવ એવો છે કે તેનો સ્પર્શ થતાં લોઢામાંથી સોનું થઈ જાય. પણ જો લોઢામાં ઉપર કાટ હોય તો પારસમણિ શું કરે ? અહીં કુંદકુંદભગવાન કહે છે કે હે નાથ ! આપની પવિત્રતા પાસે પુણ્ય તો થોથાં છે... પુણ્યવડે આપની પરમાર્થસ્તુતિ થઈ શકતી નથી. શુદ્ધ જ્ઞાયક આત્માની શ્રદ્ધા, જ્ઞાન ને રમણતા વડે જ આપની પરમાર્થસ્તુતિ થાય છે. હે ભગવાન ! આપ તો પવિત્ર ને આપની સ્તુતિ પણ પવિત્ર. જે જીવ આત્માના પવિત્રસ્વભાવને ઓળખે છે તે જ કેવળીભગવાનનાં સાચા ગાણાં ગાય છે ને તે જ પરમાર્થસ્તુતિ કરે છે. જેને પોતાના ગુણાની ઓળખા થઈ છે તે બીજા વિશેષ ગુણવંતને દેખીને તેના ગુણનું બહુમાન કરે છે ને પોતે પણ તેવા ગુણ પ્રગટ કરીને પૂર્ણ પરમાત્મા થાય છે; એ રીતે ભગવાનની સાચી ભક્તિનું ફળ મુક્તિ છે. -સોનગઢ પ્રતિજ્ઞા મહોત્સવના પ્રવચનોમાંથી.



સાચી ભક્તિનું ફળ મુક્તિ

(૧) ભગવાનની ભક્તિ

વીતરાગદેવ તીર્થકર ભગવાનની સાચી સ્તુતિ કરનાર જીવ કેવો હોય ! તેની વાત આ સમયસારજીની તૃપ્તિ મી ગાથામાં છે; ને આપણે અર્દી પણ સીમંધર ભગવાનની ભક્તિનો મોટો પ્રસંગ છે. પાંચ જડ ઇન્દ્રિયો, તેના વિષયભૂત બાબુ પદાર્થો તેમજ તે તરફ વળતા ખંડખંડજ્ઞાનરૂપ ભાવેન્દ્રિયો-તે મારું સ્વરૂપ નહિં, હું તો અખંડ જ્ઞાયક છું-આમ જે સમજે તે જીવ વીતરાગપ્રભુની સાચી સ્તુતિ કરે છે. આ સિવાય પરને, વિકારને કે ખંડખંડરૂપ જ્ઞાનને જ જે આત્માનું સ્વરૂપ માને તેણે વીતરાગને ઓળખ્યા નથી. વીતરાગ ભગવાનનો આત્મા તો અતીન્દ્રિય અખંડજ્ઞાન-આનંદમય છે, તેમની સાચી ભક્તિ કરવા માટે તેવા આત્મસ્વરૂપને ઓળખવું તો પડશે ને ? ઓળખ્યા વિના ભક્તિ કોણી કરશે ? શુદ્ધ આત્મસ્વરૂપની શ્રદ્ધા અને જ્ઞાન કરવા તે ભગવાનની પહેલી સ્તુતિ છે. જેવા ભગવાન છે તેના જેવો કાંઈક ભાવ પોતામાં પ્રગટ કરે તો તે ભગવાનનો ભક્ત કહેવાય ને ! ભગવાન ઇન્દ્રિયોથી જાણતા નથી માટે ઇન્દ્રિયોથી બિજ્ઞ છે, રાગરહિત છે ને પૂર્ણજ્ઞાનમય છે, એવો જ પોતાનો આત્મા છે, પોતે ભગવાનની જરાય ઉણો કે અધૂરો નથી એવી શ્રદ્ધાથી ધર્મની શરૂઆત થાય છે ને તે જ ભગવાનની ભક્તિ છે.

(૨) ભગવાનના દર્શનનું ફળ

જે જીવ ધર્મ કરવા માગે છે તેને ધર્મ કરીને પોતામાં ટકાવી રાખવો છે, પોતે જ્યાં રહે ત્યાં ધર્મ સાથે જ રહે એવો ધર્મ કરવો છે. ધર્મ જો બહારના પદાર્થથી થતો હોય તો તો તે બાબુ પદાર્થ ખસી જતાં ધર્મ પણ ખસી જાય. -માટે એવો ધર્મ ન હોય. ધર્મ તો અંતરમાં આત્માના જ આશ્રયે છે, આત્મા સિવાય બહારના કોઈ પદાર્થના આશ્રયે આત્માનો ધર્મ થતો નથી. લોકો ભગવાનના દર્શન કરવા જાય ત્યાં એમ માની લ્યે છે કે અમે ધર્મ કરી આવ્યા... કેમ જાણો ભગવાન પાસે એનો ધર્મ હોય ! અરે ભાઈ ! જો બહારમાં ભગવાનના દર્શનથી જ તારો ધર્મ હોય તો તો તે ભગવાનના દર્શન કરે તેટલો વખત ધર્મ રહે ને ત્યાંથી ખસી જતાં તારો ધર્મ પણ ખસી જાય... એટલે ઘરમાં તો કોઈને ધર્મ થાય જ નહિં ! જેવા ભગવાન વીતરાગ છે તેવો જ ભગવાન હું છું એમ ભાન કરીને અંતરમાં ચૈતન્યમૂર્તિ ભગવાનના સમ્યક દર્શન કરે તો તે ભગવાનના દર્શનથી ધર્મ થાય છે, ને એ ભગવાન તો જ્યાં જાય ત્યાં સાથે જ છે એટલે તે ધર્મ પણ સદાય રહ્યા જ કરે છે. જો એકવાર પણ એવા ભગવાનના દર્શન કરે તો જન્મ-મરણ ટળી જાય.

(૩) આત્મામાં ભગવાનની પ્રતિષ્ઠા કરે તે ભગવાન થાય

ભગવાનની સ્તુતિમાં ઘણા કહે કે 'હે નાથ ! હે જિનેન્દ્ર ! આપ પૂર્ણ વીતરાગ છો, સર્વજ્ઞ છો;' પરંતુ 'મારો આત્મા પણ રાગરહિત સર્વજ્ઞસ્વરૂપ છે' એમ પોતાના આત્માની પણ શ્રદ્ધાને ભેગી ભેળવીને જો ભગવાનની સ્તુતિ કરે તો જ તે સાચી સ્તુતિ છે. અર્દી ભગવાનની પ્રતિષ્ઠા થાય છે તેમાં પણ ભગવાનની ભક્તિમાં આવું લક્ષ રાખવું જોઈએ, જે આવું લક્ષ રાખે તેણે જ ખરેખર ભગવાનને સ્થાપ્યા કહેવાય... તેણે પોતાના આત્મામાં ભગવાનની પ્રતિષ્ઠા કરી કહેવાય... તે અલ્પકાળે સાક્ષાત્ ભગવાન થઈ જશે.

(૪) આત્માની સમજણ અને ભક્તિનો ભાવ

લોકો ધર્મ કરવાનું માને છે પણ જ્ઞાની તેને આત્માની ઓળખાણ કરવાનું કહે ત્યારે તે કહે છે કે કોણ જાણો, આત્મા કયાં હશે ! ને કેવો હશે ! તે કાંઈ ખબર પડતી નથી. જ્ઞાની કહે છે કે અરે ભાઈ ! જેને ધર્મ કરવો છે તેને જાણ્યા વગાર તું ધર્મ કઇ રીતે કરીશ ? આત્માને જાણ્યા વિના આત્મા તરફ વળીશ કઇ રીતે ? અને આત્મા તરફ વળ્યા વિના તને ધર્મ કયાંથી થશે ? સમજ્યા વિના પુણ્યમાં ધર્મ માની લઇશ તેમાં તો ઊંધી દસ્તિનું પોષજા થશે. જ્ઞાની ધર્માત્માને ભગવાનની ભક્તિ વગેરેનો ભાવ આવશે પણ તેની દસ્તિ

આત્મા ઉપર પડી છે, -તેને આત્માનું ભાન છે, તે ભાનમાં તેને ક્ષણે ક્ષણે ધર્મ થાય છે. સાચું સમજે તેને વીતરાગિદેવ-ગુરુ-શાસ્ત્ર ઉપર ભક્તિનો પ્રશસ્ત રાગ આવ્યા વિના રહેશે નહિ. ભગવાનની ભક્તિના ભાવનો નિષેધ કરીને જે ખાવા-પીવા વગેરેના ભૂંડા રાગમાં જોડાય તે તો મરીને દુર્ગતિમાં જશે. વીતરાગી આત્માનું લક્ષ થાય અને આકરા રાગ ન ટળે એ કેમ બને ? મારું સ્વરૂપ શાન છે, રાગ મારું સ્વરૂપ નથી એમ જે સત્યને જાણે છે તેને લક્ષ્મી વગેરેની મમતા ઉપર સહેજે કાપ મુકાઈ જાય છે, ને ભગવાનની ભક્તિ-પ્રભાવના વગેરેનો ભાવ ઉછલે છે. છતાં ત્યાં તે જાણે છે કે આ રાગ છે, આ કાંઈ ધર્મ નથી. અંતરમાં શુદ્ધ ચિદાનંદસ્વરૂપને જાહીને તે પ્રગટ કર્યા વિના જન્મ-મરણ ટળશે નહિ.

(૫) સીમંધર ભગવાનની સાચી ભક્તિ ને એ ભક્તિનું ફળ મુક્તિ

જુઓ... ધર્મની આ યથાર્થ વાત મળવી બહુ મૌંધી છે.. બાધ્ય સાધુ થઈને બધું છોડી જંગલમાં જઈને સૂકાઈ જાય તોય આ વસ્તુદિષ્ટ મળે તેમ નથી... અત્યારે લોકોને સત્ય વાત સાંભળવા મળવી પણ દુર્લભ થઈ ગઈ છે. જેને સ્વ ઉપર દીષ્ટિ પડી નથી તેને ધર્મ કયાંથી થાય ? ધર્મ તો આત્મામાંથી થાય છે એટલે પહેલાં પરથી નિરાળા આત્મસ્વભાવની શ્રદ્ધા કરે તો ધર્મ થાય; એ સિવાય બહારથી કાંઈ મળે તેમ નથી. -આવું ભાન કરવું તે જ સીમંધરભગવાનની સાચી ભક્તિ છે ને એ ભક્તિનું ફળ મુક્તિ છે.

(સોનગઢ પ્રતિષ્ઠા મહોત્સવ પ્રસંગે ફાગણ સુદ બીજના પ્રવચનમાંથી વી. સં. ૨૪૬૭)

ભગવાનની ભાવના કોને જાગે ?

ધર્મત્વા પોતાના ભાવને જુઓ છે, પોતાના ભાવમાં રાગ ટળીને વીતરાગતાની વૃદ્ધિ કેમ થાય ? તે જ જુઓ છે. વીતરાગતાના નિમિત્ત તો નિમિત્તને કારણે હોય છે. અંદર પોતે ભગવાન જ બેઠો છે, તે ભગવાનપણું જેને ગોઠયું છે તે બાધ્યમાં વીતરાગી પ્રતિબિંભમાં ભગવાનને સ્થાપે છે. પોતાના ભાવનો નિક્ષેપ કરીને કહે છે કે 'આ ભગવાન છે.' ત્યાં ભાવ તો પોતાનો છે ને ! પ્રતિષ્ઠા પછી જ્યારે સીમંધર ભગવાન જિનમંહિરમાં પધારતા હતા ત્યારે ભક્તો કહેતા હતા કે પધારો... ભગવાન પધારો ! હે ભગવાન... આપને એમે અર્હી પધરાવીએ છીએ... એટલે હવે અંદરથી આપના જેવું સ્વરૂપ છે તે પ્રગટ્યે છૂટકો... બહારમાં તો ભગવાનની સ્થાપના છે ને અંદરમાં સાક્ષાત્ ભગવાન છે.. જેને ભાવમાં ભગવાનપણું ગોઠયું છે તે નિમિત્તમાં 'આ ભગવાન છે' એમ સ્થાપે છે... તે અંદરના ભગવાનને સ્વીકારતો... ભગવાનપણું પ્રગટ કર્યા વિના રહેશે નહિ. અહો ! જે ક્ષણે આત્મામાં ભગવાનપણું પ્રગટે તે ઘડી ને તે પળને ધન્ય છે... આવી ભાવના કોને જાગે ? -કે જેને અંતરમાં ભગવાન જેવો પોતાનો સ્વભાવ ભાસ્યો હોય તેને આવી ભાવના થાય, ને તે અલ્પકાળે ભગવાન થયા વિના રહે નહિ.

(-સોનગઢ પ્રતિષ્ઠા મહોત્સવનાં પ્રવચનોમાંથી)

પ્રકાશ પહેલાંની સંધ્યા

ચેતન જડ ન થાય ને જડ ચેતન ન થાય. જડના સ્વભાવમાં ચેતનપણું ન હોય ને ચેતનના સ્વભાવમાં જડપણું ન હોય. જડના સંયોગે થતો વિકાર પણ ખરેખર ચેતનનો સ્વભાવ નથી. જેવા સર્વજ્ઞદેવ વીતરાગ બિંબ છે તેવો જ આત્માનો સ્વભાવ છે. -આવા લક્ષસહિત વીતરાગ ભગવાનની ભક્તિ વગેરેનો રાગ આવે તે સવારની સંધ્યા જેવો છે. જેમ સવારની સંધ્યા પાછળ સૂર્ય ઊગે છે ને સાંજની સંધ્યા પાછળ સૂર્ય અસ્ત થઈ જાય છે. તેમ વીતરાગતાના લક્ષપૂર્વક ભગવાનની ભક્તિ વગેરેનો જે શુભરાગ છે તે સવારની સંધ્યા જેવો છે, તેની પાછળ જળહળતો ચૈતન્ય સૂર્ય ઊગવાનો છે. જેને વીતરાગતાનું લક્ષ નથી, વીતરાગદેવની ભક્તિ નથી અને એકલા શરીરીચિ જડના રાગને જ પોષે છે તેને તો તે સંધ્યા પાછળ અંધારું આવશે, તેનાથી ચૈતન્યસૂર્ય ઢકાઈ જશે. જ્યાં સ્વભાવનું લક્ષ છે ત્યાં વર્તમાન રાગની રાતપણી મુખ્યતા નથી; પણ, આ રાગ મારું સ્વરૂપ નથી-એમ વીતરાગસ્વરૂપના લક્ષ તે રાગ ટળીને ચૈતન્યપ્રકાશ પ્રગટશે ને પૂર્ણ કેવળજ્ઞાન થશે.

(-સોનગઢ પ્રતિષ્ઠા મહોત્સવનાં પ્રવચનોમાંથી)

 (ભગવાન શ્રી સીમંધર જિન-સ્વાગત અંક) 

સીમંધર ભગવાન

(તેમના સંબંધમાં જાણવા યોગ્ય કેટલીક વિગતો)

* * * *

સીમંધર ભગવાનના પરમ ભક્ત પરમ પૂજ્ય ગુરુદેવશ્રીના પવિત્ર ફસ્તે, સૌરાષ્ટ્રમાં પાંચ વખત પંચકલ્યાણક પ્રતિષ્ઠા મહોત્સવમાં એકંદર ૮૭ જિનપ્રતિમાઓની પ્રતિષ્ઠા થઈ છે... તેમાંથી દસ પ્રતિમાઓ શ્રી સીમંધર ભગવાનની છે. જેમ અઢી ફજાર વર્ષ પહેલાં આ ભરતભૂમિ ઉપર શ્રી મહાવીર ભગવાન તીર્થકરપણે વિચરી રહ્યા હતા તેમ અત્યારે પણ આ પૃથ્વી ઉપરના 'મહાવિદેહ' નામના ક્ષેત્રમાં શ્રી સીમંધર ભગવાન તીર્થકરપણે સાક્ષાત્ વિચરી રહ્યા છે. તેઓ અત્યારે અરિહંતપદે બિરાજે છે... 'નમો અરિહંતાણં' એમ આપણે રહીએ તેમાં તે સીમંધર ભગવાનને પણ નમસ્કાર આવી જાય છે. જ્યાં શ્રી સીમંધર ભગવાન બિરાજે છે તે મહાવિદેહ ક્ષેત્ર અહીંથી પૂર્વ દિશામાં એટલું બધું દૂર આવેલું છે કે કોઈ વાહનદ્વારા અત્યારે ત્યાં પહોંચી શકાય નહિ. આમ છતાં, જે જંબુદીપમાં આપણું ભરતક્ષેત્ર છે તે જ દીપમાં મહાવિદેહ ક્ષેત્ર આવેલું છે, બંને એક જ દીપમાં આવેલા છે... એટલે જે દીપમાં શ્રી સીમંધર ભગવાન વિચરે છે તે જ દીપમાં આપણે રહીએ છીએ.

શ્રી સીમંધર ભગવાનનું બીજું નામ સ્વયંપ્રભ ભગવાન છે; તેમના પિતાજીનું નામ શ્રેયાંસરાય અને માતાજીનું નામ સત્યદેવી છે. તેમની કાયા કંચનવરણી છે, દેહની ઊંચાઈ પાંચસો ધનુષ છે. તેમનું લંછન વૃષભ છે. તેમનો જન્મ સીતા નામની નદીની ઉત્તરે આવેલા પુર્જલાવતી દેશના પુંડરીકપુર નગરમાં થયો હતો, તેમનું આયુષ્ય ૮૪ લાખ પૂર્વનું છે તેમાંથી અત્યારે લગભગ ૮૭ લાખ પૂર્વ વીત્યા છે. તેમનું સમવસરણ બાર યોજન વ્યાસનું છે; તેમના સમવસરણમાં મનુષ્યોની સભાના નાયક શ્રી પદ્મરથ ચક્રવર્તી છે. જ્યારે શ્રી કૃષ્ણની રૂક્મિણી રાણીનો પુત્ર પ્રધુમનકુમાર ખોવાઈ ગયો હતો ત્યારે અહીંથી શ્રી નારદજી તે પ્રધુમનકુમારનું ચરિત્ર સાંભળવા માટે મહાવિદેહક્ષેત્રે સીમંધર પ્રભુ પાસે ગયા હતા. ત્યારે એ પદ્મરથ ચક્રવર્તીએ આશ્રયથી ભગવાનને પૂછ્યું હતું કે 'આ શું છે... આ કોણ છે?' -આ પ્રકારનું વિસ્તારથી વર્ણન શ્રી પ્રધુમનચરિત્રના છઢા સર્ગમાં છે.

વળી 'પદ્મપુરાણ'માં પણ અહીં મુનિસુવ્રતપ્રભુના વખતમાં થયેલા નારદનું મહાવિદેહમાં સીમંધરપ્રભુ પાસે જવાનું વર્ણન આવે છે, તેમાં આ પ્રમાણે કહું છે :- 'જિનેન્દ્રની કથામાં જેમનું મન આસક્ત છે એવા દશરથ મહારાજાના દરબારમાં એકવાર નારદ આવે છે અને દશરથરાજી તેમને નવીન સમાચાર પૂછે છે ત્યારે, જિનેન્દ્રચંદ્રનું ચરિત્ર પ્રત્યક્ષ દેખવાથી જેને પરમ હર્ષ ઉપજ્યો છે એવા તે નારદ કહે છે કે હે રાજન! હું મહાવિદેહક્ષેત્રે ગયો હતો; તે ક્ષેત્ર ઉત્તમ જીવોથી ભરેલું છે, ત્યાં ડેરેર શ્રી જિનરાજનાં મંદિરો છે ને ડેરેર મહા મુનિઓ બિરાજે છે; ત્યાં ધર્મનો મહાન ઉધોત છે; શ્રી તીર્થકરદેવ, ચક્રવર્તી, બળદેવ-વાસુદેવ પ્રતિવાસુદેવ વગેરે ત્યાં ઉપજે છે; ત્યાં જઈને પુંડરિકિણી નગરીમાં મેં શ્રી સીમંધર સ્વામીનો તપ કલ્યાણક દેખ્યો; તથા જેવો અહીં શ્રી મુનિસુવ્રતનાથનો સુમેરૂપર્વત ઉપર જન્માલિષેક આપણે સાંભળ્યો છે તેવો શ્રી સીમંધર સ્વામીના જન્માલિષેકનો ઉત્સવ મેં સાંભળ્યો... તેમના તપકલ્યાણકને તો મેં પ્રત્યક્ષ જ દેખ્યો.'

(જુઓ, પદ્મપુરાણ સર્ગ ૨૭ પૃ. ૨૫૮)

એ ઉપરાંત, પ્રભુ શ્રી કુંદુંદાચાર્યદીપ સીમંધર ભગવાનના સમવસરણમાં ગયા હતા ને આઠ દિવસ સુધી ત્યાં રહીને પ્રભુના દિવ્યધ્વનિનું શ્રવણ. તેમજ ત્યાંના શ્રુતકેવળી આદિ મુનિવરોનો પરિચય કર્યો હતો... એ વાત તો સુપ્રસિદ્ધ છે. 'સમવસરણ-સ્તુતિ'માં તે

(ભગવાન શ્રી સીમંધર જિન-સ્વાગત અંક)

પ્રસંગનું વર્ણન નીચે મુજબ કર્યું છે—

(૧)

બહુ ઋદ્ધિધારી કુંદકુંદ મુનિ હતા એ કાળમાં...
જે શુત્રશાન પ્રવીષ ને અધ્યાત્મરત યોગી હતા...
આચાર્યને મન એકદા જિનવિરહતાપ થયો મહા...
રે ! રે ! સીમંધર જિનના વિરહા પડ્યા આ ભરતમાં.

(૨)

એકાએક છૂટયો ધનિ જિનતણો ‘સદ્ગર્મ વૃદ્ધિ હજો.’
સીમંધરજિનના સમોસરણમાં, ના અર્થ પામ્યા જનો;
સંધિદીન ધનિ સૂણી પરિષદે આશર્ય વ્યાપ્યું મહા,
થોડીવાર મહી તહી મુનિ દીઠા અધ્યાત્મ મૂર્તિ સમા.

(૩)

જોડી હાથ ઉભા પ્રભુ-પ્રણમતાં શી ભક્તિમાં લીનતા !
નાનો દેષ અને દિગંબર દશા, વિસ્મિત લોકો થતા.
ચક્રી વિસ્મય ભક્તિથી જિન પૂછે ‘હે નાથ ! છે કોણ આ ?
‘-છે આચાર્ય સમર્થ એ ભરતના સદ્ગર્મ વૃદ્ધિકરા.’

(૪)

સૂણી એ વાત જિનવરની, હર્ષ જન હૃદયે વહે,
નાનકડા મુનિકુંજરને ‘એલાચાર્ય’ જનો કહે.

(૫)

પ્રત્યક્ષ જિનવરદર્શને બહુ હર્ષ એલાચાર્યને,
ॐ કાર સૂણતાં જિનતણો અમૃત મળ્યું મુનિ હૃદયને.
સસાહ એક સૂણી ધનિ શુતકેવળી પરિચય કરી,
શંકા નિવારણ સહુ કરી મુનિ ભરતમાં આવ્યા ફરી.

(-એ દેશ્ય માટે જુઓ સોનગઢમાં સીમંધર પ્રભુનું સમવસરણ)

જ્યાં શ્રી સીમંધરાદિ તીર્થકરો વિચરે છે એવા વિદેશકેત્રના દેશો અતિવૃદ્ધિ, અનાવૃદ્ધિ કે મરકી આદિ રોગોથી રહિત છે; તેમજ જિનદેવ સિવાયના કોઈ કુદેવો, કુલિંગ કે કુમત પણ ત્યાં હોતા નથી, તે દેશો સદાય કેવળી ભગવંતો અને તીર્થકરો, ચક્રવર્તીઓ વગેરે શલાકા પુરુષોથી ભરેલા હોય છે.

ધન્ય હો તે ધર્મભૂમિના ધર્માત્માઓને... !

* * * *

વિચરતા વીસ જિનને વંદુ ભાવે.

આ દુનિયામાં અત્યારે જૈનર્ધના ધૂરંધર વીસ તીર્થકર ભગવંતો સાક્ષાત્ વિચરી રહ્યા છે, તેમનાં મંગળ નામો-


- | | | |
|-----------------------|----------------------------|--------------------------|
| ૧. શ્રી સીમંધર ભગવાન | ૬. શ્રી સ્વયંપ્રભ ભગવાન | ૧૧. શ્રી વજધર ભગવાન |
| ૨. શ્રી યુગમંધર ભગવાન | ૭. શ્રી ઋખભાનન ભગવાન | ૧૨. શ્રી ચંદ્રાનન ભગવાન |
| ૩. શ્રી બાહુ ભગવાન | ૮. શ્રી અનંતવીર્ય ભગવાન | ૧૩. શ્રી ચંદ્રભાહુ ભગવાન |
| ૪. શ્રી સુબાહુ ભગવાન | ૯. શ્રી સૂરપ્રભ ભગવાન | ૧૪. શ્રી ભુજંગમ ભગવાન |
| ૫. શ્રી સંજાતક ભગવાન | ૧૦. શ્રી વિશાલકીર્તિ ભગવાન | ૧૫. શ્રી ઈશર ભગવાન |
| | | ૧૬. શ્રી દેવયશ ભગવાન |
| | | ૨૦. શ્રી અજિતવીર્ય ભગવાન |

(ભગવાન શ્રી સીમંધર જિન-સ્વાગત અંક)

ધન્ય નિહાળું સીમંધરનાથને રે !

(ભેટે જૂદે છે તલવાર... એ રાગ)

આજ પધાર્યા જિનનાથ... જિનધામ સોહે સોહામણા...
 આજ પધાર્યા સીમંધરનાથ... સુવર્ણધામ સોહે સોહામણા...
 જિનમંદિરે વાજિંત્રો છવાયાં... જિનદ્વારે તોરણ બંધાય... જિનધામ...
 સાક્ષાત્ સીમંધરનાથ અહો આંગણે... ચિતું ફરખી જાય... જિનધામ...
 મનહર મૂરત જિનેશ્વરદેવની... પ્રશાંતકારી દેદાર... જિનધામ...
 જિનેશ્વરદેવને નયને નિરખતાં... આત્મને નિરખાય... જિનધામ...
 રગરગમાં જિનભક્તિ પ્રગટતાં... સહુ સિદ્ધિ ચૈતન્યમાં થાય... જિનધામ...
 સ્વયંભુ વિભુ સ્વયંપ્રકાશ છો... શાનેશ્વર ભગવાન... જિનધામ...
 અશેષનાણી કલ્યાણકારી... સર્વ વિભાવ વિમુક્ત... જિનધામ...
 સરવંગે સરવ જ્યોત જાગી... ચિદ રમે ચિદમાંણી... જિનધામ...
 નવ પરમ કેવલ લબ્ધિ મંડીત... નિરાણાર નિરંજનદેવ... જિનધામ...
 સ્થિવર મહેશ્વર જ્યેષ્ઠ જિનનાથ છો... અગ્રેસર અર્હત... જિનધામ...
 ચૈતન્યનાથ દેખું અહો આંગણે... ચૌદ બ્રહ્માંડ આધાર... જિનધામ...
 ભરતક્ષેત્રમાં વિરહ ફતા જિનના... આજે ભેટયા ભગવાન... જિનધામ...
 કઈ વિધ પૂજું સ્તવું હું તુજને... આંગણે પધાર્યા જિનનાથ... જિનધામ...
 નાચું ગાઉં ને શું રે કરું હું... નજરે નિહાળું સીમંધરનાથ... જિનધામ...
 ગુરુ પ્રતાપે જિનોદ્રદેવ દેખ્યા... મન વાંછિત સિદ્ધ્યા આજ... જિનધામ...
 ગુસ્ટેવે જિનસ્વરૂપ બતાવ્યા... બતાવ્યા આત્મસ્વરૂપ... જિનધામ...
 દેવગુરુની મહિમા અપાર છે... તુજ ભક્તિ હો દિનરાત... જિનધામ...



આજ મારા હંદુમાં આનંદસાગર ઉચ્છુલે....

જિનચન્દ્રના દર્શન વડે, સંતાપ સવિ સ્કેજે ટલે॥૧॥ રામનો સંગમ થયે જે ફર્ખ પામે જનકી...

કળીકાળમાં જિનદેવનું દર્શન તુયન આધાર છે.... તેવી જ રીતે ભવિકને, જિનદેવના દર્શન થકી॥૪॥

પામશો જે શુદ્ધ ભાવે, તરી જ્શો સંસાર તે.॥૨॥ શ્રી ગુરુ વચનામૃત સુહી જાણ્યું અમે જિનદર્શને....

બવ વને ભમતાં થકાં ભૂલા પડેલા માર્ગમાં.... આત્મ જગે, પાપ ભાગે, સિદ્ધની પદ્ધતી મળે॥૫॥

દર્શનરૂપી દીપક લઈ, જાણું અમે અપવર્ગમાં.॥૩॥

આત્માર્થીના મનોરથ ગર્ભિત

શ્રી સદગુરુ સ્તુતિ

(ફરિગીત)

સંસારસાગર તારવા જિનવાળી છે નૌકા ભલી,
જ્ઞાની સુકાની મળ્યા વિના એ નાવ પણ તારે નહિ;
આ કણમાં શુદ્ધાત્મજ્ઞાની સુકાની બહુ બહુ દોખલો,
મુજ પુષ્યરાશિ ફળ્યો અહો ! ગુરુ કહાન તું નાવિક મળ્યો.

(અનુષ્ટુપ)

અહો ! ભક્ત ચિદાત્માના, સીમંધર-વીર-કુંદના !
બાધ્યાંતર વિભવો તારા, તારે નાવ મુમુક્ષુનાં.

(શિખરિણી)

સદા દેખ્યિ તારી વિમળ નિજ ચૈતન્ય નીરખે,
અને જ્ઞાતિમાંદી દરવ-ગુણ-પર્યાય વિલસે;
નિજલંબી ભાવે પરિણતિ સ્વરૂપે જછ ભજે,
નિમિત્તો, વહેવારો ચિદ્ઘન વિષે કાંઈ ન ભજે.

(શાહુલવિકીર્ણિત)

હૈયું ‘સત् સત्, જ્ઞાન જ્ઞાન’ ધબકે ને વજવાળી છૂટે,
જે વજે સુમુક્ષુ સત્ત્વ જળકે; પરદ્રવ્ય નાતો તૂટે;
-રાગદ્રોષ રૂચે ન, જંપ ન વળે ભાવેંદ્રિમાં-અંશમાં,
ટંકોત્કીર્ણ અકંપ જ્ઞાનમહિમા હદ્યે રહે સર્વદા.

(વસંતતિલકા)

નિત્યે સુધારજરણ ચંદ્ર તને નમું હું,
કરુણા અકારજા સમુદ્ર તને નમું હું;
હે જ્ઞાનપોષક સુમેધ ! તને નમું હું,
આ દાસના જીવનશિલ્પી ! તને નમું હું

(સંખરા)

ઉંડી ઉંડી, ઉંડેથી સુખનિધિ સતના વાયુ નિત્ય વહંતી,
વાળી ચિન્મૂર્તિ ! તારી ઉર-અનુભવના સૂક્ષ્મ ભાવે ભરેલી;
ભાવો ઉંડા વિચારી, અભિનવ મહિમા ચિત્તમાં લાવી લાવી,
ખોયેલું રત્ન પામું-મનરથ મનનો; પૂરજો શક્તિશાળી !

- આત્માર્થી વિદ્વાન લાલ શ્રી હિંભતલાલ જે. શાહે બ્રજ કરેલ લાખના, આગસ્ટ ૧૩